

ماہنامہ

# دلیل راہ

1432ھ

نومبر 2011ء - ستمبر 1432ھ





## کوئی محبوب کبریا نہ ہوا

کوئی محبوب کبریا نہ ہوا  
 کوئی تجھ سے تیرے سوا نہ ہوا  
 حق نے کب تیری بات نالی ہے  
 کون سے دن ترا کہا نہ ہوا  
 ہم پہ وہ کتنا مہرباں ہو گا  
 جس سے دشمن کا دل برا نہ ہوا  
 تجھ سے کس کس نے بے وفائی نہ کی  
 تجھ سے کس شخص کا بھلا نہ ہوا  
 سر تیں از گئیں دھواں بن کر  
 لب کشائی کا حوصلہ نہ ہوا  
 تھی یہی غایت حیات اعظم  
 پھر بھی مدحت کا حق ادا نہ ہوا

## اداریہ

توین رسالت کے قانون 295/C کو ختم کرنے یا ترامیم کرنے کی خبروں نے ملکی فضا کو سبوتاژ اور لوگوں کے قلوب و اذہان کو پریشان کر کے رکھ دیا ہے۔ ہر شخص مجسم احتجاج بنا ہوا ہے، تمام مکاتب فکر کے لوگ، سیاسی و مذہبی جماعتیں حکومت کے اس اقدام کی مخالفت کر رہے ہیں۔ پورے ملک میں احتجاج کی زو بہہ چلی ہے۔ لوگ جلوسوں اور ریلیوں کے ذریعے حکومت کو اس اقدام سے باز رہنے کا عندیہ دے رہے ہیں۔ پیرسید ریاض حسین شاہ صاحب نے بھی جماعت اہل سنت پاکستان کی جانب سے 100 سے زائد تحفظ ناموں رسالت کا نفرنسز کروانے کا اعلان کیا ہے۔

اس میں کوئی شک نہیں کہ توین رسالت کے مرتکب مجرم کی سزا صرف اور صرف موت ہے اور اس میں تمام عالم اسلام کے درمیان اتفاق ہے۔ کسی بھی مکتب فکر کو توین رسالت کی سزا موت ہونے میں اختلاف نہیں۔ ہمارے آقا و مولا محمد رسول اللہ ﷺ نے خود اپنے گستاخوں کے لئے موت کی سزا کا حکم صادر فرمایا اور اگر کسی صحابی نے حضور ﷺ کے گستاخ کو فانی النار کیا تو حضور ﷺ نے قصاص کا حکم فرمانے کی بجائے گستاخ کے خون کو مباح قرار دیا۔ حضور ﷺ کی ذات مبارک سے لے کر آج تک کسی ثقہ شخصیت نے اس سزا کے بارے میں اختلاف نہیں کیا۔

فتح مکہ کے دن آپ ﷺ نے ابن ابی سرح، عبد اللہ بن حنظل اور مقیس بن صباہ کے قتل کا حکم دیا اور فرمایا اگرچہ انہوں نے غلاف کعبہ کے نیچے پناہ لی ہو، اسی طرح حویرث بن نقید، ابن حنظل کی دو لونڈیاں فرتتا اور ارنب، عمر و بن ہاشم کی لونڈی سارہ، یہ تمام گستاخی رسول کی سزا میں قتل ہوئے۔

حضرت ابن عباس رضی اللہ عنہما سے ہے کہ ایک خطمی عورت نے آپ ﷺ کی بچو کی تو آپ ﷺ نے فرمایا کون ہے جو اسے سنبھالے؟ اسی کی قوم سے ایک آدمی نے عرض کیا، یا رسول اللہ ﷺ میں حاضر ہوں۔ اس نے جا کر اسے ٹھکانے لگا دیا، حضور ﷺ کو اطلاع دی گئی تو فرمایا: لا ینطع فیہا عنزان ”اس میں کسی کو اختلاف اور نزاع نہیں“۔

حضرت عمر رضی اللہ عنہما کا حضور ﷺ کے فیصلے کو تسلیم نہ کرنے والے کو قتل کرنا، حضرت عیمر بن عدی کا ایک گستاخ عورت عصماء بنت مروان کو قتل کرنا قبیلہ خزرج کے لوگوں کا حضور ﷺ کی اجازت سے ابن ابی الحقیق کو قتل کرنا، ایک نابینا صحابی کا اپنی ام الدن کو قتل کرنا، واضح طور پر ثبوت ہے کہ گستاخ رسول کو ظاہری دور رسالت مآب اور دور صحابہ میں بھی قتل کی سزا دی گئی۔

صرف یہی نہیں بلکہ حضور ﷺ کے گستاخ سے تو زمین اور قبر نے جس طرح نفرت کا اظہار کیا، بخاری اس کا نقشہ کھینچتے ہیں، چنانچہ بخاری شریف میں حضرت انس رضی اللہ عنہ سے ہے کہ ایک نصرانی اسلام لایا اور وہ حضور کا کاتب مقرر ہوا پھر وہ نصرانی ہو گیا اور وہ کہتا محمد ﷺ اتنا ہی جانتے ہیں جتنا میں لکھ دیتا ہوں۔ جب یہ شخص مر گیا اور لوگوں نے اسے دفن کیا تو زمین نے اسے باہر پھینک دیا۔ لوگ سمجھے کہ حضور ﷺ کے صحابہ نے اسے قبر سے نکال کر پھینک دیا ہے۔ چنانچہ انہوں نے خوب گہری قبر کھودی اور اس میں اس گستاخ کو دفن کر دیا، مگر جب صبح ہوئی تو دیکھا کہ قبر نے پھر اسے باہر پھینک دیا تو لوگ جان گئے کہ یہ کسی انسان کا عمل نہیں بلکہ حضور ﷺ کی گستاخی کی سزا ہے۔

اتنے واضح احکامات کی وجہ سے پوری امت مسلمہ اس بات پر متفق ہے کہ گستاخ رسول کی سزا موت ہے۔ ابن تیمیہ الصارم المسلول میں صحابہ کا اس سزا پارے اجماع نقل کرتے ہیں اور امام ابو بکر الفارسی الشافعی کے حوالے سے

اجماع امت کا قول ذکر کرتے ہیں۔ چنانچہ فرمایا:

”امام ابو بکر فارسی جو اصحاب شافعی میں سے ہیں، انہوں نے امت مسلمہ کا اس بات پر اجماع بیان کیا ہے کہ جس شخص نے حضور ﷺ کو گالی دی تو اس کی سزا حد اقل ہے جس طرح کہ کسی غیر نبی کو گالی دینے والے کی سزا (حد) کوڑے لگانا ہے۔ یہ اجماع صدر اول کے یعنی صحابہ و تابعین کے اجماع پر محمول ہے۔ یا اس سے مراد یہ ہے کہ اگر حضور ﷺ کو گالی دینے والا اگر مسلمان ہے تو اس کے وجوب قتل پر اجماع ہے۔“

جب یہ بات پایہ ثبوت کو پہنچ گئی کہ گستاخ رسول کی سزا موت ایک متفقہ قانون ہے تو سوال پیدا ہوا اس متفقہ قانون کو چھیڑنے اور باعث نزاع بنانے کے پیچھے کون سے ہاتھ برس رہے ہیں اور حکومت کے چند نا عاقبت اندیش ارکان کس کا ایجنڈا مکمل کرنے کی کوشش کر رہے ہیں اور اگر یہ بات سب جانتے ہیں کہ اسلام دشمن عناصر اس مسئلہ کو اچھال کر مسلمان قوم میں انتشار پیدا کرنا چاہتے ہیں تو مسلمان اپنے اندر سے ایسی کالی بھیڑوں کو کیوں نہیں نکال دیتے جو حضور ﷺ کی عزت و ناموس سے کھیلنے کی کوشش کر رہے ہیں۔

یہ کہنا کہ 295/C قانون کا غلط استعمال ہو رہا ہے سراسر لغو ہے، کیونکہ پاکستان میں جب سے یہ قانون بنا ہے صرف چند لوگوں کو سزا دی گئی ہے۔ خدا نخواستہ اگر یہ قانون ختم ہو جائے تو پاکستان کی گلی گلی میں فتنہ و فساد پھیلنے کا خدشہ ہے۔ لوگ بغیر کسی تفتیش کے، محض الزام کی بنیاد پر برہم ہو کر قتل کا ارتکاب کر سکتے ہیں۔ اس لئے اس قانون کا مطلب ملک میں امن و امان کا پیدا کرنا اور فتنہ و فساد کو ختم کرنا ہے، ان حکمرانوں سے پوچھیے! آپ کون سے قانون کا استعمال صحیح کر رہے ہیں کیا احتساب کا قانون صحیح استعمال ہو رہا ہے؟ حقوق انسانی کی آواز اٹھانے والو! تم کیا جانو انسانیت کیا ہے؟ اور انسانوں کے حقوق کیا ہیں؟ ڈاکٹر عافیہ صدیقی اور ایمیل کانسٹی کے وقت تم کہاں تھے؟ امریکی جیلوں میں ظلم پر تمہاری زبان کیوں خاموش رہتی ہے؟؟؟

صاحبو! حضور ﷺ سے محبت، آپ سے عشق، آپ کی غلامی، آپ کی عزت و ناموس کی حفاظت ہی تو ہمارا سرمایہ حیات ہے اور یہی اللہ کی رحمت و برکت کا ذریعہ ہے اللہ تعالیٰ نے فرمایا:

ما یود الذین کفروا من اهل الكتاب ولا المشرکین ان ینزل علیکم من خیر من ربکم

کافر لوگ تو کبھی بھی نہیں چاہیں گے اہل کتاب سے اور نہ مشرکین سے کہ اتاری جائے تم پر تمہارے رب کی جانب سے کوئی خیر یہود و نصاریٰ اور مشرکین تو مسلمانوں کی خیر و فلاح کے دشمن ہیں، وہ مسلمانوں کی ترقی کے خلاف ہیں اور وہ مسلمانوں کے جذبہ عشق رسول سے خائف ہیں۔ وہ کہاں چاہتے ہیں کہ مسلمانوں میں حضور ﷺ کے لئے مر مٹنے کے جذبات باقی رہیں، لیکن انہیں کیا خبر کہ مسلمان ہموکا، پیاسا مر سکتا ہے، لیکن حضور ﷺ کی عزت و ناموس پر حملہ برداشت نہیں کر سکتا۔

اے یہود و نصاریٰ! کیا تمہیں حضرت ضعیب کے الفاظ یاد نہیں رہے کہ ”ہم اپنی جان کے بدلے میں یہ بھی پسند نہیں کرتے کہ حضور ﷺ کے پاؤں میں کاٹنا چھپے“ اور پھر کربلا کی وادی میں حضرت قیس بن مسہر کے آخری لمحات کو بھی یاد کرو جب ابن زیاد نے آپ سے کہا کہ ”اگر امام حسین کو گالی دو تو جاں بخشی کر دوں گا، آپ نے فرمایا امام حسین میرے مصطفیٰ ﷺ کی آنکھوں کی خندک ہیں، اے ابن زیاد! تجھ پر لعنت ہو۔“

اے میرے حضور کی عزت و ناموس سے کھیلنے والو! تم یہود و نصاریٰ ہو۔ تم ”زرداری“ ہو یا شیطان کی تاثیر ہو۔۔۔ لیکن یاد رکھو! حضرت ضعیب اور حضرت قید بن مسہر کے غلام زندہ ہیں، کیا ماضی قریب میں غازی علم الدین شہید، غازی عباس جیسی جوانیوں کو نثار ہوتے تم نے نہیں دیکھا۔۔۔ یقین کرو ایسے کروڑوں غازی نوجوان پاکستان کی گلیوں میں بس رہے ہیں جن کی زندگی کی سب سے بڑی تمنا حضور ﷺ کی ذات پر جان قربان کرنا ہے۔ خدا کی قسم تمہیں جتنا پیار زندگی سے ہے حضور ﷺ کے غلاموں کو اس سے بڑھ کے موت سے پیار سے اس لئے کہ یہی تو بارگاہِ محبوب میں حاضری کا ذریعہ ہے۔

ڈاکٹر منظور حسین اختر





# حرفِ روشنی

سید ریاض حسین شاہ قرآن مجید و فرقان حمید کی تفسیر ”تہرۃ کے عنوان سے تحریر کر رہے ہیں۔ ان کا اسلوب نگارش منظر اور دیگر مفسرین سے مختلف بھی ہے اور دلچسپ بھی۔ انداز بیان سادہ اور دلکش ہے جس میں رموز و معانی کا سمندر موجزن ہوتا ہے۔ ذیل میں ہم قارئین کی دلچسپی کے لیے سورتا اشفاق کی تفسیر پیش کر رہے ہیں (اوراد)

سید ریاض حسین شاہ

بِسْمِ اللّٰهِ الرَّحْمٰنِ الرَّحِیْمِ

جب آسمان پھٹ جائے گا (۱) اور اپنے رب کا حکم تسلیم کرے گا اور اُسے یہی سزاوار ہے (۲) اور جب زمین پھیلا دی جائے گی (۳) اور پھینک دے گی جو اس کے اندر ہے اور خالی ہو جائے گی (۴) اور اپنے رب کا حکم تسلیم کرے گی اور اُسے یہی سزاوار ہے (۵) اے انسان! بے شک تجھے اپنے رب کی طرف رنج و تکلیف کے ساتھ ضرور جانا ہے پھر اُس سے ملاقات کرنے والا ہے (۶) پس وہ جس کا نامہ اعمال اُس کے دائیں ہاتھ میں دیا جائے گا (۷) تو اُس سے عقرب آسمان حساب ہوگا (۸) اور وہ اپنے گھروالوں کی طرف سرور لوئے گا (۹) اور وہ جس کا نامہ اعمال اُس کی پینے کی طرف سے دیا جائے گا (۱۰) تو عقرب وہ موت مانگے گا (۱۱) اور داخل ہوگا بجز کئی آگ میں (۱۲) بے شک وہ اپنے اہل و عیال میں سرور رہتا تھا (۱۳) یقیناً اس نے خیال کیا کہ اس نے کسی صورت پلٹ کر جانا ہی نہیں (۱۴) ہاں کیوں نہیں بے شک اُس کا رب است و دیکھنے والا ہے (۱۵) تو مجھے قسم ہے شام کے وقت افق پر موجود اُجالے کی (۱۶) اور رات کی اور اس کی جسے وہ سمیٹ لے (۱۷) اور چاند کی جب وہ پورا ہو (۱۸) تمہیں ضرور منزل بہ منزل اوپر چڑھتا ہے (۱۹) تو کیا ہے انہیں وہ ایمان نہیں لاتے (۲۰) اور جب اُن کے سامنے قرآن پڑھا جاتا ہے سجدہ نہیں کرتے (۲۱) بلکہ وہ لوگ جنہوں نے کفر کیا، جھٹلاتے ہیں (۲۲) اور اللہ خوب جانتا ہے جو اُن کے دلوں میں ہے (۲۳) تو آپ انہیں دردناک عذاب کی بشارت دیں (۲۴) مگر وہ جو ایمان لائے اور اچھے کام کیے ان کے لیے اجر جو کئی ختم نہ ہوگا (۲۵)

اِذَا السَّمَاءُ انشَقَّتْ ۙ وَاذْنَتْ لِرَبِّهَا وَاخْلَقَتْ ۙ وَاِذَا الْاَرْضُ مُدَّتْ ۙ وَاَلْقَتْ مَا فِيهَا وَتَخَلَّتْ ۙ وَاذْنَتْ لِرَبِّهَا وَاخْلَقَتْ ۙ يَا أَيُّهَا الْاِنْسَانُ اِنَّكَ كَادِحٌ اِلَىٰ رَبِّكَ كَذًا فَمَا لِقِيَّهِ ۙ فَاَمَّا مَن اُوْتِيَ كِتٰبَهُ بِيَمِينِهِ ۙ فَسَوْفَ يُحٰسِبُ حِسَابًا يَّسِيْرًا ۙ وَ يَنْقَلِبُ اِلَىٰ اٰهْلِهِ مَسْرُوْرًا ۙ وَاَمَّا مَن اُوْتِيَ كِتٰبَهُ وِرَآءَ ظَهْرِهِ ۙ فَسَوْفَ يَدْعُوْا سُبُوْرًا ۙ وَ يَبْصُلُ سَعِيْرًا ۙ اِنَّهٗ كَانَ فِىٓ اٰهْلِهِ مَسْرُوْرًا ۙ اِنَّهٗ ظَنَّ اَنْ لَّنْ يُّحْوَرَ ۙ بَلٰٓ اِنَّ رَآبَهٗ كَانَ بِهٖ بَصِيْرًا ۙ فَلَا اُقْسِمُ بِاللَّشْقِ ۙ وَاللَّيْلِ وَاَمَّا وَسَقٰ ۙ وَالْقَمَرِ اِذَا اتَّسَقٰ ۙ لَتَرْكَبُنَّ طَبَقًا عَن طَبَقٍ ۙ فَمَا لَهُمْ لَا يُؤْمِنُوْنَ ۙ وَاِذَا قُرِئَ عَلَيْهِمُ الْقُرْاٰنُ لَا يَسْجُدُوْنَ ۙ بَلِ الَّذِيْنَ كَفَرُوْا يَكْفُرُوْنَ ۙ وَاَللّٰهُ اَعْلَمُ بِمَا يُوعُوْنَ ۙ فَبَشِّرْهُمْ بِعَذَابٍ اَلِيْمٍ ۙ اِلَّا الَّذِيْنَ اٰمَنُوْا وَعَمِلُوا الصّٰلِحٰتِ لَهُمْ اَجْرٌ عَظِيْمٌ مَّمْنُوْنَ ۙ

## حاملہ عورت وضع حمل کے بعد قدرے سکون محسوس کرتی ہے زمین بھی خالی ہو کر گویا مطمئن ہو جائے گی

سورہ انشقاق شوق کا نکتہ کا ادراک رکھنے والے عظیم رسول کے سینہ پر کی زندگی میں نازل ہوئی۔ یہ پچیس آیات پر مشتمل نورانی اور زمانہ سونات ہے۔

سورہ انشقاق قیامت، حشر و نشر اور جزا و سزا کے مضامین پر مشتمل عظیم انذار نامہ ہے۔ یہ مکہ معظمہ کے ابتدائی دور میں نازل ہوئی۔ قرآن مجید کے اس حصہ میں انسانی فکر کو سب سے پہلے کونی انقلاب اور کوئی حادثہ کی خبر دے کر بیدار کیا جاتا ہے۔ آسمان پھٹ جائے گا اور اطاعت خداوندی کی بے مثال حقیقت کھول دے گا۔ ممکن ہے آسمان اور زمین میں ہولناک حوادث کی تعبیر انسانی فکر میں تسلیم اور ایمان کی دعوت بنا کر اٹھائی گئی ہو۔ اس کے بعد یہ سورت عظیم نیکو کاروں اور بدکاروں کے اعمال پر محاسبہ کو سرنوشٹ بنا کر بیان کرتی ہے۔ سورت کا مجموعی نظام رازدروں کی حیثیت رکھتا ہے۔ اخفا میں اگر چہ تجسس کے رنگ گہرے ہوتے ہیں لیکن قرآن حکیم اصولوں کی زندہ و تابندہ کتاب ہے۔ اس کی صراحتیں بھی اور کنایے بھی دلپذیر ہوتے ہیں اور لہجوں کا اعجاز قابل ایمان نکتہ سنجیوں سے وسوساں اور عدم تسلیم کو تھکا دیتا ہے۔ سورہ انشقاق کے تیسرے مرحلے میں چند اعمال کو متعین اور منظم بنا کر بیان کیا جاتا ہے۔ چوتھے اور پانچویں مرحلے میں دوبارہ جزا و سزا کے قانون کو متحرک کیا جاتا ہے۔

سورہ انشقاق کا ہر موضوع فکر آخرت پیدا کرتا ہے۔ ہر روز انسانی زندگی میں اس کی چشم بینا کے سامنے نقاش فطرت کی مناسی میں عظیم تغیرات اور فکر ساز انقلابات پیدا ہوتے رہتے ہیں۔ ان حوادث اور احوال میں مطالعہ کو شمر بار کرنے کے لئے سورہ میں چند قسمیں ہیں جو سورت کی جان ہیں۔

سورج ڈوبنے کے بعد شفق کا نمودار ہونا

چاند کا ہلال کے درجے سے ترقی کر کے ماہ کامل بن جانا

دن کے بعد رات کا آنا

اور

انسانوں اور حیوانات کا اپنے اپنے بسروں کی طرف پلٹ جانا سوچ کو ہمیز لگا تا ہے کہ

بہر حال انسانی قافلے کو ایک حالت میں نہیں رہنا اور جب انسان نے رہنا ہی نہیں ہے تو اسے آنے والے دن کے لئے اچھی تیاری کرنی چاہئے۔ سورہ انشقاق دراصل فکر آخرت کا معلم ہے اور اس کی آیتوں کی ہر تعلیم وقوع قیامت پر یقین مضبوط کرنا ہے۔

إِذَا السَّمَاءُ انشَقَّتْ

”جب آسمان پھٹ جائے گا“۔

سورہ انشقاق کا آغاز دنیا کے مٹ جانے کے اعلان کے ساتھ ہو رہا ہے۔ اختتام دنیا جس شدت اور ہیبت کے ساتھ ہو گا وہ آسمان کا پھٹ جانا ہے، اس کے اندر شگاف پڑ جانا ہے اور نظام نگوین کے بکھرنے سے ستاروں کی شمعیں بھی گل ہو جائیں گی۔ کائنات کا یہ عظیم حادثہ ان لوگوں کے جھنجھوڑنے کے لئے بیان ہوا ہے جو قلعوں، محلوں اور سنگ مرمر سے تراشے گھروں میں رہتے ہوئے انہیں پائیدار تصور کرتے ہیں۔ ان کی زندگی میں ہدایت کا کوئی روشن نشان موجود نہیں ہوتا۔ آیت کا روحانی نظام دنیوی کردار اور شان و شوکت کو ہلا رہا ہے۔ انسانی قلب و نظر میں دنیا کی بے وقعتی اور بے ثباتی اتار کر اس حقیقت کا چہرہ خوب نمایاں کر کے بتایا جا رہا ہے کہ قیامت کے بعد ایک نیا جہاں وجود میں آنے والا ہے۔ نوامیس و قوانین کی تازہ ہا ہر ارض و سما کی موجودہ شکل کو بدل دے گی۔

واحدی کہتے ہیں آسمان کا شق ہو جانا علامات قیامت میں سے ہے، معنی یہ ہے کہ یہ سفید بادلوں کی صورت میں نظر آنے لگ جائے گا (1)۔ حضرت علی رضی اللہ عنہ سے روایت ہے کہ آسمانوں میں شگاف ”مجسّہ“ سے ہوگا۔ رہا سوال کہ ”مجسّہ“ کیا ہے؟ جواب دیا گیا کہ ”مجسّہ“ وہ راستہ ہے جو رات میں آسمانوں پر نظر آتا ہے۔ شوکانی نے لکھا کہ یہ آسمان کا دروازہ ہے (2)۔

ماہرین فلکیات کے نزدیک ”مجسّہ“ گھٹے، گنجان اور باریک نظر آنے والے ستارے ہیں (3)۔

علامہ اسماعیل حقی رحمۃ اللہ علیہ نے لکھا کہ آسمان کو پھاڑ دیا جائے گا تاکہ فرشتوں کا نزول ہو جو حکم نگوینی کے لئے سربلج العمل

ہوں (4)۔

فکر تھوڑی سی بھی سلجھی ہوئی ہو تو چاند کو دیکھ کر چاند کے خالق کی پہچان پیدا کرنا مشکل نہیں رہتا

## وَ اذْنَتْ لِرَبِّهَا وَ حَقَّتْ ۝

”اور اپنے رب کا حکم تسلیم کرے گا اور اسے یہی سزاوار ہے۔“

یہ آیت پہلی آیت کا تتمہ ہے۔ پہلے اختتام دنیا کا اعلان آسمان کے بچھنے سے ہوا اب بتایا گیا کہ آسمان کی جگر فگاریاں اور راجہاں کھول دینا اندھے حادثے کی وجہ سے نہ ہوگا اور نہ ہی اس میں آسمان کی اپنی مرضی ہوگی بلکہ یہ سب کچھ بھی ”مَالِكِ الْمَلِكِ“ کے حکم سے ہوگا۔ حکم باری پر آسمان کا کان لگا کر سننا اور اطاعت و انقیاد میں پھٹ جانا قرآن حکیم کا اچھوتا اور دلچسپ انداز ہے۔ آسمان پر عاجزی اور خشوع چھاپا ہوا دکھائی دیتا ہے۔

اذنت میں کان لگا کر سننا

لو بھیا میں لام کا یہ معنی پیدا کرنا کہ

آسمان کا حق بھی یہی ہے کہ وہ ایسا ہی کرے

پھر اس پر مستزاد حقت لانا

ہونہ ہو ایک چھوٹے سے انسان کو سمجھانے کے لئے یہ ترکیب لائی گئی ہو کہ اتنا بڑا آسمان تو اطاعت رب میں پھٹ پھٹ جاتا ہے اور تو اے انسان اپنے مقام پر غور نہیں کرتا تیری زندگی کا حسن بھی اسی میں ہے کہ اپنے رب کے سامنے بچھے اور جھکا رہے۔ اس کی بندگی بجالائے اور اسی کو مقصد زیست جانے۔

علامہ آلوسی نے لکھا کہ ”اذنت“ میں صرف کان لگا کر سننے کا مفہوم ہی شامل نہیں بلکہ عربوں کے ہاں یہ ایک محاورہ ہے جس میں تابع فرمان ہونے اور عاجزی کے ساتھ بات ماننے کا مفہوم بھی شامل رہتا ہے (5)۔

سورہ انشراح کی اس آیت سے محسوس ہوتا ہے کہ قرآن مجید کے اس حصہ کا عمود عاجزی، انکساری اور جذبہ اطاعت کے ساتھ تسلیم و انقیاد ہے۔

## وَ اِذَا الْاَرْضُ مُدَّتْ ۝ وَاَلْقَتْ مَا فِيهَا وَ تَخَلَّتْ ۝ وَاذْنَتْ لِرَبِّهَا وَ حَقَّتْ ۝

”اور جب زمین پھیلا دی جائے گی اور پھینک دے گی جو اس کے اندر ہے اور خالی ہو جائے گی اور اپنے رب کا حکم تسلیم کرے گی اور اسے یہی سزاوار ہے۔“

یہ تین آیتیں اچھوتے اور دلپذیر لہجے میں بتاتی ہیں کہ وقوع قیامت کے دیباچے میں زمین پر کیا گزرے گی، اس کے اندر کیا انقلابات ہوا ہوں گے۔ زمین کے پھیلا دینے کا مطلب یہ ہے کہ سمندر بجز کا دیے جائیں گے۔ پہاڑ دھنکی ہوئی روٹی کی مانند ہو جائیں گے۔ زمین پر قائم آبادیاں تہس نہس کر دی جائیں گی۔ ہر اونچ نیچ ختم کر کے اسے ہموار میدان بنا دیا جائے گا۔ اس وسیع زمین پر انسانوں کا حشر ہوگا۔ دوسرے مرحلے میں قرآن حکیم بتاتا ہے زمین اپنے اندر سے جو کچھ اس میں ہے خزانوں، دھینے ہیں یا مردہ انسانوں کی ہڈیاں اور ریزے سب کو باہر پھینک دے گی۔

القت اور تخلت کا اسلوب ایمان افزو ہے اور روح فہم اور قلب فکر پر وجد طاری کر دیتا ہے کہ وہ زمین جسے انسان نے آج مالک بن کر خود تقسیم کر رکھا ہے۔ اپنے خزانے اس کے اندر چھپاتا ہے، اس کے دھینے اپنا حق سمجھتا ہے، اپنے مردوں کو اس کے اندر دفناتا ہے، اپنی اس مجازی مملوک کے لئے دوسروں کو قتل کر دیتا ہے قیامت کے دن یہ اس کے ہر راز کو اگل دے گی۔ اسے مردہ حالت میں سنبھال سنبھال کر خدا کے حکم پر باہر پھینک دے گی۔ اس کے خلاف ہر گواہی کو آشکار کر دے گی۔ جیسے حاملہ عورت وضع حمل کے بعد قدرے سکون محسوس کرتی ہے زمین بھی خالی ہو کر گویا مطمئن ہو جائے گی اور اپنے وسیع و عریض صحن میں قافلہ جن وانس کی حضوری کے لئے آمادہ ہو جائے گی۔

امام فخر الدین رازی نے یہ لکھا کہ اللہ تعالیٰ اس موجود زمین کو بروز قیامت کہیں زیادہ وسیع کر دے گا تاکہ مخلوق کی حضوری کے لئے یہ زیادہ سے زیادہ وسعت رکھے۔ ”مدت“ کا مفہوم ان کے نزدیک یہی ہے (6)۔

آسمان اور زمین کے تسلیم و انقیاد کو سورہ حم السجدہ نے یوں بیان کیا ہے:

## ثُمَّ اسْتَوَىٰ اِلَى السَّمَآءِ وَ هِيَ دُخَانٌ فَقَالَ لَهَا وَ لِاَرْضِ اَنْتِيَا طَوْعًا اَوْ كَرْهًا قَالَتَا اَنْتِنَا طَا ۝ ۝

”پھر ارادہ فرمایا آسمان کی طرف اور وہ دھوئیں کی صورت میں تھا تو آسمان اور زمین دونوں کو حکم دیا کہ حاضر ہو خوشی سے یا ناخوشی سے دونوں نے عرض کی ہم خوشی سے حاضر ہیں۔“

اگلی آیت میں آسمان کی طرح زمین کے انقیاد اور اطاعت کو دہرایا گیا ہے کہ زمین کان لگا کر، غور سے اپنے رب کا حکم تسلیم کے ساتھ سنے گی اور اسے لائق بھی یہی ہے۔ اس میں بھی یہ مفہوم شامل ہے کہ یہ سارا کام زمین کی مرضی سے نہ ہوگا بلکہ خدا کے حکم پر ہوگا۔

”یہ دل ظروف ہیں ان میں سے بہترین وہی دل ہوتا ہے جس کی حفاظت زیادہ ہوتی ہے“

یہ عظیم حوادث ایک طرف اگر اس دنیا کے فنا ہو جانے کی خبر دیتے ہیں تو دوسری طرف نئے عالم ہستی کی ایجاد کی طرف بھی اشارہ کرتے ہیں اور شعوری طور پر علم رسول کی خبر بھی دیتے ہیں کہ زمین اور آسمانوں میں ہزاروں لاکھوں انقلابات کی جو صحیح خبریں حضور انور ﷺ صحیحہ نور کے ذریعے دے رہے ہیں انہیں اللہ سے کتنا قرب حاصل ہے، صرف قرب ہی ان کے اللہ نے انہیں کیا کیا عطا کر رکھا ہے۔ تفسیر کی جان تو یہی ہے کہ بندہ اللہ کی بندگی کرے اور حضور انور ﷺ کی اطاعت بجلائے، سو باتوں کی ایک ٹھوس اور محکم بات تو یہی ہے واللہ اعلم۔

يَا أَيُّهَا الْإِنْسَانُ إِنَّكَ كَادِحٌ إِلَىٰ رَبِّكَ كَدًا حَافِئًا تَقِيهِ ۝

”اے انسان! بے شک تجھے اپنے رب کی طرف رنج و تکلیف کے ساتھ ضرور جانا ہے پھر اس سے ملاقات کرنے والا ہے۔“

قیامت کی کوئی بھی حقیقتیں بیان کرنے کے بعد انسان کو مخاطب کر کے اس کے وجود کا محیر العقول نظام اس کے سامنے رکھ دیا گیا ہے تاکہ آفاق کے ساتھ ساتھ وہ انفس کا مطالعہ کر کے روز جزا کی تنبیہات کو سمجھ سکے اور اپنی کارکردگی کا رخ صحیح سمت متعین کرنے کی ریاضت سے لذت کام ہو۔

آیت کے تین پہلو قابلِ صد غور ہیں:

انسانوں کا نفسی مطالعہ

نگوینی اور فطری زندگی میں انسان کی جدوجہد میں چاروں چار پابندی

اور

رب کریم سے ملاقات

انسان نیک ہو یا بد اور مومن ہو یا کافر فطرتاً اس امر کا عادی ہے کہ کچھ نہ کچھ حرکت کرے اور زندگی میں کوئی چیز مقصود بنا کر اس کے حصول کو ممکن بنانے کی سعی کرے۔

قاضی ثناء اللہ پانی پتی لکھتے ہیں ”سکدح“ کا لغوی معنی خراش پیدا کر دینا ہوتا ہے (7)۔ کوشش اور محنت اگر انسان کے طرز زندگی میں کوئی اثر پیدا کر دے تو گویا محنت کرنے والے کی زندگی میں یہ ”سکدح“ ٹھہری۔ اچھے یا برے کام کے لئے اثر آفرین محنت ”سکدح“ ہوگی۔ قرآن مجید کی یہ آیت پڑھتے ہوئے قاری قرآن یہ بات اچھی طرح محسوس کرے گا کہ آسمان کا پھٹ جانا اور زمین کا ایک زلزلے کے بعد ہموار میدان بن جانا سخت حادثات ہیں لیکن اللہ رب العالمین کی طرف سے انسانوں کو خطاب میں شفقت اور رحمت کا ایک سیلاب موجزن نظر آتا ہے۔ قاری کا ہمالیائی ذوق اگر بیدار ہو تو سورت کا دلپذیر اور انقلاب آفرین لہجہ بڑی سہولت کے ساتھ اپنے پڑھنے والے کو اپنے ساتھ بہا کر لے جاتا ہے گویا یہ وہ موقع ہے کہ اللہ تعالیٰ انسانی ضمیر، قلب اور روح کو چھو لیتا ہے اور انسان اخروی حقیقتیں آسانی کے ساتھ تسلیم کر لیتا ہے۔

رازی، آلوسی اور بیضاوی وغیرہ مفسرین نے مسلسل محنت کا معنی ”سکدح“ میں سمویا ہے (8)۔

انسانی وجود میں محنت اور حرکت کی ایک ایسی رو ہے جو مسلسل جاری ہے۔ ہر آدمی کسی نہ کسی جانب آگے بڑھ رہا ہے۔ کوئی اللہ کی طرف متوجہ ہے اور اسے راہ کی مصیبتوں کی کوئی پروا نہیں وہ آگے بڑھا جا رہا ہے، دوسرا وہ انسان ہے جسے مقصد کا شعور نہیں اس نکلے انسان کو بھی فطرت کسی ریزھے میں ڈال کر آگے دھکیل رہی ہے۔ کوئی مادی جدوجہد میں کان تک پسینہ میں ڈوبا ہوا ہے اور کوئی نیکی کی راہ میں خراماں خراماں آگے بڑھ رہا ہے۔ یہ آیت سمجھاتی ہے کہ انسان اپنی حرکت کے نظام میں غور و فکر کرے۔ جب اس حرکت نے کسی منزل تک پہنچنا ہی ہے تو انسان کو انتخاب میں غلطی نہیں کرنی چاہئے گویا انسانی فطرت سے انسان کے سامنے آخرت پر خوبصورت استدلال کے ساتھ انسانی سماعتوں اور بصارتوں کو پیدا کیا گیا ہے کہ مقصد رضا کی سمت متعین کرنے میں انسان ٹھوکر نہ کھلا جائے۔

فَأَمَّا مَنْ أُوِّيَ كُتُبَهُ بِمَيْمِينِهِ ۖ فَسَوْفَ يَحَاسِبُ حِسَابًا يَّاسِيئًا ۝

”پس وہ جس کا نامہ اعمال اس کے دائیں ہاتھ میں دیا جائے گا تو اس سے عذریب آسان حساب ہوگا۔“

جولانگہ حیات میں انسانی اعمال کی جہتیں متفاوت ہیں۔ ہر شخص اپنی حرکتوں اور افعال کے پسینے میں ڈوبا ہوا ہے۔ زندگی کی چادر اعمال کے اثر سے مختلف رنگ رکھتی ہے۔ یہ آیت بتاتی ہے کہ اعمال کا یہ اثر بروز قیامت انسانوں کو دو حصوں میں بانٹ دے گا: سعادت مند مومنین جنہیں اعمال صالحہ کی توفیق ہوگی اور دوسرے بد بخت شرکین جن کا ہر عمل حسد سے محروم ہوگا۔

آیت میں کتاب سے مراد صحیفہ اعمال ہے اور نامہ اعمال کا صالحین کے داہنے ہاتھ میں ملنا سعادت اور برکت کی علامت ہے۔ قرآن

قرآن کے مضامین اور مشمولات اس کی دعوت اور تنبیہات خود بتاتی ہیں کہ یہ کسی انسانی ذہن کی تخلیق ہی نہیں بلکہ خالق کائنات کا کلام ہے

## سورہ انشاق دراصل فکر آخرت کا معلم ہے اور اس کی آیتوں کی ہر تعلیم وقوع قیامت پر یقین مضبوط کرنا ہے

مجید کہتا ہے کہ جس کے دائیں ہاتھ میں اعمال نامہ پکڑا یا گیا اس کا حساب آسان ہوگا۔ مفہوم یہ ہے کہ اس سے کوئی مناقشہ اور بحث و تھمیس نہیں ہوگی۔ پوچھ گچھ کی سختی روا نہیں رکھی جائے گی۔ کم سے کم وقت میں اسے فارغ کر دیا جائے گا۔ کسی روپیہ سے وہ تعب اور شدت محسوس نہیں کرے گا۔ میزان کے سائے میں نیکیوں کو بدیوں پر غالب دیکھ کر وہ طبیعت میں راحت محسوس کرے گا۔ ایسا نہیں کہ ان کے نامہ اعمال میں غلطیاں ہوں گی نہیں نیک اعمال کی برکت سے ان سے درگزر کر لیا جائے گا۔ غلطیوں پر گرفت کا نہ ہونا بھی خیر و برکت کی صورت میں انعام کی صورت اختیار کرے گا۔ دنیا میں طلب مغفرت کی وجہ سے ان کے نامہ اعمال سے برائیوں کو مٹا دیا جائے گا۔ یہ کرم بھی اس لیے ہوگا کہ وہ صالح مؤمن ندامت محسوس نہ کرے اس سے بڑا اور کرم کیا ہوگا کہ برائیاں نیکیوں سے تبدیل کر دی جائیں۔

بخاری شریف میں یہ حدیث وارد ہوئی ہے:

حضرت عائشہ صدیقہ رضی اللہ عنہا اگر کوئی ایسی بات سنتیں جو ان کی سمجھ میں نہ آتی تو آپ حضور انور ﷺ کی طرف رجوع کرتیں۔ رسول اللہ ﷺ نے جب فرمایا:

من حوسب عذب

جس سے حساب لیا گیا اسے عذاب دیا گیا۔

حضرت عائشہ صدیقہ رضی اللہ عنہا عرض کرنے لگیں:

یا رسول اللہ!

کیا اللہ نے یہ نہیں فرمایا؟

فسوف يحاسب حسابا يسيرا

حضور انور ﷺ نے فرمایا:

آسان حساب سے مراد صرف پیشی ہے۔ عذاب اسے دیا جائے گا جس کی پیشی کے ساتھ پوچھ گچھ بھی ہوگی (9)۔

مسند امام احمد بن حنبل میں یہ حدیث یوں وارد ہوئی ہے:

حضرت عائشہ صدیقہ رضی اللہ عنہا فرماتی ہیں:

میں نے حضور انور ﷺ کی خدمت میں عرض کی حساب بے سیر کیا ہے؟

فرمایا:

جس کا اعمال نامہ دیکھ کر درگزر کر دیا گیا جس سے پوچھ گچھ ہوئی وہ ہلاک ہو گیا (10)۔

وَيُنْقَلِبُ إِلَىٰ أَهْلِهِ مَسْرُومًا ۝

”اور وہ اپنے گھر والوں کی طرف مسرور لوٹے گا۔“

وہ لوگ جن کے داہنے ہاتھ میں صحیفہ اعمال دیا جائے گا ان کے لئے دوسرا صلہ بیان ہو رہا ہے۔ پہلی برکت تو حساب میں ”یسر“ کی صورت میں ظاہر ہو گئی اور دوسری یہ کہ وہ اپنے اہل و عیال میں خوش خوش لوٹیں گے۔

یہاں اہل سے مراد کون لوگ ہیں؟

مفسرین نے اس بات کو تین طرح سمجھا ہے:

پہلی تفسیر یہ ہے کہ اہل سے مراد بیویاں اور ایمان دار اولاد ہے۔ مومنین آسان حساب کے بعد جنت میں ان کے پاس خوش خوش پہنچ جائیں گے (11)۔ ابن عاشور نے لکھا کہ سوچوں اور سفروں کی تھکاوٹ بیویوں اور بچوں کو دیکھ کر ہی دور ہو سکتی ہے۔ انہیں اصرار ہے کہ اہل سے مراد صالح اور حقیقی اولاد ہی ہے۔

قرآن مجید اس کی تائید کرتا ہے (12)۔

وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ

اہل کی دوسری تفسیر جنت کی حوروں کے معنی میں لی گئی ہے۔ وہ حوریں جو اللہ تعالیٰ نے مومنین کے لئے متعین کی ہوں گی۔ ابن جوزی

اور محشری وغیرہ نے اہل کا یہی معنی سمجھا ہے (13)۔

تیسری تفسیر وہ ہے جسے اسماعیل حنفی وغیرہ مفسرین نے اختیار کیا ہے (14)۔ وہ لکھتے ہیں کہ اہل سے مراد ایمان کی راہوں میں دینی ساتھی ہیں۔ سعادت اور کرامت کے ہمراہی دنیا میں باعث سکون ہوتے ہیں اور قیامت کے دن بھی اہل سے مراد وہی ہوں گے۔

ابن عاشور کی بات اس لئے سمجھ آتی ہے کہ اہل اللہ دنیا میں اللہ تعالیٰ کی رضا کو ہر بات پر ترجیح دیتے ہیں اور انہیں اپنے اہل و عیال کی پرواہ تک نہیں ہوتی۔ ہاں اگر کوئی پرواہ ہوتی ہے تو صرف یہ کہ ان کو صراطِ مستقیم پر گامزن رکھیں۔ اللہ تعالیٰ انہیں بروز قیامت یہ صلہ عطا فرمائے گا کہ وہ جنت میں اہل و عیال کے ساتھ جمع ہو جائیں گے۔ یہ ان کی محبت اور عشق کی گرمی کا وسیلہ ہوگا جو اولاد کو کام آئے گا اور ان کا درجہ بلند ہو جائے گا صرف اس لئے کہ اللہ کا ایک نیک بندہ اپنے اہل و عیال سے یکجا ہو کر جنت کی کامیابیوں سے خوش ہو۔

گھر والوں کے ساتھ رویوں کو قرآن حکیم نے دوسرے مقامات پر بیان کیا ہے مثلاً آخرت سے غافل لوگوں کے بارے میں ارشاد ہوا (15)۔

وَإِذَا انْقَلَبُوا إِلَىٰ أَهْلِهِمْ انْقَلَبُوا فَكِهِينَ ﴿۱۵﴾

”اور جب اپنے گھر کی طرف پلٹتے تو خوش گپیاں کرتے ہوئے لوٹتے۔“

جب وہ اپنے اہل و عیال کی طرف لوٹتے ہیں تو پھولے لئے نہیں ساتے۔

اس کے برعکس ایمان والوں کا رویہ اپنے اہل و عیال کے بارے میں سورہ طور نے یوں بیان فرمایا (16)۔

قَالُوا إِنَّا كُنَّا قَبْلَ فِي أَهْلِنَا مُشْفِقِينَ ﴿۱۶﴾ فَمَنْ لِّلَّهِ عَلَيْنَا وَوَقَدْنَا عَذَابَ السُّبُورِ ﴿۱۷﴾

کہیں گے بے شک اس سے پہلے ہم مع اہل و عیال اپنے انجام کے بارے میں ڈرے ہوئے تھے۔ اللہ نے ہم پر احسان فرمایا اور بتی آگ کے عذاب سے محفوظ رکھا۔

یہ آیت صاف طور پر واضح کر دیتی ہے کہ اہل جنت جب اپنے اہل و عیال کے ساتھ یکجا ہوں گے تو وہ کہیں گے ہم اس سے پہلے اپنے اہل کے بارے میں ڈرتے تھے اور ان کی عاقبت سنوارنے کے لئے فکر مند رہتے اسی وجہ سے آج اللہ نے ہمیں عذاب سے بچایا اور ہم یکجا سرور اور شادماں ہوئے۔

وَأَمْهَنَ أَوْفِي كِتَابِهِ وَسِرَّ آءَ ظَهْرِهِ ﴿۱۷﴾ فَسَوْفَ يَدْعُوا بُنُورًا ﴿۱۸﴾ وَيَصْلِي سَعِيرًا ﴿۱۹﴾

”اور وہ جس کا نامہ اعمال اس کی پیٹھ کی طرف سے دیا جائے گا تو عنقریب وہ موت مانگے گا۔“

ان آیات میں کفار، مشرکین اور مجرمین کے نامہ اعمال سے متعلق بعض کیفیات بیان کی گئی ہیں۔

پہلی بات کی گئی کہ ان کا نامہ اعمال پشت کی طرف سے دیا جائے گا۔

اسی مفہوم کو سورہ القادحہ میں یوں بیان کیا گیا (17)۔

وَأَمْهَنَ أَوْفِي كِتَابِهِ بِشِمَالِهِ ﴿۱۷﴾ فَيَقُولُ لِيَلَيْتَنِي لَمْ أَوْتَ كِتَابِيَهٗ ﴿۱۸﴾

”اور وہ جس کا نامہ اعمال بائیں ہاتھ میں دیا گیا تو وہ کہے گا اے کاش! مجھے یہ صحیفہ اعمال نہ دیا گیا ہوتا۔“

ابن عاشور نے لکھا کہ مجرمین کو نامہ اعمال پیٹھ کی طرف سے بائیں ہاتھ میں پکڑا دیا جائے گا اور یہ اظہار غضب کے لئے ہوگا گویا یہ وقت بھی مجرم مشرک کی ذلت اور تحقیر کا نشان اور علامت بن جائے گا (18)۔

ابن عاشور کے اس قول پر ایک دوسری صورت بھی سمجھ آتی ہے۔ اللہ تعالیٰ نے سورہ النساء میں ارشاد فرمایا:

يَا أَيُّهَا الَّذِينَ آمَنُوا الْكِتَابَ أَوْنُوا أَيُّنَا نَزَّلْنَا مَصْدِقًا لِّمَا مَعَكُمْ مِمَّن قَبْلَ أَنْ نُنْزِلَ هَٰذَا عَلَيَّ

أَذْبَارِهَا أَوْ نَلْعَنَهُمْ كَمَا لَعْنَا أَصْحَابَ السَّبْتِ ﴿۱۷﴾ وَكَانَ أَمْرُ اللَّهِ مَفْعُولًا ﴿۱۸﴾

”اے کتاب دے گئے لوگو! ایمان لے آؤ اس پر جسے ہم نے تصدیق کرنے والا بنا کر نازل کیا اس کے لئے جو تمہارے پاس ہے

پہلے اس کے کہ ہم چہروں کو مسخ کر ڈالیں اور النادیں انہیں جہنم کی جانب یا ہم ان پر ایسی لعنت کریں جیسی ہم نے سبت و الوں پر

لعنت کی تھی اور وہ اللہ کا حکم تو پورا ہو کر رہنے والا ہوتا ہے۔“

یہ آیت صاف طور پر بتاتی ہے کہ مجرموں کے چہروں کو بگاڑ کر پیٹھ کی طرف پھیر دیا جائے گا اس طرح جب ان کے چہرے پیٹھ کی طرف ہوں گے تو ان کے نامہ اعمال بائیں ہاتھ میں اس لئے پکڑائے جائیں گے تاکہ وہ پڑھ کر شرمندہ اور ذلیل ہوں۔

بعض دوسرے مفسرین نے قرآن مجید کی ان دو قسم کی آیات میں تطبیق کی صورت یہ بیان کی ہے۔ مجرموں پر غضب سے ان کی تحقیر کے

لئے ان کے دونوں ہاتھ پیٹھ کی طرف جکڑ دیئے جائیں گے (20)۔

ایک صورت یہ بھی بیان ہوئی کہ ان کا دایاں ہاتھ زنجیر کے ساتھ جکڑا ہوگا اور انہیں نامہ اعمال پیچھے کی طرف سے بائیں ہاتھ میں پکڑا دیا جائے (21)۔ اس طرح وہ اپنا نامہ اعمال دیکھیں گے۔ تین چیزیں اکٹھی ان پر مسلط کر دی جائیں گی، خوف، ذلت اور شرمساری (22)۔ یہ بات میں نے حضرت مخدوم جہانیاں کے ملفوظات جامع العلوم کی تشریح میں سیدی وسندی محبوب المشائخ حضرت سید شاہ نجیب الحسنی الہری کی بیاض میں پڑھی۔

اس آیت کی تشریح میں مبینہ اشکال کو رفع کرتے ہوئے یہ بھی لکھا گیا کہ اصحاب بعین شاداں و فرحاں، مسرور اور خوشیاں مناتے ہوئے نامہ اعمال دائیں ہاتھ میں لئے نعرے لگائیں گے ان کی اس کیفیت اور ولولہ پروردگار کو قرآن حکیم نے یوں نقل کیا:

**هَآؤْمَرَأَقْرَعُوْا كِتٰبِيْہٖۙ (23)۔**

”اے اصل عسکر آؤ میرے نامہ اعمال کو پڑھو۔“

لیکن جب گناہ گاروں کو صحیفہ عمل بائیں ہاتھ میں دیا جائے گا تو وہ شرمساری سے اپنا ہاتھ پیٹنے کی طرف لے جائیں گے تاکہ جرم کی سند ذرا کم بوجھ کے ساتھ دیکھی جائے۔ اس کے بعد وہ ”نبورا“ ہلاکت ہلاکت کی صدادیں گے لیکن یہ فریاد بے سود ہوگی اور انہیں دوزخ میں پھینک دیا جائے گا۔

**اِنَّہٗ كَانَ فِیْ اٰہْلِہٖ مَسْرُوْمًا ۙ اِنَّہٗ ظَنَّ اَنْ لَّنْ یُّحْوَرَ ۙ بَلٰی ۙ اِنَّ رَبَّہٗ كَانَ بِہٖۙ بَصِیْرًا ۙ**

”بے شک وہ اپنے اہل و عیال میں مسرور رہتا تھا یقیناً اس نے خیال کیا کہ اس نے کسی صورت پلٹ کر جانا ہی نہیں۔“

یہ غفلت شعار، عاقبت فراموش اور جرائم پیشہ لوگوں کی تصویر کشی ہے۔ قرآن حکیم کہتا ہے بد بخت شخص جسے جہنم میں جھونکا گیا دنیا میں یہ اپنے اہل و عیال میں بڑا خوش خوش رہتا تھا۔ غفلت اور مدہوشی کی زندگی نے اس کی فکری زندگی کی چولیں ہلا کر رکھ دی تھیں۔ اس کو مستقبل کی سوچتھی ہی نہیں تھی۔ اسے سمجھایا جاتا تھا لیکن اس کے دماغ میں اور روح میں یہ دعوت اترتی ہی نہیں تھی کہ آخرت میں اس کے ساتھ کیا کچھ ہونے والا ہے۔ یہ متکبر، ڈھیٹ اور مغرور شخص دنیا کی دلچسپی میں اتنا تر گیا تھا کہ آخرت کی کوئی تنبیہ اسے بیدار نہیں کر پاتی تھی۔ یہ جان نہ سکا کہ اس نے آپ حیات نہیں پایا ہوا۔ اس کے بال بچوں میں اس کی فرحتیں اور مسرتیں عارضی تھیں۔ وہ دنیا کو پائیدار اور ابدی ازلی سمجھتا تھا اور موت کے بعد والے جہاں کے بارے میں اس کی سوچیں مردہ تھیں۔ اس بے ضمیر انسان کو دوزخ میں نہ ڈالا جاتا تو کیا کیا جاتا۔

قارئین!

خوش رہنا بری چیز نہیں۔ خوشی اور سرور تو انسان کی مقصودی منزل ہے۔ اصل میں فانی خوشیوں پر اپنے آپ کو فناء کرو دینا دانا ہی نہیں۔ باقی رہنے والی خوشیوں کی تلاش میں رہنا چاہئے۔ دنیا کو عبرت گاہ بنانا چاہئے، آیت کا محور فکر آخرت ہے۔

ایک مرتبہ بابا فرید رحمۃ اللہ علیہ ایک سہتی سے گزرے دیکھا کہ ایک خوبصورت عورت ایک غریب عورت کو مارے جارہی تھی۔ بابا نے پوچھا یہ عورت اس غریب کو کیوں مار رہی ہے؟ اطلاع دی گئی یہ امیر عورت عشرت گاہ کی مالکہ ہے اور غریب عورت اس کی ملازمہ ہے۔ غریب عورت اپنی مالکہ کی آنکھ میں کاہل ڈال رہی تھی کہ ریت کا ایک ذرہ آنکھ میں چلا گیا خادمہ کی اس پر پٹائی کی گئی۔

بابا ایک مدت کے بعد دوبارہ اسی شہر میں قبرستان سے گزرے تو ایک عجیب منظر دیکھا کہ ایک چڑیا نے انسانی کھوپڑی میں بچے دیئے ہوئے ہیں۔ وہ چڑیا اپنی چونچ میں خوراک لاتی ہے اور بچوں کو کھلاتی ہے لیکن بچے کھوپڑی کی آنکھوں سے منہ نکال کر ماں سے خوراک لیتے ہیں انسانی کھوپڑی کا یہ مصروف بابا کو عجیب لگا۔ مراقبہ پر بابا نے بتایا یہ ای خوبصورت عورت کی کھوپڑی ہے جسے آنکھ میں ریت کا ایک ذرہ برداشت نہ ہوا آج اس کی آنکھوں میں چڑیا کے بچے بیٹھے ہیں۔

باباجی نے فرمایا:

جن لوئیں جگ موبیا سو لوئیں میں ڈٹھ

کجرا دیکھ نہ سہدیاں تے پنچھی سوئے ٹٹھ

میر تقی میر نے بھی ایک مقام پر شاید اسی مفہوم کی ترجمانی کی:

آئی صدا کہ دیکھ کے چل راہ بے خبر

میں بھی کبھو کسی کا سر پڑ غرور تھا

آگے فرمایا کہ اس کا گمان تھا کہ اس کی یہ حالت کبھی نہیں بدلے گی۔ غافل انسان کی یہی بد بختی اس کی بدحواسی اور ذلت میں تبدیل ہو

جائے گی۔ قرآن حکیم نے اس سلسلہ کلام کو اس مقطع پر مکمل کر دیا کیوں نہیں اس کا راب اسے دیکھ رہا تھا۔

اس سلسلہ کلام میں ”لن یحسود“ کی طرز تعبیر دلچسپ ہے۔ ”یحسود“ لفظ تردد، آمد و رفت اور حالات کے بدلنے کے معنوں میں استعمال ہوتا ہے۔ پانی کا تالاب میں گردش کرنا۔ چرے کی لٹھ جس پر چرخہ گومتا ہے اس پر یہ لفظ اطلاق پذیر ہوتا ہے۔ بحث اور مناظرہ کو بھی حواد کہتے ہیں اس لئے کہ اس میں مشہومات اور الفاظ کا رد و بدل ہوتا ہے۔ بہر حال آیت میں یہ لفظ رجوع اور رد و بدل کے معنوں میں استعمال ہوا ہے۔ واللہ اعلم۔

فَلَا أَقْسِمُ بِاللِّشْقَىٰ ﴿۱﴾

”تو مجھے قسم ہے شام کے وقت افق پر موجود چالے کی“۔

یہاں مضامین اور دعوت کی نئی اٹھان کے لئے قسمیہ کلام سے تاکیدات وارد ہو رہی ہیں۔ ”لا“ زائدہ ہے اور ”لشقی“ کی قسم کی چاری ہے۔ علامہ فخر الدین رازی رحمۃ اللہ علیہ نے شفق کا معنی پتلا ہونا، کمزور ہونا اور نازک ہونا نقل کیا ہے (24)۔ غروب آفتاب کے وقت سورج کی روشنی انتہائی کمزور ہو جاتی ہے لگتا ہے کہ سورج ایک طویل سفر کر کے رات کی گود میں دم توڑنے والا ہے۔ سورج کی عاجزانہ تصویر میں اگر ایک طرف رعب دار سایہ اور عظمت موجود ہوتی ہے تو دوسری طرف سورج کے جلال کا جمال میں بدل کر فنا ہو جانے کا پیغام، وداع کا احساس پیدا کرتا ہے۔ انسان کی طبیعت اس وقت عجیب مایوسی سے دو چار ہوتی ہے۔ لگتا ہے جانے والا سورج آنے والی سیاہ کالی اور تنہائیوں بھری رات سے دو چار کر رہا ہے۔ زندگی کے بعد موت کے لئے شفق ایک خوبصورت استعارہ ہے۔ اللہ رب العالمین کا شفق کی قسم کرنا ان گنت حکمتیں رکھتا ہے۔

علامہ رادغب اصفہانی نے دن کی روشنی کا رات کے اندھیرے کے ساتھ مل جانے کو شفق کے مفہوم میں شامل کیا ہے (25)۔ اشفاق کا معنی ایسی توجہ جس میں خوف کا عنصر شامل ہو بیان کیا جاتا ہے۔ اس میں بھی کوئی شک نہیں کہ شفق کو شبیدوں کے خون سے تھہیرہ دی گئی ہے۔ بعض فقہاء نے شفق سے مراد وہ سرخی لی ہے جو غروب آفتاب کے بعد افق پر نظر آتی ہے البتہ احناف کے نزدیک شفق اس سفیدی کو کہتے ہیں جو سرخی کے بعد افق پر چھما جاتی ہے۔ مجاہد نے سفیدی کے معنی کی رعایت رکھتے ہوئے شفق سے مراد سارا دن لیا ہے اور بعض مفسرین نے ساری رات مراد لی ہے (26) اور بعض مفسرین نے یہ بھی لکھا کہ مغرب کی نماز کا وقت یہاں بیان مراد لیا گیا ہے۔

وَاللَّيْلِ وَمَا وَسَقَ ﴿۲﴾

”اور رات کی اور اس کی جسے وہ سمیٹ لے“۔

یہاں وسعتوں بھری رات کی قسم کی گئی۔ ”وسق“ عربوں کا ایک پیمانہ ہے جو تقریباً ساٹھ صاع کا ہوتا ہے۔ اس تعبیر کا لغوی معنی بکھری ہوئی چیزوں کو جمع کرنا ہوتا ہے (27)۔ اگر سوچا جائے تو رات پر وہ بن کر بہت ساری چیزوں کو چھپائے ہوتی ہے۔ سید قطب نے اچھا لکھا: رات جو بے شمار چیزوں کو اپنے اندر سمیٹ لیتی ہے۔ بے شمار انسان، بے شمار واقعات، بے شمار حوادث اور ان گنت احوال اللہ تعالیٰ نے رات کی اس وسعت ظرفی کی قسم کی ہے (28)۔ علامہ قرطبی نے یہ لکھا کہ رات کے وقت تمام پرندے اپنے گھونسلوں کی طرف اور جانور آرام کی خاطر اپنی آماجگاہوں کے اندر سمٹ آتے ہیں یہاں تک کہ کیڑوں کوڑوں کو بھی آرام میسر آتا ہے اس کیفیت کی قسم کی گئی ہے مقال نے کہا کہ رات جو عظمت کا بوجھ اٹھاتی ہے اس کی قسم کی گئی ہے (29)۔ لسان العرب نے اس لفظ کا معنی بوجھ اٹھانا کیا ہے (30)۔ سبھی وجہ ہے کہ تشریحی نے اس کا معنی کیا قسم ہے رات کی جب وہ ستاروں کا بوجھ اٹھائے (31)۔ سعید ابن جبیر اس کا معنی کرتے تھے رات کے وقت تجھ پڑھنا اور کثرت کے ساتھ استغفار کرنا ”وسق“ ہے (32)۔

وَالْقَمَرِ إِذَا اتَّسَقَ ﴿۳﴾

”اور چاند کی جب وہ پورا ہو جائے“۔

سورہ انشفاق کا عمود انسان کے سامنے کھنوں اور تشریح کے آئینہ میں مختلف احوال اتار کر آخرت پر یقین پیدا کرتا ہے۔ احوال اور شہوں کے بیان کرنے کے لئے چاند سے زیادہ خوبصورت مثال نہیں ہو سکتی۔ اس کی خشندی اور گہری روشنی طبعیتوں اور خیالات کے سمندر میں حلاطم پیدا کرتی ہے۔ اس کی خاموشی اور ستاروں کی بارات میں رہ کر بھی اس کی تنہائی ان دیکھے محبوں کو تلاش کرنے کا جذبہ پیدا کرتی ہے۔ فکر تھوڑی سی بھی سلجھی ہوئی ہو تو چاند کو دیکھ کر چاند کے خالق کی پہچان پیدا کرنا مشکل نہیں رہتا۔ چاند کا پیارا پیارا نور جہاں محبتوں کو دو آتھہ کرتا ہے وہاں اس کا سکون فزودہ روجوں کے لئے لوریوں کا کام دیتا ہے۔ دنیا بھر میں زبانوں کے ادب چاند کو ایک خاص مقام دیتے ہیں۔ یہ حسن



و جمال کا استعارہ ابھی سے اور سکون اور اطمینان کا چہرہ بھی تصور کیا جاتا ہے۔ اسے دیکھ کر شاعر گیت اٹھتے ہیں۔ ادیب ادب تخلیق کرتے ہیں۔ اس کی عادتیں بڑی محبت والی ہیں۔ اسے فطرت نے اداؤں میں ندرت بخشی ہے۔ یہ کبھی منہ چھپا لیتا ہے اور کبھی رات کی دبیز چادر چہرے سے اتار دیتا ہے۔ رنگ روپ بدل بدل کر کبھی دولہا نظر آتا ہے اور کبھی دلہن بن جاتا ہے۔ کبھی چھوٹا ہوتا ہے اور کبھی بڑا۔ کبھی خرما کی شاخ نظر آتا ہے اور کبھی اپنا گول سامن میں اترنے والا چہرہ سجھا لیتا ہے۔ اس کی نیرنگیوں میں دلچسپیاں ہیں اور اس کی پرسکوت زبان میں اثر ہے۔ قرآن حکیم نے اس نور پارے کو احوال کے بدلنے کے عالی انسانی مشاہدہ کی تکمیل کے لئے کھلی کتاب بنا دیا اور فطرت کی اس ضو گلن شمع میں جو حاسن جمع کر دیئے گئے ہیں گویا انہیں دیکھنے پڑھنے کی دعوت دے دی۔ چاند کی قسم کر کے اس میں احوال کی تبدیلی کو سبق بنا دیا جو انسان کے لئے عبرت آموز ہے۔

لَكَزُّ كَيْفَ تَطْبَقَانِ طَبَقٌ ۝

”تمہیں ضرور منزل پہ منزل اوپر چڑھنا ہے۔“

یہ ہے وہ مضمون جس پر شفق، وسعتوں بھری شب اور روشنیوں کو جمع کر دینے والے چاند کی قسم کی گئی۔ اس آیت میں انسانی زندگی میں گزرنے والے احوال کو سواری سے تعبیر کیا گیا۔ سید قطب لکھتے ہیں کہ عربی محاورے میں معاملات اور زمانے کے حالات پر سواری کرنا مانوس طرز بیان ہے۔ شعر اور ادیب اس ترکیب کو کثرت سے بیان کرتے ہیں۔ واقعات اور حوادث ہر انسان کے لئے نئے نئے مرحلے لاتے ہیں، ایسے ہی جیسے شفق رات اور چاندنی دھیرے دھیرے ایک دوسرے کے بعد رونما ہوتے ہیں۔

ابن عاشور نے بہت خوبصورت لکھا کہ اس آیت میں ”رکوب“ اور ”طبق“ دونوں لفظوں کی حقیقتیں اور مجاز معانی اور مطالب میں وہ وسعت پیدا کرتے ہیں کہ آیت اعجاز قرآنی کا نمونہ بن جاتی ہے۔ مثلاً وہ کہتے ہیں کہ ”رکوب“ کا حقیقی معنی اگر یہاں معجز رہی ہو تو مجاز کی یہ تصویریں جن میں غلبہ، متابعت، سلوک، اقتحام، ملازمت اور رفعت کے رنگ جھلکتے نظر آتے ہیں۔

طبق کا اساسی معنی کسی ایک چیز کا دوسری چیز کے ساتھ جھم اور قدر میں مساوی ہونا ہوتا ہے۔ اسی سے ”طابق المنعل بالنعل“ کہا جاتا ہے۔ جوتا کا دوسرے جوتے کے مساوی، برابر اور مشابہ ہونا۔ اسی سے کھانا اور پھل پیش کرنے کے لئے جو ظروف مساوی بنتے ہیں انہیں ”طابق“ کہہ دیا جاتا ہے۔ اسی لیے مجازاً یہ لفظ انسانوں کی جماعت کے لئے بھی مستعمل ہو جاتا ہے۔

مفسرین نے اس آیت کو یوں بھی سمجھا ہے:

تم زینہ در زینہ اوپر چڑھتے جاؤ گے یعنی پہلے تم معصوم بچے تھے۔ تھوڑے بڑے ہوئے لڑکپن آ گیا، پھر جوانی مسکرانے لگ گئی۔ شباب حلاوت اور جہیز عمر نے آواز ماری۔ یہ مرحلہ گزرنا تو بڑا ہاپا آ گیا۔ یہ یکے بعد دیگرے مراحل ہیں جن کی طرف قرآن حکیم نے اشارا کیا۔ سیاق بیان قاری کی توجہ کو اس طرف خود بخود دے گیا کہ بڑھاپے پر پہنچنے کے اس سفر نے ختم نہیں ہونا موت پھر برزخ اور پھر قیامت اور پھر طبق در طبق جنت اور دوزخ میں دخول اور پھر وہاں بھی مرحلے، درجے گویا اے انسان تیرا سفر طویل ہے۔ تجھے تو شہ مضبوط اختیار کرنا چاہئے۔ یقیناً وہ ایمان کر عمل صالح ہی کی دولت ہو سکتی ہے۔

حضرت قاضی ثناء اللہ پانی پتی رحمۃ اللہ علیہ نے حضرت ابن عباس رضی اللہ عنہما کے حوالے سے یہ بھی نقل کیا کہ اس آیت کا تعلق حضور نبی کریم ﷺ کے سفر معراج سے ہے۔ آپ طبق در طبق سفر کر کے ذکا قندی کے مقام پر فائز ہو جائیں گے (33)۔

مقاتل نے ”طابقاً عن طبق“ سے مراد موت اور موت کے بعد زندگی مراد لی ہے (34) جبکہ عطاء اس کی تفسیر دنیوی احوال سے کرتے تھے (مواہب الرحمن: سید امیر ایضاً تفسیر مظہری ایضاً زاد المسیر ایضاً اسیران اوضح) بعض لوگوں نے تفسیر کائنات کے مختلف مراحل اس آیت کی تفسیر میں سمجھنے کی کوشش کی ہے، گئی بات یہ ہے کہ آیت میں توسع ہے۔ آیت کا ہر حرف ”تو شب آفرید چراغ آفریدم“ کی حقیقتیں کھول رہا ہے۔

ہے۔ واللہ اعلم

فَمَا لَهُمْ لَا يُؤْمِنُونَ ۝ وَإِذَا قُرِئَ عَلَيْهِمُ الْقُرْآنُ لَا يَسْجُدُونَ ۝

”تو کیا ہے انہیں وہ ایمان نہیں لاتے اور جب ان کے سامنے قرآن پڑھا جاتا ہے سجدہ نہیں کرتے۔“

قرآن نے پہلے انسان پر گزرنے والے احوال کی کتاب کھولی۔ باپ کی پیٹھے سے نطفہ بن کر تخلیق کا جامہ پہننے تک، آغوش سے لے کر قبر میں اترنے تک، صحت بیماری سے لے کر خوشی اور غم تک، نفسیاتی مسائل کی تکلیفوں سے لے کر شہادت حیات تک اور قومی زندگی میں عروج و زوال کی کہانیوں سے لے کر روحانی زندگی کے چھیڑوں تک انسان بہت کچھ دیکھتا ہے اور محسوس کرتا ہے۔ قرآن حکیم بڑی تیزی کے ساتھ

ایک سربل فکری گرفت کرتا ہے کہ نوع بشر کو پھر کیا ہوا کہ وہ حق اور توحید کے واضح دلائل دیکھنے کے باوجود ایمان نہیں لاتی اور جب قرآن پڑھا جاتا ہے تو یہ لوگ جھکتے کیوں نہیں۔ قرآن حکیم کا یہ آغاز ہے کہ فکری گرفت کو دعوت بنا دیا اور پھر دعوت کو بھی دلیل کے ساتھ مستحکم کیا یعنی کائنات ساری دلیلوں سے بھری ہے لیکن قرآن حکیم جیسی ٹھوس علمی، ادبی، روحانی اور انقلابی دلیل کہیں اور نہیں۔ قرآن کے مضامین اور مشمولات اس کی دعوات اور تہنیتہا خود بتاتی ہیں کہ یہ کسی انسانی ذہن کی تخلیق ہی نہیں بلکہ خالق کائنات کا کلام ہے۔ آیت میں قرآن حکیم نے نظری دلائل کے ساتھ عملی دلیل کو بھی جوڑ دیا اور فرمایا انہیں کیا ہے کہ جب ان پر قرآن پڑھا جاتا ہے تو یہ سجدہ نہیں کرتے۔

آیت میں اگرچہ سجدہ سے مراد خضوع، اطاعت اور تسلیم ہے لیکن جب حضور ﷺ نے یہ آیات پڑھی تھیں تو سجدہ ادا فرمایا تھا اس لئے تقریباً تمام فقہا یہاں سجدہ دینے کا حکم دیتے ہیں (36)۔

بَلِ الَّذِينَ كَفَرُوا يَكْذِبُونَ ﴿٣٦﴾ وَاللَّهُ أَعْلَمُ بِمَا يُوعُونَ ﴿٣٧﴾ قَبَسْرَهُمْ وَعَذَابُ آلِيمٍ ﴿٣٨﴾

”بلکہ وہ لوگ جنہوں نے کفر کیا، جھٹلاتے ہیں اور اللہ خوب جانتا ہے جو ان کے دلوں میں ہے تو آپ انہیں دردناک عذاب کی بشارت دیں۔“

منکرین حق کی نظریاتی، عملی، ظاہری اور باطنی گندگیوں کی تصویر کشی کی گئی۔ پہلے بتایا گیا کہ یہ اللہ کے سامنے جھکتے نہیں۔ تسلیم و اطاعت ان کے قریب سے بھی نہیں گزری، پھر بتایا یہ محض جہالت کے پردوں میں لپٹے ہوئے نہیں نظریاتی اعتبار سے قرآن کی تکذیب کرنے کے بھی مجرم ہیں۔ گویا ایک جرم یہ ہوتا ہے کہ بندہ خود کو خراب کئے ہوتا ہے۔ یہ لوگ سرسری اور ڈھٹائی میں دوسروں کو بھی خراب کرنے کی کوشش کرتے ہیں۔ اللہ خوب جانتا ہے کہ وہ اپنے دلوں میں کیا چھپائے ہوئے ہیں۔

”یوعون“ ”وعا“ سے ماخوذ ہے اس کا معنی طرف اور برتن ہوتا ہے۔

حضرت علی کرم اللہ وجہہ الکریم فرمایا کرتے تھے:

ان هذه القلوب او عيه فخيرها او عاها

”یہ دل ظروف ہیں ان میں سے بہترین وہی دل ہوتا ہے جس کی حفاظت زیادہ ہوتی ہے۔“

اللہ پاک کا یہ فرمانا کہ کذبین جو کچھ بغض، حسد، انکار، تسخر اور عداوت رسول اپنے دلوں میں چھپائے ہوئے ہیں اللہ اسے خوب جانتا ہے۔ آگے فرمایا کہ انہیں دردناک عذاب کی بشارت دیجئے۔ یہاں بشارت کا لفظ طعن اور سرزنش کے لئے ہے۔ واللہ اعلم۔

إِلَّا الَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ غَيْرُ مَمْنُونٍ ﴿٣٨﴾

”مگر وہ جو ایمان لائے اور ایسے کام کئے ان کے لئے اجر جو کبھی ختم نہ ہوگا۔“

حق ناشناسوں، ناپاکوں اور کمذبین کی سرزنش کے بعد کلام کا رخ اہل ایمان اور اعمال صالحہ بجالانے والوں کی طرف پھیرا گیا اور فرمایا کہ ان لوگوں کو ایسا اجر ملے گا جو کبھی منقطع نہیں ہوگا۔

ممنون ”من“ کے مادہ سے انتظاع اور ختم ہونے کے معنوں میں استعمال ہوا ہے۔ منت اور ممنون سے بھی ممنون ممکن ہے۔ غور و فکر سے ان تمام معانی کا یہاں جمع کرنا ممکن ہو جاتا ہے۔ آخرت کی نعمتیں دنیوی نعمتوں کی طرح نہیں کہ جاوداں نہ ہوں۔ ان میں انتظاع ہو یا وہ منت و احسان کے نیچے دہنی ہوئی ہوں۔

سورہ انشقاق کی تفسیر بلد الامین مکہ شریف میں شروع ہوئی تھی اور اب جب اختتام کی توفیق ہوئی تو میں مرکز الشاعر کے کمرہ نمبر 306 میں نزیل مدینہ المنورہ میں ہوں۔ کھڑکی کھلی ہے سامنے گنبد خضریٰ ہے اور نیم مدینہ خوشبو کی کبھیر ری ہے۔ سورج افق پر شفق کبھیرنے کی تیاری میں ہے۔ مسجد نبوی کے خوبصورت مینار ہدایت کے روشن نشانات نظر آ رہے ہیں۔ میری نظریں کبھی گنبد خضریٰ پر اور کبھی حدیقہ البریہ کے خوبصورت درختوں سے خنڈک اور سکون حاصل کر رہی ہیں، لگتا ہے جینا زندگی کے انہی لمحوں میں نصیب ہوا ہے۔

اے مالک!

اے رب

الہی یا الہی یا الہی

خاموشی کی زبان سننے والے!

افق پر شفق کے رنگ کبھیرنے والے!

رات میں دستیں سمودینے والے!  
چاند کو حسن اور جمال سے نوازنے والے جمیل رب!  
ہم تیرے ہیں  
طبق در طبق اپنا بنائے رکھ  
حال در حال نوازشوں کی بارانِ رحمت برسائے رکھ  
جب آسمان پھٹے!  
زمین اپنا جگر دکھا کر کرے  
مادر گیتی جو کچھ اندر ہے اسے اگل ڈالے  
اور

حساب کتاب کا وقت آ پہنچے  
رب!

میرے رب!

ہم سب کے رب!

صحیفہ عمل داہنے ہاتھ میں دینا

حساب لیبر رکھنا

گندگیوں اور بیبیوں کو مٹا دینا

مغفودہ گزرے سے کام لینا

پھر اپنوں کی طرف لوٹا کر مسرور کرنا

اے اللہ گندوں کے انجام سے محفوظ رکھنا

دنیا تیرے اور تیرے محبوب کے بنائے ہوئے راستے سے بھٹک گئی ہے۔

مولا!

صراطِ مستقیم نصیب فرما

پھر

اس پر قائم فرما

دم دم اللہ

دم دم اللہ

کشتیِ تجھی پہ چھوڑی

کر یا! معاف کر دے

ہم تیرے آستانِ رحمت کے گداگر ہیں

نور دے، نور میں رکھ اور نور کے ساتھ اٹھا اور نور کی طرف اٹھا

اللہ اللہ دم دم اللہ

تیرے نبی اور ان کی آل و اصحاب پر درود و سلام

☆☆☆

حوالہ جات

(1) فتح القدر: شوکانی

(2) فتح القدر: شوکانی ایضاً روح البیان

- (3) روح المعانی: آلوسی
- (4) روح البیان: اسماعیل حقی
- (5) روح المعانی: آلوسی ایضاً تفہیم البخاری ایضاً تفسیر ابی سعید
- (6) مناقح الغیب: فخر الدین رازی
- (7) تفسیر مظہری: قاضی ثناء اللہ پانی پتی
- (8) تفسیر کبیر: رازی ایضاً روح المعانی: آلوسی ایضاً انوار التنزیل: بیضاوی
- (9) المحرر الوجیز: ابن عطیہ ایضاً البحر المحیط ایضاً تفسیر کبیر رازی ایضاً روح البیان
- (10) المحرر الوجیز: ابن عطیہ ایضاً تفسیر مظہری ایضاً آلوسی ایضاً ابوحیان اندلسی
- (11) تفسیر الفتاویٰ ایضاً جامع الاحکام القرآن: قرطبی ایضاً الکشاف: زمخشری ایضاً التبیان
- (12) القرآن: سورہ طور آیت 21
- (13) زاد المسیر: ابن جوزی ایضاً الکشاف: زمخشری ایضاً تفسیر ابی سعید ایضاً: المحرر الوجیز ایضاً قرطبی ایضاً رازی
- (14) روح البیان: اسماعیل حقی
- (15) سورہ المطففین: 31
- (16) سورہ طور: 27، 26
- (17) سورہ الحاقہ: آیت 25
- (18) التحریر والتوہید: ابن عاشور
- (19) سورہ النساء: آیت 47
- (20) ایسر التفسیر: ابوبکر الجزائری
- (21) ایسر التفسیر: ابوبکر الجزائری
- (22) جامع الاحکام: مخدوم جہانیاں
- (23) سورہ الحاقہ آیت 23
- (24) تفسیر کبیر: فخر الدین رازی ایضاً جامع الاحکام القرآن: قرطبی ایضاً ابن عاشور ایضاً مجمع ایضاً نمونہ
- (25) المفردات: راغب اصفہانی
- (26) تفسیر قرطبی: قرطبی
- (27) تاج العروس: زبیدی حنفی
- (28) فی ظلال القرآن: سید قطب
- (29) الجامع الاحکام القرآن: علامہ قرطبی
- (30) لسان العرب: ابن منظور
- (31) تفسیر قشیری: علامہ قشیری
- (32) تفسیر الجامع: قرطبی
- (33) تفسیر مظہری: ثناء اللہ پانی پتی
- (34) زاد المسیر: ابن جوزی ایضاً تفسیر مظہری ایضاً روح البیان
- (35) مواہب الرحمن: سید امیر ایضاً تفسیر مظہری ایضاً زاد المسیر ایضاً المیزان
- (36) تفسیر القرآن: ابن کثیر ایضاً روح البیان ایضاً ابن عاشور ایضاً تفسیر مظہری ایضاً تفسیر قرطبی



# یہود و نصاریٰ کی پیروی

مفتی محمد صدیق ہزاروی

عن ابی سعید رضی اللہ عنہ ان النبی صلی اللہ علیہ وسلم قال لتبعن سنن من کان قبلكم شیراً بشیراً و ذراعاً بذراع حتی لو سلکوا  
 جحر ضب لسلکتموه فلنا یارسول اللہ صلی اللہ علیہ وسلم اليهود والنصارى قال فمن؟  
 (صحیح بخاری کتاب احادیث الانبیاء، باب ما ذکر عن بنی اسرائیل، باب ۵، حدیث ۳۳۵۶)

حضرت ابو سعید خدری رضی اللہ عنہ سے مروی ہے کہ نبی اکرم صلی اللہ علیہ وسلم نے فرمایا تم ضرور بھروسہ اپنے سے پہلے لوگوں کے طریقوں پر چلو گے پشت  
 کے مقابلے میں پشت اور گز کے مقابلے میں گز، حتیٰ کہ اگر وہ گودہ کے سوراخ میں داخل ہوئے تو تم بھی اس میں داخل ہو گے۔ (حضرت ابو  
 سعید رضی اللہ عنہ فرماتے ہیں ہم نے عرض کیا یا رسول اللہ! یہود و نصاریٰ؟ فرمایا اور کون؟)

حضرت امام محمد بن اسماعیل بخاری رحمہ اللہ نے اس حدیث کو بنی اسرائیل کے ذکر کے ضمن میں ذکر کرنے کے ساتھ ساتھ کتاب  
 الاعتصام یا للکتاب والسنۃ میں حدیث نمبر ۳۲۰ کے طور پر بھی نقل کیا ہے۔ الیہ بعض الفاظ کا فرق ہے پہلی روایت میں حتیٰ لو سلکوا ہے  
 یہاں تو دخلوا ہے (اور یہاں سلکوا سے مراد بھی داخل ہونا ہی ہے (چلنا نہیں) اور ”سلکتموه“ کی جگہ ”تبعتموه“ ذکر کیا اور یہاں  
 سلکتموه سے مراد بھی ان کی اتباع ہے لہذا معنی کے اعتبار الفاظ میں کوئی تضاد نہیں ہے۔

یہ حدیث نبی اکرم صلی اللہ علیہ وسلم کا معجزہ ہے اور یہ معجزہ غیب کی خبر دینے کی قسم سے ہے۔ اللہ تعالیٰ نے انبیاء کرام کو علوم غیبیہ عطا فرمائے کیونکہ غیب  
 کی خبر نبی کی نبوت کی دلیل ہوتی ہے۔

سابق شیخ الازھر علامہ سید محمد عطاوی رحمۃ اللہ علیہ اپنی تفسیر ”التفسیر الوسیط“ میں آیت کریمہ عالم الغیب فلا ینظر علی غیبہ احدا  
 الا من ارتضیٰ من رسول۔ (سورہ جن آیت ۲۷، ۲۸)

”غیب کا جاننے والا اپنے غیب پر کسی کو مسلط نہیں کرتا سوائے اپنے پسندیدہ رسولوں کے“  
 (کنز الایمان فی ترجمۃ القرآن) کے تحت لکھتے ہیں:

فلا ینظر علی غیبہ احدا من خلقه الا الرسول الذی ارتضاه واختاره من خلقه فانہ سبحانہ قد ینظر علی بعض  
 غیبہ لیکون معجزۃ لہم دالۃ علی صدقہ امام قومہ (التفسیر الوسیط: ۱۵/۱۳۵)

پس وہ (اللہ تعالیٰ) اپنے غیب پر کسی کو مسلط نہیں کرتا مگر اپنے رسولوں جن کو اپنی مخلوق میں سے منتخب کرتا اور جن لیتا ہے بے شک اللہ  
 سبحانہ و تعالیٰ کبھی ان کو اپنے بعض غیبوں پر مطلع کرتا ہے تاکہ وہ ان کا معجزہ بن جائے اور قوم کے سامنے ان کی صداقت پر دلالت کرے۔

اس حدیث میں رسول اکرم صلی اللہ علیہ وسلم نے امت مسلمہ کی زبوں حالی کا ذکر کیا جب یہ امت اسلام کی سنہری تعلیمات کو اور اپنے آقا صلی اللہ علیہ وسلم کے  
 اسوہ حسنہ کو چھوڑ کر یہود و نصاریٰ کے راستے اور ان کے تمدن کو اختیار کر لے گی۔

حضرت امام بخاری رحمۃ اللہ نے اس حدیث کو کتاب الاعتصام یا للکتاب والسنۃ (کتاب و سنت کو مضبوطی سے پکڑنے) کے باب میں بھی  
 ذکر کر کے اس بات کی طرف اشارہ کیا کہ یہود و نصاریٰ کی پیروی کتاب و سنت کی تعلیمات سے لاتعلقی کی صورت میں ہوگی۔

رسول اکرم صلی اللہ علیہ وسلم ”لتبعن“ میں نون ثقیلہ جو تاکید کے لئے آتا ہے استعمال کر کے اس بات کو یقین کے ساتھ بیان کیا یعنی یہ محض خیال  
 نہیں کہ ایسا ہو سکتا ہے بلکہ لازمی طور پر ایسا ہوگا۔

رسول اکرم صلی اللہ علیہ وسلم کی یہ پیش گوئی اور فیہی خبر کسی قدر سچی ہے کہ آج امت مسلمہ کا ایک معتد بہ حصہ یہود و نصاریٰ کی وضع قطع ان کے لباس اور  
 ان کے تمام طور طریقوں کو اپنے لئے باعث فخر سمجھتا اور اسلامی تہذیب و تمدن کو معاذ اللہ دقانونی خیال کرتا ہے۔

اسی لئے رسول اکرم صلی اللہ علیہ وسلم نے فرمایا کہ اگر وہ ایک باشت چلیں گے تو تم بھی ان کے پیچھے ایک باشت چلو گے اور اگر وہ ایک گز چلیں گے  
 تو تم بھی ان کے طریقے پر ایک گز چلو گے۔

یہی نہیں بلکہ یہاں تک فرمایا کہ اگر وہ گودہ کے سوراخ میں داخل ہوں گے تو تم بھی اس میں داخل ہو گے۔  
 عام طور پر ایسا ہوتا ہے کہ اگر کوئی شخص کسی قوم کی پیروی کرتا ہے تو اس سلسلہ میں کچھ نہ کچھ سوچ و بچار کرتا ہے اگر اسے ظاہر میں کوئی

نقصان نظر آئے اور وہ اس اتباع کے نقصان کے بارے میں غور و فکر نہ کرے تو اگرچہ یہ اتباع اس کے لئے نقصان دہ ہوتا ہے لیکن جب اس  
 اتباع کا نقصان واضح ہو تو وہ کنارہ کشی اختیار کر لیتا ہے لیکن رسول اکرم صلی اللہ علیہ وسلم نے گودہ کے سوراخ میں داخل ہونے کی مثال دے کر اس بات کی

طرف اشارہ کیا کہ امت مسلمہ، یہود و نصاریٰ کی اتباع میں ہر قسم کی تکلیف اور نقصان تک کو برداشت کرنے کے لئے تیار ہوگی۔ کیونکہ گودہ کا  
 سوراخ تنگ ہوتا ہے تو جب گودہ کی سوراخ میں داخل ہونے تک یہود و نصاریٰ کی اتباع اختیار کر لی جائے تو اس سے آسان کاموں میں اتباع

بدرجہ اولیٰ اختیار کریں گے۔

امام حافظ ابن حجر عسقلانی رحمۃ اللہ علیہ فرماتے ہیں:

والذی ینظر ان التخصیص انما وقع لجهنم الضب لشدة ضيقه رواء ته و مع ذلك فانهم لاقتضائهم اثارهم  
واتباعهم طرائقهم لود خلوا فی مثل هذا الضیق الروی لتبعوهم۔ (فتح الباری ۶/۲۱۶)

ظاہر بات یہ ہے کہ یہ تخصیص اس لئے واقع ہوئی کہ گوہ کا سوراخ بہت تنگ اور ردی ہوتا ہے۔ اس کے باوجود وہ (مسلمان) ان (یہود و نصاریٰ) کے نشانات پر چلنے اور ان کے طریقوں کی اتباع کی وجہ سے اگر وہ اس قسم کی تنگ اور بے کار جگہ میں داخل ہوں گے تو یہ بھی ان کے پیچھے جائیں گے۔

گویا یہود و نصاریٰ کوئی حقیر ترین کام کریں تو بھی یہ ان کی اتباع کریں گے۔ جب صحابہ کرام نے سوال کیا کہ کیا یہود و نصاریٰ مراد ہیں؟ تو آپ نے فرمایا اور کون مراد ہے؟ اس کو استفہام انکاری مراد ہے یعنی وہی مراد ہیں۔

نبی اکرم ﷺ نے اپنی امت کو یہود و نصاریٰ کی مشابہت اور ان کے طور طریقے اختیار کرنے سے منع فرمایا۔

ام المؤمنین حضرت عائشہ صدیقہ رضی اللہ عنہا کے بارے میں مروی ہے کہ آپ نمازی کے لئے اپنے پہلوؤں پر ہاتھ رکھنے کو ناپسند کرتی تھیں اور فرماتی تھیں کہ یہودی ایسا کرتے ہیں۔ (ایضاً)

اس طرح کی دیگر کئی مثالیں اور رسول اکرم ﷺ کے ارشادات موجود ہیں، لیکن افسوس ناک بات یہ ہے کہ کئی کئی کلمہ گو مسلمان مرد اور خواتین مغربی ثقافت کو اپنے لئے باعث فخر سمجھتے ہیں۔ جس کے نتیجے میں اسلامی ممالک میں بھی بے حیائی کا سیلاب آچکا ہے۔ عورتوں کا نیم برہنہ لباس جو روز بروز نئی شکل اختیار کر رہا ہے جس سے بے حیائی میں اضافہ ہو رہا ہے اس بات کی اشد ضرورت ہے کہ مسلمان اپنا تشخص بحال کریں، اسلامی تہذیب و ثقافت کو اختیار کریں اور عذاب خداوندی کو دعوت دینے سے گریز کریں۔ اسلامی تہذیب فطرت کے مطابق اور شرم و حیا کی پیکر ہے اور آج غیر مسلم بھی اس تہذیب کی پناہ میں آنے پر مجبور ہو رہے ہیں۔



سرمایعت کا نگہبان

لامہربانی مجدد و الف ثانی شیخ احمد فاروقی سرحدی مقدمہ

از نسل خلیفہ دوم امیر المؤمنین عمر فاروق رضی اللہ عنہ

محمد یوسف مجددی



تعارف و نسب: غوثِ اکتھن، قطب العارفین، قطب الارشاد، فرد الافراد، قیوم زمانی، محبوب صمدانی امام ربانی المعروف مجدد الف ثانی شیخ احمد فاروقی سرہندی سرور العزیز کا اسم گرامی احمد کنیت ابو البرکات، لقب بدر الدین خطاب امام ربانی مجدد الف ثانی اور والد گرامی کا اسم شریف شیخ عبدالاحد ہے۔ آپ کا سلسلہ نسب امام الاعلیٰ بن امیر المؤمنین حضرت عمر فاروق بن خطاب رضی اللہ عنہما تک استاکس واسطوں سے پہنچتا ہے، جو کچھ یوں ہے:-

شیخ احمد بن شیخ عبدالاحد بن شیخ زین العابدین شیخ عبدالحی بن محمد بن شیخ حبیب اللہ بن شیخ رفیع الدین بن شیخ نصیر الدین بن شیخ سلیمان بن شیخ یوسف بن شیخ اسحاق بن شیخ عبداللہ بن شیخ شعیب بن شیخ احمد بن شیخ یوسف بن شیخ شہاب الدین ملقب بہ فرخ شاہ کابلی بن شیخ نصیر الدین بن شیخ محمود بن شیخ سلیمان بن شیخ مسعود بن شیخ عبداللہ الواعظ الاصفہر بن شیخ عبداللہ الواعظ الاکبر بن شیخ ابوالفتح بن شیخ اسحاق بن شیخ ابراہیم بن شیخ ناصر بن شیخ عبداللہ بن امیر المؤمنین عمر فاروق رضی اللہ تعالیٰ عنہما جمعین۔

محقق خاندان مجددیہ حضرت ابوالحسن زید فاروقی دہلوی مدظلہ العالیہ نے ”مقامات خیر“ میں اکتیس واسطوں سے نسب درج کیا ہے:-  
 شیخ شعیب بن شیخ احمد بن شیخ یوسف بن شیخ شہاب الدین فرخ شاہ کابلی بن شیخ نور الدین بن شیخ نصیر الدین شیخ محمود بن شیخ سلیمان بن شیخ مسعود بن شیخ عبداللہ الواعظ الاصفہر بن شیخ عبداللہ الواعظ الاکبر بن شیخ ابوالفتح بن شیخ اسحاق بن شیخ ناصر بن شیخ عبداللہ بن شیخ عمر بن شیخ حفص بن شیخ عاصم بن حضرت عبداللہ رضی اللہ عنہما بن سیدنا امیر المؤمنین رضی اللہ عنہما۔

حضرت شیخ فرید الدین گنج شکر پاک چمن قدس سرہ کا شجر نسب آپ کے اجداد میں سولہویں نمبر پر ملتا ہے جو اس طرح ہے:-  
 باو فرید الدین بن شیخ جمال الدین بن سلیمان بن قاضی شعیب بن محمد احمد بن محمد یوسف بن شیخ محمد بن شہاب الدین ملقب بہ فرخ شاہ کابلی۔

### سرہند شریف

سرہند گجو کہ رشک چمن است

خلدیت بریں کہ بر زمین است

سرہند کا اصل صحیح لفظ ”سرہند“ ہندی کے دو لفظوں سے مرکب ہے ”سہ“ بمعنی شیر اور ”رند“ بمعنی جنگل یعنی ”شیروں کا جنگل“ جو امتداد زمانہ سے سرہند بن گیا۔

اصل میں اس جگہ ایک بڑا جنگل تھا۔ جہاں شیر بکثرت تھے۔ سلطان فیروز شاہ تغلق کے دور حکومت میں عمال شاہی خزانہ لاہور سے دہلی لے جا رہے تھے کہ اس مقام پر ان کا پڑاؤ ہوا۔ ان میں ایک عارف باللہ صاحب کشف مرد بھی تھا۔ اس نے اپنی چشم باطن سے دیکھا کہ اس خطے سے ایک نور تحت الطری سے عرشِ عظیم تک جاتا ہے اور اپنے نور فراست سے معلوم کیا کہ اس جگہ ایک بزرگ جلیل القدر ہوں گے جن سے دین اسلام کی ترویج و تہجد یہ ہوگی۔

یہ قلعہ دہلی پہنچا تو اس صاحب کشف بزرگ نے بادشاہ کے مرشد مخدوم جہانیاں شیخ جلال الدین قدس سرہ سے اس واقعہ کا تذکرہ کیا، تو انہوں نے بادشاہ سے فرمایا کہ ہمارے سلسلہ میں سینہ بہ سینہ یہ وصیت چلی آ رہی ہے کہ برصغیر ہندوستان میں ہجرت نبوی سے ایک ہزار سال بعد ایک بزرگ ظہور فرمائیں گے جن سے تہجد یہ ترویج دین اسلام عظیم طریقہ پر ہوگی اور اس کو اولیاء سابقین کے تمام کمالات و فیوضات حاصل ہوں گے۔

شیخ مخدوم جہاں قدس سرہ نے بادشاہ فیروز شاہ تغلق سے فرمایا:

”اگر اس جگہ ایک شہر کی بنیاد رکھی جائے تو اس سے آپ فیض عظیم کے حامل قرار پائیں گے۔“

چنانچہ فیروز شاہ تغلق نے فی الفور اپنے وزیر فرخ اللہ کو اس جگہ شہر بنانے کا حکم صادر فرمایا۔ اس طرح اس جگہ جنگل کو صاف کر کے قلعہ کی بنیاد رکھی گئی، لیکن عجیب واقعہ یہ ہوا کہ جس قدر تعمیر دن کو مکمل ہوتی تھی رات کو گر جاتی تھی کافی دن کے بعد جب تجسس بڑھا تو بادشاہ کو اطلاع دی گئی۔

بادشاہ مخدوم جہانیاں قدس سرہ سے واقعہ عرض کیا تو آپ نے اپنے خلیفہ خاص حضرت شیخ رفیع الدین (حضرت مجدد الف ثانی قدس سرہ العزیز کے چھٹے جد امجد اور وزیر فرخ اللہ کے برادر خورد) کو تعمیر شہر پر مقرر فرمایا شیخ رفیع الدین نے وہاں پہنچ کر اپنے نور باطن سے معلوم کیا کہ وزیر نے ایک نوجوان صاحب حال اور صاحب دل بزرگ کو بیچ کر مرزوروں میں شامل کیا ہے وہ رات کو توجہ ڈال کر گرا دیتا ہے۔ آپ

نے اس بزرگ کو شناخت کیا۔ وہ حضرت بوعلی قلندر قدس سرہ تھے۔

شیخ فریح الدین قدس سرہ نے حضرت بوعلی قلندر قدس سرہ سے معذرت کی اور عزت افزائی فرمائی تو حضرت بوعلی قلندر رحمۃ اللہ نے فرمایا: میں نے یہ سب کچھ صرف آپ کو بلوانے کے لئے کیا تھا اور یہ سب حکم خداوندی کے تحت تھا کیونکہ آپ کی نسل سے ہی وہ وحید امت پیدا ہوگا جس کے لئے یہ شہر تعمیر کیا جا رہا ہے، چنانچہ قلعہ اور شہر کی تعمیر شیخ فریح الدین قدس سرہ کے اہتمام سے ۷۰ھ میں سرانجام پائی اور یہیں آپ نے سکونت فرمائی۔ آپ کا مزار اقدس حضرت مجدد الف ثانی قدس سرہ کے روضہ کے شمال میں تھوڑے فاصلہ پر ہے۔

امتداد زمانہ سے یہ شہر "سہرند" سے "سہر بند" یعنی (ہندوستان کے شہروں کا سر) بن گیا، یعنی اس شہر کی دینی عظمت و رفعت ہندوستان کے باقی تمام شہروں میں ایسے ہے جسے انسانی میں سر کی عظمت باقی اعضاء کے مقابلہ میں ہے۔

مغل شہنشاہ شاہجہان (جو امام ربانی حضرت مجدد الف ثانی قدس سرہ کا مرید اور آپ کی اولاد کا معتقد تھا) نے ۱۰۳۴ھ میں ایک عالی شان محل اور باغ تعمیر کرایا اور ۷۰ھ تک شہری آبادی میں ترقی رہی۔ اس کے بعد سکھوں نے اس شہر کو تباہ و برباد کر کے اجاڑ دیا اور یہ شہر ویران ہو گیا، پھر کافی مدت بعد کچھ آبادی ہوئی۔ یہاں ہر سال ۲۸ صفر المظفر کو حضرت امام ربانی مجدد الف ثانی قدس سرہ کا عرس مبارک منعقد ہوتا رہے اور آج بھی ہزار ہا بزرگزیدہ ہستیاں بلندی درجات و مقامات پر فائز ہوتی ہیں۔

## اولیائے منقذین کی بشارتیں

۱۔ بچہ حضرت غوث الاعظم رحمہ اللہ:-

جناب غوث پاک نے خبر دی ان کی آمد کی  
ظہور ہو گا ہند میں مجدد الف ثانی کا

روضہ القیومیہ اور دیگر کتب میں منقول ہے کہ ایک روز حضرت غوث الاعظم قدس سرہ العزیز جنگل میں مراقبہ میں تھے کہ یکا یک آسمان سے ایک نور ظاہر ہوا جس سے تمام عالم منور ہو گیا اور آپ کو القا ہوا کہ یہ نور اس صاحب عزیز کا ہے جو تقریباً پانچ سو سال بعد ظاہر ہوگا۔ جب تمام عالم میں شرک و بدعت پھیل جائے گی اور وہ دنیا سے شرک و اتحاد کو نابود کر دے گا۔ دین اسلام کو تجدید کر کے دین کو تازگی بخشے گا۔ اس کے فرزند بارگاہِ احدیت کے صدر نشین ہوں گے۔

اس واقعہ کے مشاہدہ کے بعد حضرت غوث الاعظم قدس سرہ نے اپنے خرقہ خاص کو اپنے کمالات سے مملوک کے اپنے صاحبزادے تاج الدین عبدالرزاق قدس سرہ کو تفویض کر کے ارشاد فرمایا:-

”یہ خرقہ ہماری نسل سے سلسلہ بسلسلہ اس بزرگ کو پہنچانا“

چنانچہ آپ کی اولاد میں وہ خرقہ ایک کے بعد دوسرے کے سپرد ہوتا رہا حتیٰ کہ ۱۰۱۳ھ حضرت غوث الاعظم جیلانی قدس سرہ کی نسل میں سید شاہ سکندر قادری رحمۃ اللہ علیہ نے حضرت غوث الاعظم قدس سرہ کے حکم کے مطابق وہ خرقہ حضرت مجددی خدمت میں پیش کرنے کا اعزاز حاصل کیا۔

۲۔ مثل اصحاب کبار:- شیخ احمد جام قدس سرہ نے ارشاد فرمایا: میرے بعد سترہ آدمی میرے ہم نام پیدا ہوں گے ان میں سب سے آخر میں یعنی سترہویں جو مجھ سے چار سو سال بعد اور حضور رسالت مآب ﷺ سے ایک ہزار سال بعد ہوں گے۔ وہ اصحاب رسول ﷺ کے بعد اولیائے امت میں سے افضل ہوں گے۔

حضرت شیخ احمد جام قدس سرہ کے فرزند شیخ ظہیر الدین عیسیٰ قدس سرہ رموز العاشقین میں فرماتے ہیں کہ آخر عمر تک میرے والد گرامی کے ہاتھ پر چھ لاکھ آدمیوں نے توبہ کی بیعت کی تھی۔ تو میں نے عرض کیا کہ میں نے اکثر مشائخ کبار کے حالات کتب میں دیکھے ہیں لیکن آپ کے حالات سب سے ممتاز ہیں، تو آپ نے فرمایا: مجھ سے چار صد سال بعد ایک بزرگ میرے ہم نام ہوں گے ان کے حالات مجھ سے کئی افضل اور مثل اصحاب کبار ہوں گے۔ حضرت شیخ الاسلام کی وفات ۵۳۶ھ میں ہوئی۔

۳۔ حضرت غلیل بدخشی قدس سرہ کا الہام: مقامات شیخ غلیل اللہ بدخشی میں مذکور ہے کہ ایک روز شیخ غلیل اللہ نے فرمایا کہ سلسلہ نقشبندیہ کے ایک عزیز اور افضل ترین اولیاء امت ملک ہند میں پیدا ہوں گے جن سے شرف ملاقات میرے ہونے کا مجھے بے حد افسوس ہے۔ انہوں نے ایک خط بطور عرضداشت حضرت مجدد الف ثانی قدس سرہ کے نام تحریر کیا اور اپنے خلیفہ خواجہ عبدالرحمن بدخشی کو دیا جو ۱۰۲۲ھ میں آپ کی خدمت میں پیش کیا گیا اس خط میں آپ سے دعویٰ استدعا کی تھی۔ حضرت مجدد الف ثانی قدس سرہ نے قبول فرما کر دعا فرمائی۔ حضرت شیخ غلیل اللہ بد

مٹھی اولیاء کبار میں سے ممتاز مقام پر فائز تھے۔

۴۔ قاطع بدعت وضلالت: حضرت مجدد الف ثانی قدس سرہ کے والد گرامی جناب عبدالاحد مجدد قدس سرہ کی بیعت کے وقت شیخ عبدالقدوس گنگوہی قدس سرہ نے ارشاد فرمایا کہ آپ کی پیشانی میں ایک ولی برحق کا نور جلوہ گر ہے۔ اس سے شرق و غرب روشن ہوں گے۔ وہ قاطع بدعت وضلالت ہوگا۔ اگر اس وقت تک میں زندہ رہا تو اس کو وسیلہ قرب الہی بناؤں گا۔

۵۔ وحید امت امام وقت مجدد اسلام: جیسا کہ اوپر بیان ہوا ہے حضرت جلال الدین مجدد جمہانیاں قدس سرہ نے فرمایا کہ ہمارے سلسلہ میں سینہ بہ سینہ یہ وصیت چلی آتی ہے کہ ہندوستان میں زمانہ رسالت سے ایک ہزار سال بعد ایک بزرگ وحید امت ہوگا جس کو اولیاء سابقین کی تمام نعمتیں حاصل ہوں گی وہ امام وقت مجدد اسلام اور فیضان ولایت و نبوت سے مالا مال ہوگا۔

۶۔ حضرت خواجہ ملکنی قدس سرہ کا ارشاد: حضرت خواجہ باقی باللہ قدس سرہ کے حالات کے ضمن میں واقعہ گزر چکا ہے کہ خواجہ ملکنی قدس سرہ کو حضرت باقی باللہ قدس سرہ کو حضرت مجدد الف ثانی قدس سرہ کی تربیت کے لئے دہلی جانے کا حکم دیا۔

۷۔ دیگر مشائخ کرام کا الہام: حضرت شیخ سلیم چشتی شیخ نظام ناروئی اور دیگر کبار اولیاء امت اکبر بادشاہ کی بے دینی اور نااہلیت کی شکایت کر کے ترویج اسلام کی دعا کرتے تھے تو ان اولیاء کو توجہ باطنی کے وقت الہام ہوتا کہ عنقریب امام وقت اور مجدد برحق کا ظہور ہوگا جو قاطع بدعت و ضلالت ہوگا۔

### دینا کی مذہبی حالت

آفتاب رسالت سید کی مدنی حضور خاتم النبیین ﷺ کو اس دنیائے دوں سے پردہ پوش ہوئے ساڑھے نو صدیوں سے زیادہ عرضہ گزر چکا تھا اور دین حقہ میں تحریفات و بدعات ناقابل برداشت حد تک شامل ہو چکی تھیں۔ ہنوا میہ کے بعد بنو عباسیہ کی خلافت ختم ہوئے صدیاں بیت چکی تھیں اور اسلام کی مرکزیت ختم ہو چکی تھی بلکہ مرکز کا کوئی وجود ہی نہ تھا۔

ہندوستان میں یہ دور مغل شہنشاہ اکبر کا دور تھا۔ جو ۹۶۱ھ سے ۱۰۱۴ھ تک پر محیط تھا۔ بادشاہ آن پڑھا اور بے علم ہونے کی وجہ سے دینی سوچہ بوجھ سے قطعاً عاری تھا۔ یہی وجہ تھی کہ دربار علماء سوانہ اپنی من مانی کر رہے تھے کہ شیخ مبارک کے بیٹے ابوالفضل اور فیضی کی بے راہروی اور گمراہی بادشاہ کے دل و دماغ پر قابض ہو چکی تھی اور دین الہی کے نام سے ایک نیا مذہب جاری ہو چکا تھا۔

یہی وہ اکبر بادشاہ ہے جس کو انگریز اور ہندو مورخ مغل اعظم اور اکبر اعظم ثابت کرنے کے لئے ایڑی چوٹی کا زور لگا رہے ہیں اور اکبر کے دورے حکومت کو مغل بادشاہت کا سنہری دور تصور کرتے ہیں حالانکہ وہ اکبر اعظم کے بجائے ”فاسق اعظم“ کا زیادہ مستحق ہے۔

جلال الدین اکبر کا دور حکومت دین اسلام کے لئے نہایت نازک پڑا آشوب اور پُرخطر دور تھا۔ معدودے چند علماء حق جو اس وقت تھے ان کی اکثریت نے ہندوستان سے ہجرت کو ترجیح دی جن میں محدث و محقق اعظم شیخ عبدالحق محدث دہلوی قدس سرہ جیسی عظیم شخصیت بھی شامل تھی۔ بقول ملا عبدالقادر بدایونی (مصنف منتخب التواریخ) اور شیخ محقق عبدالحق محدث دہلوی قدس اللہ اسرار ہم اور دیگر مورخین اسلام کبریٰ دور کی قباحتوں اور بدعتوں کا کوئی شارہ نہ تھا۔ شتہ نمونہ از خردارے۔

۱۔ اکبر بادشاہ جو خود مسلمان بادشاہ ہونے کا دعویٰ کرتا تھا نے ایک نیا دین ”دین الہی“ کے نام سے جاری کیا تھا جس کے تحت وہ خود کو مجتہد کہتا اور آفتاب کی تعظیم کرتا تھا۔

۲۔ فرعون مصر کے بعد اکبر شاید پہلا بادشاہ جو دربار میں کھلے ہندوں درباریوں سے خود کو سجدہ کراتا تھا۔

۳۔ مساجد اور مزارات کی حرمت ہی نہیں حرمت و عظمت بھی ختم ہو چکی تھی۔

۴۔ اکبر بادشاہ بذات خود تک لگا کر مندروں اور گرجوں میں جاتا اور کفار کی رسوم جاری کرتا تھا۔

۵۔ پابند شرع علماء کو سخت ایذا کیں دی جاتی تھی اور شعائر اسلام پر برلاطین کیا جاتا تھا۔

۶۔ گائے کی قربانی کلی طور پر ممنوع و متروک ہو چکی تھی۔

۷۔ علماء سوانہ اور دنیا طلب علماء بکثرت تھے جو اسلام میں ذہیل کی اجازت دیتے تھے اور خود بھی بدعات میں مبتلا تھے۔

۸۔ بعض غلط عقائد کے لوگ جو مند نشین ہو گئے تھے۔ وہ مریدوں سے اپنے آپ کو سجدہ کراتے تھے۔

۹۔ درباری ملاقات کے وقت السلام علیکم کی بجائے اللہ اکبر کہتے اور دوسرا جواب میں جل جلالہ کہتا۔

۱۰۔ ان تمام قباحتوں اور بدعتوں کے علاوہ روافض ایک فتنہ عظیم بنے ہوئے تھے۔ جن کو اکبر بادشاہ کے دربار میں بہت اثر و رسوخ حاصل ہو

چکا تھا۔ وہ اہل بیت اطہار کے نام پر سادہ لوح کو گمراہ کر رہے تھے۔

الغرض دنیا ایک بار پھر فسق و فجور اور شرک و بدعات میں غرق ہو چکی تھی اور یہ تھے وہ حالات جب اللہ رب العزت کی رحمت جوش میں آئی اور اپنے حبیب علیہ الصلوٰۃ والسلام کے ہزار سال بعد دین حق کی مکمل تجدید و ترویج کے لئے امام ربانی مجدد الف ثانی شیخ احمد فاروقی سرہندی نقشبندی قدس سرہ العزیز کو ہزار سالہ مجدد مبعوث فرمایا۔ جنہوں نے بفضل ایزدی اپنے دور کی قباحتوں، بدعتوں اور شرک کا کلی طور پر ازالہ فرمایا اور حکم الہی زمانے کی طاغوتی طاقتوں سے نکلے کر ایک دفعہ پھر تاریخ کا رخ موڑ دیا۔

حضرت مجدد الف ثانی قدس سرہ کی تجدید دین کا ہی ثمرہ تھا کہ جہاں تک بعد شا جہان اور اورنگ زیب عالمگیر جیسے دین دار مغل بادشاہوں کو ہدایت نصیب ہوئی۔

ولادت باسعادت: آپ کا اسم گرامی احمد کنیت ابو البرکات لقب بدر الدین اور خطاب امام ربانی المعروف مجدد الف ثانی ہے۔ ولادت با سعادت سرہند شریف (ہندوستان) میں شب جمعہ المبارک ۱۳ شوال المکرم ۹۷۱ھ کو ہوئی۔ تاریخ ولادت (خاشع) ۹۷۱ھ تا تاریخ ۵ جون ۱۵۶۳ء ہے۔

عجیب واقعہ: اسی رات اکبر بادشاہ کو خواب میں دکھائی دیا کہ ایک تند و تیز آندھی نے اسے تخت سمیت اپنی گرفت میں لے لیا۔ بادشاہ نے بہت ہاتھ پاؤں مارے لیکن بس نہ چلا اور بادشاہ اکبر کو زمین پر پٹخ دیا۔ اکبر نے تعبیر دریافت کی تو بتایا گیا کہ آج کسی ایسے بچے کی ولادت ظہو میں آئی ہے جو بڑا ہو کر آپ کے آئین سلطنت کو متزلزل کر دے گا۔

خواب کی تعبیر یقیناً تشویش ناک تھی لیکن پورے ہندوستان میں بچے کا پتہ چلا نہ بہت ہی مشکل کام تھا۔

والد گرامی شیخ عبدالاحد قدس سرہ: آپ کے والد بزرگوار کا نام شیخ عبدالاحد المعروف مخدوم تھا۔ اسی مناسب سے آپ کی اولاد کو مخدومی کہا جاتا ہے۔ آپ کے سات صاحبزادے تھے جن کے عین وسط میں حضرت مجدد الف ثانی قدس سرہ کی ذات با برکات تھی حضرت مجدد قدس سرہ کی ولادت سے پہلے آپ کو خواب میں اشارہ ہوا کہ کوئی کہتا ہے: **وقل جاء الحق وزهق الباطل کان زھوقاً۔**

اس کی تعبیر حضرت شام کمال یقینی قدس سرہ سے دریافت کی تو آپ نے فرمایا: تمہارے ہاں الحاد و بدعت دور کرنے والا فرزند پیدا ہو گا۔ حضرت مخدوم شیخ عبدالاحد جلیل القدر علماء عصر میں سے تھے۔ زبدۃ المقامات میں آپ کی دو تالیفات ”کنوز الحقائق“ اور ”اسرار التمشید کا ذکر آیا ہے۔ یہ دونوں کتب عربی میں ہیں۔ آپ صاحب تحقیق و تدقیق تھے۔ علوم اسرار و معارف میں آپ کا پایہ بلند تھا۔

خدا طلی کا جذبہ آپ میں بدرجہ اتم موجود تھا۔ اسی وجہ سے ابھی علوم ظاہری کی تکمیل نہ ہوئی تھی کہ آپ کی باطنی ششش آپ کو شیخ عبد القدوس گنگوہی قدس سرہ کی خدمت میں لے گئی اور ان سے بیعت کا سلسلہ قائم کیا۔ باوجودیکہ آپ شیخ کی خدمت میں رہنا چاہتے تھے، لیکن حضرت شیخ نے فرمایا: **”پہلے علوم ظاہری کی تکمیل کرو پھر علم باطنی کی طرف رجوع کرنا“۔** آپ نے عرض کی: آپ کی ضعیفی ہے۔ تو آپ نے فرمایا: **”میرے بعد میرے فرزند شیخ رکن الدین کے پاس آجانا“۔**

چنانچہ علوم ظاہری کی تکمیل کے بعد آپ شیخ رکن الدین کی خدمت میں رہے اور خلافت نامہ حاصل کیا جو کہ عربی زبان میں فصاحت و بلاغت کا علمی نمونہ ہے۔ یہ ۹۷۸ھ کا واقعہ ہے۔

تخصیص علوم ظاہری: آپ نے بہت تھوڑے عرصہ میں قرآن مجید حفظ کر لیا اور اکثر علوم متداولہ اپنے والد گرامی قدر سے حاصل کئے تصوف کی کتابیں بھی حضرت مخدوم سے پڑھیں۔ اس کے بعد فضلاء روزگار اور علماء عصر کی خدمت میں حاضر ہوئے۔

سیالکوٹ میں فاضل محقق حضرت کمال کشمیری سے معقولات کا علم حاصل کیا۔ حدیث مولانا یعقوب کشمیری سے پڑھی (مولانا یعقوب کشمیری قطب کرم شیخ حسین خوارزمی قدس سرہ کے اکابر خلفاء میں سے تھے اور انھوں نے حرمین شریفین میں خود جا کر کبار محدثین سے صحیح حدیث کی ہوئی تھی) مشکوٰۃ شریف، شاہکل ترمذی، جامع صغیر سیوطی پڑھیں اور انہی سے تصیدہ بردہ کی اجازت حاصل کی۔ قاضی موصوف کو کتب مذکورہ کی اجازت شیخ عبدالرحمن بن مندب سے تھی جن کا گھر آبا و اجداد سے ”بیت الحدیث“ کہلاتا تھا۔

القصد حضرت مجدد الف ثانی قدس سرہ سترہ سال کی نوجوانی کی عمر میں فارغ التحصیل ہو گئے اور اس دور کے فضلاء روزگار میں شمار ہو تے تھے اور حضرت مخدوم کے ساتھ درس و تدریس میں مشغول ہو کر طلباء کو اپنے علم و فضل کی برکات سے بہرہ ور فرمایا کرتے تھے۔

اسی دوران آپ نے عربی، اردو، فارسی میں متعدد رسائل فصاحت و بلاغت کے ساتھ تحریر فرمائے۔ رسالہ ردّ شیعہ، رسالہ تہلیلہ، رسالہ اثبات النبوت اسی زمانہ کی یادگار ہیں۔

رسالہ روضہ شیعہ: علمائے ماورائے النہر نے ایک رسالہ لکھا اور ثابت کیا کہ شیعہ کافر ہیں۔ اس لئے ان کا مال اور جان مسلمانوں کے لئے مباح ہے۔ اس پر محمد بن فخر بن فخر الدین علی رستمدار شیعی جوشہد میں تدریس کے منصب پر فائز تھانے ایک رسالہ ”مجالس المؤمنین“ لکھا۔ اہل تشیع ہندوستان جو ارباب حشمت و جاہ اور تقرب شاہی رکھتے تھے نے اس رسالہ کو ہندوستان لا کر اس کی تشہیر کی۔

حضرت مجدد الف ثانی قدس سرہ کا ان حالات میں باوجود اہل تشیع کے تقرب شاہی کے تروید شیعہ میں قلم اٹھانا آپ کی دینی حیثیت وغیرہ کی زبردست دلیل ہے۔

آداب محفل اہل علم: اس زمانہ میں آگرہ دارالسلطنت ہونے کی وجہ سے مرکز اہل فضل و کمال تھا چنانچہ حضرت مجدد قدس سرہ بھی اپنے ذوق کی تسکین کے لئے فضلاً روزگار کی ملاقات کے لئے آگرہ تشریف لے گئے۔ قیام آگرہ کے دوران آپ کبھی کبھی اکبر بادشاہ کے وزیر ابو الفضل کے کہنے پر اس کے پاس بھی جایا کرتے تھے۔ ایک دن ابو الفضل فلسفہ کے متعلق کچھ کہہ رہے تھے تو حضرت مجدد قدس سرہ نے اس سے کہا کہ امام غزالی قدس سرہ نے رسالہ ”المعتمد من الفضل“ میں لکھا ہے ”کہ وہ علوم جو کارآمد ہیں۔ جیسے علم نجوم، علم ہیئت اور علم طب تو ان علوم کو فلسفہ نے انبیاء سابقین کے کتابوں سے لیا ہے اور جن علوم کو فلسفہ نے خود بیان کیا ہے جیسے ریاضی تو وہ کسی کام کے نہیں۔“

یہ سن کر ابو الفضل نے کہا:-

”غزالی نام عقول گفتہ است۔“

اگرچہ مفہوم کے اعتبار سے اس کلام میں کچھ زیادہ قباحت نہ تھی لیکن اعتبار استعمال کے ضمن میں قباحت ہے۔ اس لئے آپ کو تاب برداشت نہ رہی اور یہ فرما کر چلے آئے:- ”اگر ذوق صحت ما اہل علم داری ازیں ہائے دو روز از ادب زبان باز دارد“ (اگر تمہیں ہم جیسے اہل علم سے ملنے کا اشتیاق ہے تو ایسے بعید از ادب الفاظ سے اپنی زبان کو روکو)

پھر کئی روز بعد ابو الفضل نے معافی مانگ کر آپ کو بلایا۔

فیضی کی فیض یابی: آگرہ میں رہائش کے دوران حضرت مجدد الف ثانی قدس سرہ ایک روز ابو الفضل کے بھائی فیضی کے پاس تشریف لے گئے۔ وہ ان دنوں اپنی بے نقط تفسیر سواطع الہام کی تصنیف میں مصروف تھا۔ آپ کو دیکھ کر وہ بہت خوش ہوا اور کہنے لگا: آپ خوب وقت پر تشریف لائے ہیں مجھے ایک مقام درپیش ہے جس کی تاویل و تفسیر بے نقط حروف میں دشوار ہوگئی ہے۔ میں نے بہت دماغ سوزی کی ہے لیکن کوئی مناسب حل نہیں مل سکا۔

اس پر آپ نے قلم اٹھایا اور اس صفحہ کے مطالب بہترین بے نقط الفاظ میں کمال فصاحت و بلاغت سے تحریر فرمادئے جس سے فیضی دنگ رہ گیا اور آپ کی زبردست علمی قابلیت کا قائل ہو گیا۔

شادی خانہ آبادی: آگرہ میں آپ کا قیام کچھ زیادہ ہی ہو گیا۔ جس کی تاب نہ لاتے ہوئے آپ کے والد بزرگوار حضرت مخدوم باوجود پیرانہ سالی کے آگرہ پہنچ گئے اور حضرت مجدد کے ساتھ واپسی پر تھا تیسرے کے حاکم اور رئیس شیخ سلطان جو علم و فضیلت میں بلند مقام پر فائز تھے کے ہاں مہمان ٹھہرے جن کو چند روز پہلے خواب میں رسول اللہ ﷺ نے فرمایا تھا کہ اپنی دختر نیک بخت کا نکاح میرے (رسول اللہ ﷺ) فرزند اور نائب شیخ احمد سے کر دے اور خواب میں حضرت مجدد کی شکل بھی دکھادی۔

حضرت مخدوم جب اپنے عظیم فرزند حضرت مجدد قدس سرہ کے ساتھ شیخ سلطان کے ہاں مہمان ہوئے تو اس نے فوراً آپ کو پہچان لیا کہ یہی وہ شیخ احمد ہیں تو باوجود بیٹی کا باپ ہونے کے نہایت شرم و ادب شیخ سلطان نے حضرت مخدوم کی خدمت میں خواب کا واقعہ عرض کر دیا۔ تو حضرت مخدوم قدس سرہ نے سر تسلیم خم کرتے ہوئے کہا:- ”کس میں اتنی ہمت ہے کہ آقائے دو جہاں سرور کو نین ﷺ کے حکم سے سرتابی اور انحراف کا خیال بھی دل میں لاسکے۔ میں اسی وقت تیار ہوں۔“

الغرض حضرت مجدد الف ثانی قدس سرہ کی شادی ۲۵ برس کی عمر میں یہیں ہوگئی اور شادی کے ساتھ ہی آپ کو مال اتنا میسر آ گیا کہ آپ صاحب مال بھی ہو گئے۔ یہ بھی حکمت ایزدی تھی کہ آپ فگر معاش سے آزاد رہ کر امت محمدیہ کی اصلاح و تجدید کا کام دل جمعی سے کر سکیں۔

خسر کی شہادت: انہی دنوں اکبر بادشاہ کا گزر تھا تیسرے سے ہوا تو ہندوؤں کی شکایت پر اس نے شیخ سلطان کو بلایا۔ بادشاہ کے سوالوں کا آپ نے نہایت بے باکی سے جواب دیا۔ اکبر بادشاہ نے کہا ”تو کئی سال سے خراج ادا نہیں کر رہا؟“

شیخ سلطان نے نہایت بے نیازی سے جواب دیا:-

”تو مر تہ ہو گیا ہے اس لیے میں نے خراج کا مال علماء، فقراء اور حاجت مندوں میں تقسیم کر دیا ہے اور ساتھ ہی ایک چتر بادشاہ کے

چہرے پر مارا اور کہا: ”مرمہ کو قتل کرنا جائز ہے۔“ پھر بادشاہ کے حکم سے شیخ سلطان کو 27 جمادی الاخر 1007ھ کو شہید کر دیا گیا۔

بنا کر دند خوش رسے بخاک و خون غلطیدن

خدا رحمت کند این عاشقان پاک طینت را

والد گرامی حضرت مخدوم کی رحلت: حضرت مجدد قدس سرہ بھی اس غم سے سنبھلنے نہ پائے تھے کہ خسر کی شہادت کے پچیس یوم بعد 27 جمادی الاخر 1077ء کو اسی سال کی عمر میں آپ کے والد گرامی کا بھی وصال ہو گیا۔

حج بیت اللہ کو روانگی: ساہا سال سے آپ کوچ اور زیارت حرم کا شوق تھا لیکن حضرت مخدوم قدس سرہ کی پیرانہ سالی کی وجہ سے سفر نہیں کر سکتے تھے، لیکن آپ کو جو بھی نعمت ملی وہ حضرت مخدوم کی دعاؤں کا ثمرہ تھا جب حضرت مخدوم اس دنیائے فانی سے رخصت ہو گئے۔ تو 1008ھ میں آپ حج بیت اللہ کے ارادے سے روانہ ہو کر دہلی پہنچ گئے لیکن

می گز شتم زغم آسودہ کہ نامہ زمیں

عالم آشوب نگا ہے سرراہم بگرفت

حضرت خواجہ باقی باللہ قدس سرہ سے بیعت: دہلی پہنچ کر آپ کی ملاقات حسن کشمیری سے ہوئی وہ آپ کے شناسا اور حضرت خواجہ باقی باللہ کے مرید تھے انھوں نے حضرت خواجہ باقی باللہ قدس سرہ کے کمالات کا ذکر کیا کہ وہ طریقہ نقشبندیہ کے صاحب کمال ہیں، چونکہ آپ نے اپنے والد گرامی حضرت مخدوم قدس سرہ سے بارہا سنا تھا:

”مرکز ایں دائرہ شاہراہ ایں بادیہ بہ دست طائفہ نقشبندیہ افتادہ است۔“

اور حضرت مخدوم کا کھہا کرتے تھے: یا اللہ! مجھ کو حضرات خواجگان کے دیار میں پہنچادے یا ان میں سے کسی صاحب کمال کو یہاں لے آ، تاکہ میں ان کی نسبت سے استفادہ کر سکوں۔

اب جو حضرت مجدد قدس سرہ نے مولانا حسن کشمیری سے حضرت خواجہ قدس سرہ کا ذکر سنا تو کمال اشتیاق سے آپ نے مولانا کی معیت میں حضرت خواجہ کی خدمت میں حاضر ہو کر اپنا عزم اور ارادہ ظاہر کیا۔ حضرت خواجہ حالانکہ خود اپنے طور سے کسی کو طریقہ اختیار کرنے کی ہدایت نہیں فرماتے تھے۔ لیکن حضرت شیخ احمد قدس سرہ کو دیکھتے ہی آپ نے فوراً پہچان لیا کہ یہی وہ شہباز بلند پرواز ہے جس کے لئے مرشد حق نے مجھے ہندوستان پہنچنے کا حکم دیا تھا تو آپ نے اپنی عادت شریفہ کے برعکس ارشاد فرمایا:

”اگر چہ تم نیک سفر مبارک کا عزم کئے ہوئے ہو۔ تاہم کچھ مدت یعنی ماہ بھر یا کم از کم دو ہفتہ فقراہ کی صحت میں گزار لو تو کیا حرج ہے؟ چنانچہ حسب ارشاد آپ نے دو ہفتہ کی مہمانی قبول فرمائی، لیکن دو دن نہ گزرے تھے کہ آپ کی کیفیت بدلی اور حضرت خواجہ کی کشش غالب آئی اور زبان حال سے

”کملت مسافۃ کعبۃ الآمال۔ حمد المن قدم بالاکمال۔“

کہتے ہوئے حضرت خواجہ سے بیعت ہوئے: ”کعبہ مرادات تک پہنچنے کی مسافت پوری ہوئی۔ شکر ہے اس ذات پاک کا جس نے دولت اکمال سے مالا مال کر دیا۔“

حضرت خواجہ نے آپ کو خلوت میں لے جا کر توجہ شروع کی تو اسی وقت آپ کا دل ذکر ہو گیا اور روز بروز ترتیبات و بلند درجات ظاہر ہونے لگے۔ حضرت مجدد قدس سرہ نے ساہا سال ریاضتیں کی تھیں۔ مختلف مشائخ اور سلاسل سے فیضیاب ہو چکے تھے۔ سینہ پاک صاف مژگی اور چمکی تھا یہاں کہ زینتھا یضی ء ولولہم تمسسہ نار (یعنی ایسا لگتا تھا کہ اس کا تیل سلگ اٹھے اور ابھی اس کو آگ نہ لگی ہو۔) صرف تیلی دکھانے کی دیر تھی اور وہ حضرت خواجہ کی صحبت تھی۔

چنانچہ ۱۰ حائی ماہ حضرت خواجہ کی درباری سے مشرف ہوئے اور دولت اکمال و تکمیل اور مشرات خلافت الہیہ حاصل کیں۔

تعمیر مسجد مردان خدا: حضرت مجدد الف ثانی قدس سرہ ۱۰ حائی ماہ حضرت خواجہ کی خدمت میں رہ کر اپنے وطن سرہند تشریف لے آئے اور اپنے گھر کے نزدیک۔ مسجد مردان خدا میں تعمیر کی۔ جہاں ست ہزاروں نہیں بلکہ لاکھوں فرزند ان خدا فیض یاب ہوئے جنہوں نے سر پر تاج رضا رکھ کر مملکت قاعدت و تسلیم کی بادشاہی حاصل کی۔

یہی وہ مبارک مسجد ہے جہاں سے طریقہ نقشبندیہ صدیقہ نبویہ کی ترویج اطراف عالم میں ہوئی اور یہی وہ مسجد ہے جس کی خاک پر بیٹھ کر ایک مرد حق آگاہ نے اکبر و جہانگیر کی طاغوتی طاقتوں کو ٹھکست فاش دے کر دین اسلام کو نئی زندگی عطا فرمائی۔

”اور زور لگا دیا ہے اور اس کے رسول کا اور ایمان والوں کا لیکن منافق نہیں جانتے“ کا ظہور ہوا۔

حضرت خواجہ کی رائے: انہی دنوں حضرت خواجہ باقی باللہ قدس سرہ نے اپنے ایک مخلص کو تحریر فرمایا:

ترجمہ: سرہند میں بہت علم اور قوی عمل والے ایک شخص رہتے ہیں ان کا نام شیخ احمد ہے کچھ دن فقیران کے ساتھ رہا ہے ان کے اوضاع و اطوار سے بہت کچھ جانچا تھا ظاہر ہو رہے ہیں۔ میں محسوس کرتا ہوں کہ وہ ایسا روشن چراغ ہوں گے جس سے دنیا روشن ہو جائے گی۔ ان کے کمالات دیکھ کر اللہ کے فضل سے مجھ کو اس کا یقین ہے آپ کے برادران اور اقرباء بھی نیک علماء کی جماعت میں سے ہیں ان میں سے بعض افراد سے میری ملاقات ہوئی ہے میری نظر میں وہ سب جو اہر عالیہ ہیں۔ عمدہ صلاحیت کے مالک ہیں شیخ مذکور کی اولاد جو ابھی کم عمر بچے ہیں اسرار الہی ہیں خلاصہ کلام یہ ہے کہ وہ مثل شجرہ طیبہ کے ہیں اللہ ان کی اچھی پرورش فرمائے۔

شیخ بدرالملین قدس سرہ نے حضرات القدس میں لکھا کہ حضرت خواجہ نے پہلی مرتبہ حضرت مجدد کو دولت کمال و تکمیل کی بشارت دی اور دوسری مرتبہ جب آپ سرہند سے دہلی آئے تو اپنے مریدوں کو آپ کے حوالے کیا میرا محمد نعمان کا بیان ہے کہ:

حضرت خواجہ نے مجھے فقیر محمد نعمان کو فرمایا میاں شیخ احمد کی خدمت کو اپنی سعادت سمجھو اور ان سے وابستہ ہو جائے چونکہ وہ میرے پیر بھائی تھے اس لئے میرے نفس میں خودداری تھی میں نے عرض کی کہ میری توجہ کا مرکز تو آپ کا سنگ در ہے وہ چاہے کتنے بڑے بزرگ ہوں۔ تو آپ نے از روئے غضب مجھ سے فرمایا:

”میاں! شیخ احمد ایسے آفتاب ہیں کہ ہم ایسے ہزاروں ستارے ان کی ضمن میں گم ہیں اور کالمین اولیائے متقدمین میں ان جیسا خال خال ہوا ہوگا یعنی بہت کم“۔

اور تیسری مرتبہ تو اللطاف و عنایات کی حد کردی حضرت خواجہ کا مسکن قلعہ فیروز میں تھا جب آپ کو تیسری دفعہ حضرت مجدد قدس سرہ کی تشریف آوری کا علم ہوا تو پایادہ دروازہ کا بلی تک استقبال کے لئے تشریف لے گئے۔

اس مرتبہ حضرت خواجہ نے حضرت مجدد قدس سرہ کے اکرام و احترام میں حد کردی جب آپ کی مجلس سے اٹھتے تھے یا کسی راہ پر چلتے تھے تو اٹے پاؤں مراجعت کرتے تھے اور طالبان حق اور طالبان حق اور حاضرین مجلس سے فرماتے کہ حضرت مجدد کے سامنے میری تعظیم نہ کرو اور اپنے جملہ اصحاب کو آپ کے حوالے کر کے مشیت و ارشاد کا معاملہ بالکل آپ کے سپرد کر دیا بلکہ اپنے دونوں شیر خوار بچوں کو طلب فرما کر آپ سے ان کے واسطے توجہ طلب کی۔ (حضرت اقدس)

محمد الف ثانی:

حضرت مجدد قدس سرہ فرماتے ہیں:

اور معلوم رہے کہ ہر صدی کے سر پر ایک مجدد گزرا ہے لیکن صدی کا مجدد اور ہے اور ہزار کا مجدد اور، سو اور ہزار میں جتنا فرق ہے اتنا ہی بلکہ اس سے زیادہ ان کے مجددوں میں بھی فرق ہے۔ مجدد وہ ہوتا ہے کہ اس مدت میں جو فیوض امتیوں کو پہنچتے ہیں خواہ وہ اس وقت کے اقطاب و ائداد اور بدلاء و نبیاء ہوں اسی کی وساطت سے پہنچتے ہیں۔

طبقہ علماء میں مولانا عبدالکلیم سیالکوٹی قدس سرہ کا جن تجربی مشہور ہے پہلے عالم ہیں جنہوں نے حضرت شیخ کو محمد الف ثانی لکھا اور تجرید الف کے اثبات میں ایک رسالہ دلائل التجرید تصنیف فرمایا مشہور ہے کہ حضرت شیخ مجدد کو تجرید الف کا خلعت جمع المبارک 12 ربیع الاول 1010ھ کو زیب تن ہوا۔

قیوم زماں: بروضہ قیومیہ میں ہے کہ ایک دن نماز فجر کے بعد مراقبہ میں اپنے اوپر خلعت حالی نورانی پایا اور ایسا معلوم ہوا کہ یہ خلعت تمام ممکنات کی قیومیت کا ہے جو یہ وراثت و تبعیت ختم الرسل ﷺ عطا ہوا ہے اتنے میں حضور ختم الرسل ﷺ تشریف لائے اور اپنے دست مبارک سے میرے سر پر دستار بانگسی اور منصب قیومیت کی مبارک باد دی۔ مشہور ہے قیوم زماں کا لقب خلعت دو شنبہ 27 رمضان المبارک 1010ھ کو حضرت مجدد قدس سرہ کو عطا ہوا۔

رشد و ہدایت: جب آپ کو تجرید یومین اور قیوم زماں کا خلعت پہنایا جا چکا تو آپ کے کمالات کا شہرہ عالمگیر ہو گیا۔ خلقت آپ کے گرد مورخ کی طرح جمع ہونا شروع ہو گئی۔ ہر ملک میں آپ کے خلفاء پہنچ گئے۔ رشد و ہدایت کا بازار گرم ہوا۔ فرما زورایان ایران و توران بدخشاش نے ان کے ہاتھ پر بیعت کی۔ بادشاہ ہندوستان جہانگیر کے لشکر میں بھی چیدہ چیدہ لوگ آپ کے حلقہ ارادت میں داخل ہوئے جن میں سے شیخ بدیع الدین

آپ کے نامور خلفاء میں سے تھے۔

وزیر آصف جاہ کا جہت باطن : جب ارکان سلطنت کی کثیر تعداد نے آپ سے بیعت کر لی تو شدہ شدہ یہ خبر آصف جاہ وزیر اعظم کو جو شیخ مذہب کا پیرو تھا تک پہنچی اور جو پہلے آپ کے تصنیف کردہ رسالہ درووافض کی وجہ سے بھی آپ کے خلاف ہو گیا تھا۔ اسے بدیع الدین کاشغر میں قیام اور اشاعت طریقہ نقشبندیہ بہت ناگوار تھی اور شب و روز موقع کی جستجو میں تھا کہ ایک روز بادشاہ کو خلوت میں عرض کی۔

حضور اسرہند شہر کے ایک مشائخ زادہ شیخ احمد جس نے مختلف درویشوں سے خلاف پائی ہے اور مجدد ہونے کا دعویٰ کیا ہے اس نے اپنے سینکڑوں خلفاء، ملک و درملک بھیج دئے ہیں لکھو کھ با آدمی اس کے خلفاء کے مرید ہیں اور اس سے زیادہ اس کے اپنے مرید ہیں ہمارے لشکر میں بھی اس کا ایک خلیفہ مقیم ہے اور امراء سلطانی خان خانان، فرید بخاری، سید صدر جہاں، خان جہاں خاں، مہابت خاں، تربیت خاں، اسلام خاں، سکندر خاں، دریا خاں، مرتضیٰ خاں اس کے مرید اور حلقہ گوش ہو گئے ہیں اور اب معلوم ہوا ہے کہ اس نے ایک لاکھ سوار مسلح اور بے شمار پیادے تیار کر لئے ہیں خوف ہے کہ غفلت میں کوئی ناخوشگوار واقعہ ظہور پذیر نہ ہو جائے اس لئے مناسب معلوم ہوتا ہے کہ جس قدر امراء اس کے معتقد ہیں ان کے رتاد لے دو در دراز علاقوں میں کر دیئے جائیں۔

بادشاہ کو وزیر کی رائے بہت پسند آئی چنانچہ دوسرے ہی روز علی الصبح دربار خاص منعقد کر کے خان خانان کو ملک رکن کی صوبہ داری، صدر جہاں کو بنگال کی صوبہ داری خان جہاں کو صوبہ مالوہ کی صوبہ داری اور مہابت خاں کو کابل کی صوبہ داری پر اور اسی طرح سے چار سوار امراء کو جو حضرت مجدد الف ثانی قدس سرہ کے معتقد خاص تھے دو در دراز کے علاقوں کا حاکم بنا کر بھیج دیا۔

جب ان سب کے امراء کے مقامات مبداء پر پہنچنے کی اطلاع مل گئی تو جہاگیر بادشاہ نے ایک شاہی فرمان حضرت شیخ احمد سرہندی قدس سرہ کے نام جس میں آپ کی ملاقات کا شوق ظاہر کر کے آپ کو مع مریدین خاص دعوت دی گئی۔ حاکم سرہند کو ارسال کیا کہ خود حاضر ہو کر حضرت صاحب کو پیش کرے۔

جرم محبت : ادھر شیخ مجدد قدس سرہ العزیز کی مجلس میں روزانہ اپنے خدام میں اسی موضوع پر بیان ہوتا کہ و ما من نسی الا اوذی۔ یعنی ایسا کوئی نبی نہیں جس کو راہ خدا میں تکلیف نہ ہوئی ہو۔ و ما من ولسی الا وراہتلسی یعنی کوئی ولی ایسا نہیں جس کو بلاؤں میں نہ رکھا گیا ہو اور والبلاء بعند اللواع۔ یعنی بلاؤں بقدر محبت آتی ہے۔ اس لئے اب رضائے الہی ایسی ہی معلوم ہوتی ہے۔

انہی دنوں حاکم سرہند شاہی فرمان لے کر حاضر ہوا۔ ہر چند کہ معتقدین نے اصرار کیا کہ بادشاہ کے دربار میں جانے سے آپ کو سخت خطرہ ہے لیکن آپ تنہا حاکم سرہند کے ساتھ جانے کو تیار ہو گئے کیونکہ!

یہ جرم عشق توام می کشند و نحو غایت

تو نیر بر سر بام آجب تماشا نیست

شہزادہ خرم کی سعی : دربار میں حاضری سے پہلے شہزادہ خرم (بعد کا شاہجاں) جو آپ کا زبردست معتقد تھا نے خواجہ مفتی عبدالرحمن اور علامہ افضل خاں کو بعد کتب متعلقہ حضرت شیخ مجدد قدس سرہ کی خدمت میں بھیجا تو مفتی صاحب نے دلیل پیش کی کہ فقہ ایسے مجدد ہو جائز قرار دیتی ہے جو زندگی بچانے کے لئے کسی جاہر سلطان کو کیا گیا ہو۔ ان حالات میں تعظیمی مجدد حرام نہیں رہتا۔

حضرت مجدد الف ثانی کی عزیمت : حضرت مجدد الف ثانی قدس سرہ نے جو جواب دیا وہ ذہنی دنیا تک یادگار رہے گا۔ آپ نے فرمایا:

”یہ حکم بطور رخصت (مصلحت) ہے۔ جان بچانے کے لئے لیکن بطور عزیمت یہ حکم اٹل ہے کہ غیر حق کو مجتہد نہ کیا جائے۔“

مفتی عبدالرحمن اور علامہ افضل خاں آپ کے جواب کی جرأت اور عزیمت پر عرش عرش کراٹھے آپ کو اللہ تعالیٰ کے سپرد کر کے واپس آ کر شہزادہ خرم کو حالات کی اطلاع دی۔

گردن نہ جھکی : حضرت مجدد الف ثانی قدس سرہ جب جہاگیر کے دربار میں اس شان سے داخل ہوئے کہ بادشاہ اس مرد مومن کی دلیری اور جرأت کو دیکھ کر حیرت زدہ ہو گیا، کیونکہ حضرت مجدد نے دربار جہاگیر میں آئین دربار کے مطابق بادشاہ کو مجتہد کرنے کی بجائے السلام علیکم ورحمۃ اللہ یا امیر المؤمنین کہا۔ تو جہاگیر نے اپنی عادت کے خلاف سکوت اختیار کر لیا اور حضرت پر اعتراض نہ کیا لیکن اسی وقت وزیر آصف جاہ بادشاہ سے کہنے لگا۔

”یہی وہ شخص ہے جو آپ کو مجتہد نہیں کرتا اور اپنے آپ کو معوذ با اللہ حضرت صدیق اکبر ﷺ سے افضل کہتا ہے۔“

اس کے بعد بادشاہ کو آپ کا وہ مکتوب پیش کیا جو آپ نے اپنے پیرو مرشد حضرت خواجہ باقی با اللہ قدس سرہ العزیز کو تحریر فرمایا تھا اس میں



آپ کی روحانی سیر کا ذکر کیا گیا تھا۔

”اور اس مقام سے اوپر ایک مقام پر جب پہنچا تو معلوم ہوا کہ یہ حضرت عمر فاروق ؓ کا مقام ہے اور دوسرے خلفاء کو بھی اس مقام سے عبور حاصل ہو چکا ہے۔ اس مقام سے بھی اوپر حضرت صدیق اکبر ؓ کا مقام ظاہر ہوا اس مقام پر بھی پہنچنا نصیب ہوا۔ حضرت صدیق اکبر ؓ کے بالکل مقابل ایک اور مقام ظاہر ہوا جو نہایت ہی نورانی تھا ایسا نورانی مقام کبھی دیکھنے میں نہیں آیا تھا اور حضرت صدیق اکبر ؓ کے مقام سے کچھ بلند تھا جس طرح چوڑے کوزمین سے قدرے بلند بناتے ہیں اور معلوم ہوا کہ وہ مقام محبوبیت ہے یہ مقام رنگین اور متفش تھا میں نے اس کے پرتو سے اپنے آپ کو بھی رنگین اور متفش پایا۔ اس کے بعد اسی کیفیت میں اپنے آپ کو لطیف پایا اور ہوا کی طرح یا قطعہ بادل کی طرح فاق میں منتشر دیکھا۔“

مندرجہ بالا مکتوب پیش کر کے کہا کہ یہ شخص خود کو حضرت صدیق اکبر ؓ سے بلند مرتبہ سمجھتا ہے تو بادشاہ نے برہمی سے پوچھا کیا یہ درست ہے کہ تم خود کو حضرت صدیق اکبر ؓ سے بلند مرتبہ سمجھتے ہو؟ آپ نے جواب دیا:

”ہرگز نہیں! یہ کسی طرح ممکن ہے کہ میں اس گستاخی کا مرتکب ٹھہروں؟“

بادشاہ نے پھر پوچھا: ”پھر آپ کی اس تحریر کا کیا مطلب ہے؟“

آپ نے فرمایا: ”میں نے اپنی سیر دعویٰ کا حال اپنے پیرومرشد کو لکھا ہے اور اس حال سے صوفیاء کو گزرتا پڑتا ہے اور انہیں پھر اپنے مرتبے اور حال میں واپس آنا پڑتا ہے۔“

بے نظیر مثال: پھر آپ نے ایک بے نظیر مثال پیش کی۔ آپ نے بیخ ہزاری، دس ہزاری امراء کی طرف اشارہ کرتے ہوئے فرمایا:

”اب اگر ان معزز امراء کی موجودگی میں بادشاہ ان سے کم مرتبہ شخص کو اپنے قریب بلائے اور اس سے کچھ راز کی باتیں کہہ کر واپس کر دے تو اس سے یہ کہاں ثابت ہوتا ہے کہ ان امراء کا مرتبہ گھٹ گیا اور اس کم مرتبہ شخص کا مرتبہ بڑھ گیا۔“

سجدہ عظیم کے خلاف استقامت: بادشاہ اس دلیل سے قطعی طور پر قائل ہو گیا اور آپ کے جواب سے دل میں خوش ہوا اور کچھ دیر پہلے آپ کے خلاف جو جذبہ موجزن تھا وہ سرد پڑ گیا لیکن اسی وقت ایک خوشامدی امیر نے بادشاہ سے عرض کی۔

”حضور والا! اس شخص کے تکبر اور رعوت کو دیکھیں کہ آپ نعل اللہ اور خلیفۃ اللہ ہیں اور یہ خود بھی آپ کے اس مرتبہ سے واقف ہے لیکن حال یہ ہے کہ سجدہ تعظیمی تو بہت دور ہر معمولی احترام تو وضع بھی نہیں بجالایا۔“

یہ سن کر بادشاہ ناگوار لہجے میں بولا:

”شیخ صاحب! آپ کو آداب شہانی کا تو خیال کرنا ہی ہوگا۔ اس لئے بہتری اسی میں ہے کہ اسی وقت سجدہ تعظیمی میں جھک جائیں۔“

آپ نے نکال استقامت سے جواب دیا۔ ”ہرگز نہیں ایسا کبھی نہیں ہو سکتا کیونکہ غیر اللہ کو سجدہ حرام ہے۔“

جہانگیر نے کہا: ”اچھا! ہم آپ کو اتنی رعایت دینے کو تیار ہیں کہ اپنا سر صرف یوں ہی ذرا سا جھکا دیں ہم اسے سجدہ تعظیمی میں شمار کر لیں گے۔“

آپ نے ہمالہ کے عزم سے جواب دیا:

”یہ کسی طرح بھی ممکن نہیں۔“

جہانگیر کی تیوریوں پر ہل پڑ گئے اور رعوت سے بولا: ”ہم آپ کو شاید اتنا مجبور نہ کرتے۔ لیکن اب ہماری زبان سے نکل چکا ہے اس کی تعمیل بہر حال ہونی چاہئے۔“

جہانگیر کی ناکامی: لیکن آپ کے استقلال میں کوئی فرق نہ آیا اور فرمایا: ”تیرے حکم کی تعمیل سے زیادہ میرے لئے اللہ تعالیٰ کے حکم کی تعمیل ضروری ہے کیا آپ کو یہ معمولی بات بھی معلوم نہیں کہ سجدہ اللہ تعالیٰ کے سوا کسی کو جائز نہیں۔“ جہانگیر پر اس تقریر کا کوئی اثر نہ ہوا اور اپنے حکم پر عمل کرانے کے لئے اپنے چند زور آور امراء کو حکم دیا کہ ان کا سر جبراً ہمارے سامنے جھکا دیا جائے۔

عجیب و غریب معرکہ: چند طاقتور امراء نے آپ کے سر اور گدی مبارک کو گرفت میں لے کر آپ کی گردن جھکانے کی کوشش کی لیکن آپ نے اپنی پوری طاقت سے خود کو اُتر لیا۔

ابتدائے آفریش سے دنیا نے ایسا عجیب و غریب معرکہ کبھی نہ دیکھا ہوگا کہ اپنے وقت کی عظیم دنیاوی طاقت و عظمت کا مالک شہنشاہ جہانگیر اپنے تمام تر جاہ و جلال اور جبر و قدر کے باوجود ایک مردود و لیش کی طرف گردن جھکانے میں ناکام ہو گیا۔ وہ مردود و لیش حضرت سجدہ الفانی نقشبندیوں کے بے تاج شہنشاہ، خود شناسی اور حق آگاہی کی قوت سے اپنے وقت کی سب سے بڑی طاقتور طاقت سے نبرد آزما تھے۔

جب یہ حربہ بھی ناکام ہو گیا تو مجبوراً جہانگیر نے حکم دیا کہ ان کو اس چھوٹے سے دروازے میں سے گزارا جائے تاکہ جب یہ اس میں سے جھک کر گزریں تو اسی کو سجدہ تعظیمی تصور کر لیا جائے۔ آپ کو جب اس چھوٹے سے دروازے سے گزرنے کا حکم دیا گیا تو آپ نے اس دروازے میں سے پہلے ایک ٹانگ گزاری پھر دروازے کو پکڑ کر دوسری ٹانگ گزاری اور پھر سر کو پیچھے کی طرف جھکا کر دروازے سے نکل گئے اور ان کے نفس گرم کی گرمی سے بادشاہ کے تمام حربے ناکام ہو گئے۔

گردن نہ جھکی جس کی جہانگیر کے آگے  
جس کے نفس گرم سے ہے گرمی احرار

حضرت مجدد قید میں: آپ کے اس سخت رویہ کو دیکھ کر امراء نے بادشاہ سے کہا کہ اس شخص سے کیا بعید ہے کہ باہر جا کر شورش نہ برپا کر دے تو جہانگیر نے آپ کو گوالیار کے قلعہ میں بند کرنے کا حکم دے دیا۔

جہانگیر بادشاہ کا اپنا بیان: تزک جہانگیری میں خود جہانگیر اس واقعہ کے متعلق نہایت رعوت کے ساتھ لکھتا ہے:

”انہی دنوں مجھ سے عرض کیا گیا کہ شیخ احمد نامی ایک مکار سرہند میں مکر فریب کا جال بچھا کر کئی نادان اور بے سمجھ لوگوں کو اپنے مکر فریب میں پھانسنے ہوئے ہے۔ ہر شہر اور علاقے میں اس نے اپنے مریدوں میں سے ایک ایک جو معرفت کی دکانداری، معرفت فروشی اور لوگوں کو فریب دینے میں پوری مہارت رکھتے ہیں، خلیفہ کے نام سے مقرر کیا ہے۔ مذخرفات اور وہابیات قسم کے خطوط اپنے مریدوں اور معتقدوں کے نام لکھ کر کتابت کے نام سے ایک مجموعہ جمع کیا ہے۔ اس نے اس مجموعے میں اکثر ایسی فضول اور بے ہودہ باتیں لکھی ہیں جو کفر اور زندہ بحیثیت تک پہنچتی ہیں۔ ازاں جملہ اس نے ایک مکتوب میں لکھا ہے کہ سلوک کی منزلیں طے کرتے ہوئے میرا گزر مقام ذوالنورین ﷺ سے ہوا جو نہایت عالی شان اور پاکیزہ تھا۔ وہاں سے گزر کر میں مقام فاروق ﷺ میں پہنچا اور مقام فاروق ﷺ سے مقام صدیق ﷺ میں آیا۔ اس نے ہر مقام کی تعریف اس کے مناسب حال لکھی ہے پھر اس نے لکھا کہ وہ وہاں سے گزر کر مقام محبوبیت میں پہنچا۔ جو نہایت منور و رنگین تھا۔ اس مقام پر اس نے اپنے اندر مختلف انوار اور الوان کو منعکس پایا۔ استغفر اللہ! بزمِ خود وہ خلفاء کے مرتبے سے بھی آگے بڑھ گیا اور ان سے بھی عالی مرتبہ پر فائز ہو گیا۔ اس کے علاوہ اس نے اور بھی گستاخانہ باتیں لکھی ہیں جن کا تذکرہ طوالت کا باعث ہے اور ادب کے خلاف ہے۔“

اس بنا پر میں نے حکم دیا کہ اسے ہماری عدالت آئین میں حاضر کیا جائے۔ حسبِ احکم وہ حاضر کیا گیا۔ میں نے اس سے جو بھی پوچھا وہ اس کا معقول جواب نہ دے سکا بے وقوف اور کم عقل ہونے کے ساتھ نہایت مغرور اور خود پسند معلوم ہوا۔ میں نے اس کی اصلاح کے لئے یہی مناسب سمجھا کہ اسے چند دن قید رکھا جائے تاکہ اس کے دماغ کی شوریدگی اور اس کے ذہن کی آشفتگی دور ہو اور عوام میں اس کے مذخرفات کی وجہ سے جو شورش پھیل رہی ہے وہ رک جائے۔ چنانچہ اسے ”انی رائے سنگھ دن“ کے حوالے کیا گیا کہ وہ اسے قلعہ گوالیار میں بند کر دے۔

عبارت بالا میں جہانگیر نے حضرت مجدد الف ثانی قدس سرہ العزیز کے متعلق انتہائی ڈھٹائی کے ساتھ الزامات لگائے ہیں یعنی:

- ۱۔ شیخ احمد مکار ہے اور سرہند میں مکر فریب کا جال پھیلا رہا ہے۔
- ۲۔ اس کے خلیفے شہرہ علامہ میں معرفت فروشی کے ذریعے لوگوں کو فریب دینے میں پوری مہارت رکھتے ہیں۔
- ۳۔ اس کے مکتوبات مذخرفات اور وہابیات ہیں بعض کفر اور زندہ بحیثیت تک پہنچانے والے ہیں۔

۴۔ ہمارے سوالوں کا کوئی معقول جواب نہ دے سکا۔

۵۔ بے وقوف، کم عقل، نہایت مغرور اور خود پسند معلوم ہوا اور شورش پھیلا رہا ہے۔

اصل واقعہ اور سوال و جواب پہلے گزر چکے ہیں۔ سوالات کے جوابات بھی تسلی بخش دیئے جا چکے تھے اصل وجہ تو آخری الزام بے وقوف کم عقل مغرور اور خود پسند، شورش پھیلا رہا ہے اور شورش یہ تھی کہ حضرت مجدد الف ثانی قدس سرہ العزیز نے سجدہ کرنے سے انکار کر دیا تھا اور یہی اصل وجہ تھی یہی جہانگیر نے نہیں بتائی کیونکہ اس سے اصل مجید کھلتا تھا۔ القصد آپ نے قلعہ میں مجسوس قیدیوں میں تبلیغ دین کا کام شروع کر دیا اور ہزاروں ہندو مسلمان ہو گئے نیز کثیر التعداد مسلمان آپ کے حلقہ ارادت میں شامل ہو گئے۔

علوہمت اور صاحبزادگان کو کھینچتے: آپ کے صبر و تحمل، برداشت و بردباری، علوہمت کا اندازہ ان چند نواصیح سے ہوتا ہے جو زمانہ قید میں قلعہ گوالیار سے اپنے صاحبزادگان کو لکھیں، وہ آب زر سے لکھنے کے قابل ہیں۔ انبیاء کرام و صحابہ کرام رضوان اللہ تعالیٰ علیہم اجمعین کے بعد ایسی علوہمت اور برداشت و تحمل شاید ہی کسی فرد سے وقوع پذیر ہوئی ہو، آپ نے لکھا:

”فرزند ان گرامی! آزمائش کی گھڑی جتنی بھی کڑوی کیسی ہو لیکن موقع و فرصت کی گھڑی اگر مل جائے تو نصیحت ہے۔ تم کو اللہ تعالیٰ نے

فرصت دی ہے لہذا اس کا شکر بجالاؤ اور اپنے کام میں مشغول ہو جاؤ اور اپنا ایک لمحہ ضائع نہ کرو۔ ان تین چیزوں میں سے کسی ایک میں اپنے آپ کو مشغول رکھو۔ تلاوت کلام پاک، لمبی قرأت سے ادائے نماز اور کھٹیبہ لا الہ الا اللہ کی تکرار رکھ لاکھتے وقت اپنے تمام مقاصد و مراعات اور خواہشات نفس کی نفی کرو کیونکہ خواہشات و مراعات کی طلب میں اپنی الوہیت کا دعویٰ مستتر ہے۔ لہذا اساحت سینہ میں کسی خواہش کے لئے جگہ نہ ہونی چاہئے۔ نہ کوئی ہوس دماغ میں رہے تاکہ کامل طور پر بندگی ثابت ہو، پھر فرمایا حتیٰ کہ میری رہائی کا مقصد جو کہ تمہارے اہم مقاصد میں سے ہے تمہارے دل میں نہ رہے۔ اللہ کی تقدیر اور اس کے فعل و ارادہ پر راضی رہو اور کھٹیبہ پڑھتے وقت جانب اثبات میں (یعنی الا اللہ کہتے وقت) غیب ہویت کے سوا کچھ نہ ہونا چاہئے۔ اپنی حویلی، سزا، کنواں، باغ و کتب اور دوسری اشیاء کے غم و فکر کو مزاحم نہ ہونے دو۔ یہ سب چیزیں بہل ہیں۔ اللہ کی رضا تمہاری رضا ہونی چاہئے۔ اگر میں مرتباً یہ سب چیزیں جانتیں ”گو در حیات مارتے باشد“ یعنی ان سب چیزوں کا چھوٹنا تو تھامی۔ ابھی سے چھٹ جائیں۔ اولیاء نے ان سب چیزوں کو خود چھوڑ دیا ہے اور ہم اللہ تعالیٰ کے ارادہ سے ان چیزوں کو چھوڑ رہے ہیں لہذا ہم کو شکر بجالانا چاہئے کہ ہم اس کے تخلص بندوں میں سے ہوں۔ تخلص کے لام پر فتح ہے (یعنی اللہ تعالیٰ کے پسند کئے ہوئے بندے)۔

جہاں بھی بیٹھے ہو اسی کو اپنا وطن سمجھو۔ چند روزہ حیات ہے جہاں بھی گزرے اللہ کی یاد میں گزرے۔ اپنی والدہ کو تسلی دو اور آخرت کی رغبت دلاؤ۔ رہی ایک دوسرے سے ملاقات تو اگر اللہ کو منظور ہے میسر ہوگی ورنہ اس کی تقدیر پر راضی ہو اور دعا کرو کہ دارالسلام میں اکٹھے ہوں اور دنیوی ملاقات کی تلافی کو آخرت میں اللہ کے کرم کے حوالے کریں۔ الحمد للہ علمی کل حال۔

قید سے رہائی: القصد امام ربانی حضرت مجدد الف ثانی قدس سرہ العزیز تقریباً ایک سال تک گوالیار کے قلعہ میں بند رہے۔ تزک جہانگیری میں جہانگیر انتہائی ڈھٹائی سے لکھتا ہے ”جمادی الآخر ۱۰۲۹ھ و ۱۶۲۰ء میں نے شیخ احمد سرہندی (قدس سرہ) کو جو اپنی دکان خود فروشی اور بے ہودہ گوئی سے سجانے کی وجہ سے بہ غرض تادیب چند روز قید میں رکھا تھا اپنے حضور طلب کر کے رہا کر دیا اور اسے خلعت اور ہزار روپے بطور خرچ عنایت کر کے جانے اور رہنے کا اختیار دیا۔ شیخ نے از روئے انصاف کہا کہ یہ سمجھو و تادیب در حقیقت ایک طرح کی ہدایت اور سبق ہے میرا نقش مراد آپ کی خدمت میں رہنے سے ہی جلی ہوگا“۔

یہاں بھی جہانگیر نے اصل حقائق کو چھپانے کی پوری کوشش کی ہے لیکن اس کے اپنے ہی الفاظ سے ظاہر ہے کہ اس نے خلعت اور ہزار روپیہ دیا۔ جو کسی مجرم اور خود سر کو نہیں دیا جاتا۔ اس کے باوجود آپ کو تقریباً تین سال تک اپنے ساتھ پابند رکھا۔ وہ ہند میں سرمایہ ملت کا نگہبان: بہر حال امام ربانی مجدد الف ثانی قدس سرہ العزیز نے جہانگیر سے درج ذیل احکام جاری کرائے:

- ۱: بادشاہ کے دربار میں عمدہ قطعی طور پر موقوف کر دیا گیا۔
- ۲: گاؤں کشی (گائے کی قربانی) میں آزادی دی گئی اور گوشت برسر بازار بکنا شروع ہو گیا۔ بادشاہ اور ارکان سلطنت نے ایک ایک گائے دربار عام کے دروازے پر اپنے اپنے ہاتھ سے ذبح کی، کہاں تیار ہوئے اور سب نے کھائے۔
- ۳: جہاں جہاں ملک میں مسجدیں شہید کی گئی تھیں دوبارہ تعمیر کی گئیں۔
- ۴: دربار عام کے قریب ایک خوش نما مسجد تعمیر ہوئی اور اس مسجد میں بادشاہ جمعہ امرانماز باجماعت ادا کرنے لگے۔
- ۵: شہر شہر محاسب شرعی مفتی و قاضی مقرر ہوئے۔
- ۶: کفار پر جزیہ مقرر ہوا۔

۷: جس قدر قانون خلاف شریعت جاری تھے، بیک قلم منسوخ کر دیے گئے۔ دینی تعلیم پھر سے عام ہو گئی۔

مغل شہنشاہان میں طریقہ تشہید: جہانگیر نے یہ اصلاحات تو جاری کر دیں لیکن کلی طور پر پابند نہ ہو سکا، لیکن شہزادہ خرم جو بعد میں شاہ جہاں کے لقب سے مغل شہنشاہ بنا۔ آپ کا مرید خاص تھا اور اورنگ زیب عالمگیر حضرت مجدد کے صاحبزادہ خواجہ محمد معصوم قدس سرہ کا مرید خاص بنا۔ جس نے پورے ملک میں نفاذ شریعت کیا اور فتاویٰ عالمگیری کی تدوین کرائی۔

گوشہ نشینی اور وفات: اب آپ کا مشن مکمل ہو چکا تھا اور عمر کے تریسٹھویں سال میں داخل ہو چکے تھے اور گوشہ نشینی مکمل طور پر اختیار کر لی تھی۔ ایک دن آپ نے فرمایا ”آئندہ جاڑوں میں ہم یہاں نہیں ہوں گے“۔

پھر فرمایا ”لوگو! اب میں تم سے جدا ہو جاؤں گا میری اور تمہاری ملاقات قیامت کے دن ہوگی۔ وہاں رسول مقبول ﷺ دریافت فرمائیں گے کہ شیخ احمد! تو نے کیا خدمات سرانجام دیں۔ اس وقت تمہیں یہ شہادت دینی ہوگی“۔ لوگوں نے بیک آواز کہا: ”ہم قیامت کے دن گواہی دیں گے کہ آپ نے اپنے فرائض پوری دیانت داری اور محنت سے سرانجام دیئے“۔

آپ نے سکون کی سانس لی اور آب دیدہ ہو گئے۔

زندگی کے آخری دنوں میں خیرات زیادہ ہو گئی۔ وصال مبارک سے پہلے رات کے آخری حصہ میں تہجد ادا کی۔ فجر کی نماز باجماعت ادا کی اور فرمایا۔ ”یہ ہماری آخری تہجد اور نماز فجر ہے۔“ حسب عادت مراقبہ کیا بعد ازاں اشراق بڑی دلجمعی سے پڑھی۔ بالآخر تڑپ سٹھ سال کی عمر میں سہ شنبہ کے دن ۲۸۔ صفر ۱۰۳۳ھ، ۱۰۔ دسمبر ۱۶۲۴ء کو بوقت اشراق، اللہ اللہ کا ورد کرتے ہوئے اس دنیائے فانی سے اعلیٰ علیین کو تشریف لے گئے۔

مرقد پُر انوار: سر بند شریف (بھارت) جی ٹی روڈ پر واقع ہے۔ جہاں مغل شہنشاہوں نے اپنی بے نظیر عقیدت کا ثبوت پیش کرتے ہوئے عظیم الشان مزار اور گنبد سنگ مرمر سے تعمیر کرایا اور مزار مقدس کے ملحق وسیع باغات مغل شہنشاہوں کے خلوص و عقیدت اور ذوق و شوق کا پتہ دیتے ہیں۔ اس کے بعد روضہ مقدسہ کو حاجی ولی محمد حاجی ہاشم خلیفہ حاجی دوساکن دورا جی ملک کا ٹھہرایا اور ۱۹۲۵ء/۱۳۴۳ھ میں دوبارہ بنوا کر مکمل کروایا ہے اور سنگ مرمر کا عالی شان گنبد دل کو سرور اور آنکھوں کو نور بخشتا ہے۔ اس پر پانچ سال کے عرصہ میں ایک لاکھ پینتالیس ہزار روپیہ خرچ ہوا۔ جنوبی دروازہ پر یہ لکھا ہے:

بسم الله الرحمن الرحيم

لا اله الا الله محمد رسول الله ﷺ

مزار پر انوار حضرت امام ربانی مجدد الف ثانی شیخ احمد فاروقی نقشبندی سربندی رحمۃ اللہ علیہ

اس روضہ منورہ بتاریخ ۱۳۴۳ھ بمطابق ۱۹۲۵ء تعمیر یافت۔ یہ رباعی بھی حضرت مجدد کے مزار اقدس کے دروازہ پر لکھی ہوئی ہے:

زآفات زماں دل تنگ و زارم

مدد کن! یا مجدد الف ثانی

خلیہ مبارک: آپ کا خلیہ مبارک دراز قد، نازک اندام، رنگ گندم گوں مائل بہ سفیدی، کشادہ پیشانی، پیشانی اور رخسار سے نور برستا تھا کہ دیکھنے والے کی آنکھ کام نہ کرتی تھی۔ آپ کے ابرو سیاہ، دراز باریک تھے۔ بینی مبارک بلند و باریک، وہ بن مبارک بڑا نہ چھوٹا۔ دندان مبارک ایک دوسرے سے متصل اور درخشاں مثل لعل بدخشاں اور ریش مبارک گھٹی دراز اور ریش تھی۔ رخسار مبارک پر بال نہ تھے۔ ہاتھ مبارک بڑے بڑے، انگلیاں باریک اور پاؤں لطیف تھے۔ غرض کہ آپ کی شکل مبارک ایسی محبوبانہ تھی کہ جو دیکھتا بے اختیار سبحان اللہ ”ہذا ولی اللہ“ کہتا۔ لباس: آپ کا لباس صحابہ کرام رضوان اللہ تعالیٰ علیہم اجمعین کے مطابق ہوتا۔ ایک بڑا عمامہ سر پر۔ مسواک و ستار کی کور میں۔ شملہ دونوں کندھوں کے بیچ تک اور قمیض کے گریبان کا شگاف دونوں کندھوں پر، پاجامہ شرعی ٹخنوں کے اوپر تک ہوتا تھا۔ ہاتھ میں عصا اور پیشانی پر سجدے کا نشان تھا۔

معمولات: حضرت مجدد ہمیشہ سرا و گراما سفر و حضر میں بعد نصف شب بیدار ہوتے اور دعائیں سنون پڑھتے۔ بعد ازاں بیت الخلاء تشریف لے جاتے ہوئے یہ دعا پڑھتے اللھم انی اعوذ بک من الخبث والخبائث، بعد فراغت طاق ڈھیلے استعمال فرماتے۔ اس کے بعد پانی سے بھی طہارت فرماتے اور بیت الخلاء سے باہر نکلنے وقت داہنا پاؤں باہر رکھتے، اس کے بعد قبلہ رو ہو کر وضو فرماتے لیکن بوقت وضو کسی سے مدد طلب نہ کرتے۔ آفتاب (لونا) بائیں طرف رکھتے، ہاتھ وضو کر پہلے مسواک استعمال فرماتے پھر وضو فرماتے لیکن ہر کام میں عمر کی رعایت فرماتے۔ بعد فراغت مسواک اکثر خادم کے سپرد کر دیتے۔ وضو کرتے وقت دعائیں سنون پڑھتے۔ وضو کے بعد اعضاء مبارک کپڑے سے صاف نہ فرماتے۔

پوشاک لطیف و نفیس پہننے اور بہ تحمل و وقار تمام متوجہ نماز ہوتے اور دو رکعت تحیہ الوضو ادا فرماتے پھر باقی نماز کو بطول قرأت (دو تین سیارے قرآن) ادا فرماتے۔ گاہ گاہ حالت غلبہ حضور میں نصف شب سے صبح تک ایک رکعت میں ہی وقت گزرتا اور جب خادم پکارتا کہ صبح ہوئی جاتی ہے تب دوسری رکعت بہ تحنیف ادا فرما کر سلام پھیرتے اور باقی رکعتیں ایک دوسری سے کم ادا فرماتے۔ اگر وتر اول شب میں پڑھ لئے ہوتے تو تہجد بارہ رکعت پوری فرماتے، کبھی آٹھ پڑھی اکتفا فرماتے۔

نماز تہجد میں اکثر اوقات سورۃ یسین تلاوت فرماتے، ارشاد فرمایا کرتے کہ اس کی قرأت میں نفع بسیار اور نتائج بے شمار حاصل ہوتے ہیں۔ ہر دو گانہ کے بعد مراقبہ میں مشغول ہو جاتے۔ بعد از تہجد یک صد مرتبہ استغفر اللہ کبھی کبھی آیت کریمہ رب انی ظلمت نفسی فاغفر لی فغفر لہ ستر مرتبہ بعدہ بمطابق سنت تھوڑی دیر نیند فرماتے اور طویل مفصل فرماتے۔ بعد اداے فرض اسی جلسہ میں دس مرتبہ لا الہ الا اللہ وحده لا شریک لہ الملک ولہ الحمد یحیی ویمیت بیدہ الخیر وھو علی کل شئی قدید اور سات بار اللھم

اجرنی من النار اور دیگر اذکار میں مشغول ہو جاتے، پھر ہاتھ اٹھا کر دعا فرماتے۔

بعد ازاں مع اصحاب حلقہ ذکر فرماتے اور شغلِ باطنی میں بلندی آفتاب بقدر نیزہ تک مشغول رہتے۔ حلقہ میں حافظ سے قرآن بھی سنتے حلقہ سے فراغت کے بعد دو رکعت نماز اشراق پڑھتے، پھر دو رکعت پینیت استحارہ پڑھتے، پھر دعائے استحارہ اور دعائے ماثورہ بھی پڑھتے۔ خلوت میں قرآن مجید یا ختم کلمہ طیبہ فرماتے اور طالبانِ حق کو جدا جدا بلا کر ان کے احوال سے آگاہی فرماتے اور ان کے احوال کے موافق ارشاد فرماتے اور کیفیات و ارادات سے آگاہ فرماتے۔ اکثر اصحاب آپ کے رب و ہیبت سے خاموش رہتے اور کسی کی مجال نہ ہوتی کہ دم مار سکے۔ بعدہ آٹھ رکعت نماز چاشت اور کبھی کبھی چار رکعت بھی پڑھتے پھر طعام تناول فرماتے۔ اکثر اوقات درویشوں میں لنگر خود تقسیم فرماتے۔ نوالہ سن انگلیوں میں پکڑتے۔ درویشوں کے ساتھ کھانے میں مشغول رہتے، حالانکہ دیکھنے والا محسوس کرتا کہ آپ کو کھانے کی حاجت نہیں ہے۔

کھانا کھانے کے بعد سنت نبوی ﷺ کے مطابق قیلولہ فرماتے اور جس وقت مؤذن نماز ظہر کی اللہ اکبر کہتا۔ آپ فوراً اٹھ کھڑے ہوتے اور اذان کے کلمے ساتھ ساتھ پڑھتے اور اذان ختم ہونے پر دعا فرماتے، پھر وضو فرما کر دو رکعت تحیۃ المسجد ادا فرماتے، پھر چار رکعت سنت زوال ادا کرتے۔ بعدہ چار رکعت سنت نماز ظہر پڑھتے۔ اقامت کے بعد خود امامت فرماتے، فرانس ظہر کی ادا بھی کے بعد دعا فرماتے اور دو رکعت سنت مؤکدہ کے بعد چار رکعت سنت مزید ادا کرتے۔

بعد از نماز ظہر دو سنتوں کے ساتھ مراقبہ فرماتے یا حافظ سے قرآن پاک کی تلاوت سنتے، پھر ایک دو سبق کا درس دیتے۔ دو مثل اور سایہ اصلی کے گزر جانے پر آپ مسجد میں تشریف لے جاتے۔ تکوید وضو کے بعد دو رکعت تحیۃ المسجد ادا فرماتے اور چار رکعت سنت ادا کرنے کے بعد وقت پر نماز عصر کی امامت فرماتے بعد اذکار اصحاب کے حلقہ میں حافظ سے قرآن پاک سنتے اور اصحاب کی باطنی اصلاح و ترقی کی طرف متوجہ ہوتے۔ پھر اول وقت میں نماز مغرب ادا فرماتے۔ سنتوں کی ادائیگی کے بعد چھ رکعت نماز تین سلام کے ساتھ نوافل ادا بین ادا فرماتے۔ عشاء کی نماز کے وقت مسجد میں آ کر تجوید وضو کے بعد دو رکعت تحیۃ المسجد ادا فرماتے پھر عشاء کی نماز باجماعت ادا فرماتے۔ وتر کبھی اول شب اور کبھی آخر شب پڑھتے، سوتے وقت تسبیحات و دیگر دعائے ماثورہ پڑھتے پڑھتے واقعی کروٹ سو جاتے کہ روئے مبارک قبلہ کی طرف اور دیاں ہاتھ رخسار کے نیچے ہوتا۔

رمضان المبارک کے آخری عشرہ میں اعتکاف بیٹھتے۔ عشرہ و الحجاب میں گوشہ نشینی میں روزہ رکھتے اور ذکر، اذکار، درود شریف میں مشغول رہتے۔ آپ افطار میں عجلت اور سحر میں آخر وقت کے لئے کوشش فرماتے۔ بعد از نماز جمعہ چار رکعت سنت آخر ظہر کی نیت سے ادا فرماتے حکم رکلمہ طیبہ لا الہ الا اللہ محمد رسول اللہ کی ترغیب دلا یا کرتے اور فرماتے کہ تمام عالم اس کلمہ معظمہ کے مقابلہ میں ایک قطرہ کی مظلہ ہے۔ یہ کلمہ جامع کمالات و ولایت و نبوت ہے اور فرماتے فقیر کو معلوم ہوا ہے کہ اگر تمام جہان کو ایک مرتبہ کلمہ پڑھ کر بخش دیں اور بہشت بھیج دیں تو بھی اس میں گنجائش ہے اور نماز تراویح سفر و حضر میں ہمیشہ میں رکعت ادا فرماتے اور ماہ رمضان المبارک میں تین ختم قرآن پاک سے زیادہ پڑھتے۔

قرآن کریم نماز کے اندر یا باہر اس طریقہ سے تلاوت فرماتے کہ گویا ان کے معنی و مطالب بیان فرما رہے ہیں اور سامعین کو ایسا معلوم ہو تا کہ اسرار قرآن پاک ان پر ظاہر ہو رہے ہیں اور جو لوگ آپ کے مرید نہ بھی ہوتے وہ بھی کہتے کہ حضرت محمد اس طرح قرآن پاک کی تلاوت فرماتے ہیں جیسے الفاظ دل سے نکل رہے ہوں اور سامعین میں سے اکثر پر غنودگی طاری ہو جاتی حالانکہ آپ تلاوت عموماً کھڑے ہو کر کرتے لیکن غنودگی یا سستی کبھی نزدیک نہ پہنکتی۔

## تصرفات

شوق زیارت بیت اللہ: ایک دفعہ عرفہ کے دن فجر کی نماز کے بعد حضرت محمد قدس سرہ العزیز کو زیارت بیت اللہ شریف کا شوق غالب آیا۔ اس بے قراری اور اضطراب میں دیکھا کہ تمام عالم جن و انس نماز پڑھتے ہیں اور سجدہ آپ کی جانب کرتے ہیں۔ حضرت محمد قدس سرہ نہایت حیران ہوئے اور متوکل کشف و اسرار ہوئے تو بتایا گیا کہ کعبہ معظمہ آپ کی ملاقات کے لئے آیا ہے اور بیت اللہ شریف نے آپ کا احاطہ کر لیا ہے اس لئے جو بھی کعبہ کو سجدہ کرتا ہے وہ آپ کی طرف ساجد معلوم ہوتا ہے۔

اسی اثناء میں ندائے غیب آئی کہ تو ہمیشہ زیارت بیت اللہ شریف کا مشتاق رہتا تھا اس لئے ہم نے کعبہ معظمہ کو تیری زیارت کے واسطے بھیجا ہے۔

لوح محفوظ پیش آؤ: عبدالرحیم خان خانان صوبہ دار کوکن بوجہ نمازی مورد خطاب سلطانی ہو کر شاہی دربار طلب ہوا۔ معاملہ یہاں تک پہنچا کہ جان

کا خطرہ لاحق ہوا۔ اس پریشانی میں اس نے حضرت مجدد الف ثانی قدس سرہ کے جلیل القدر خلیفہ محمد نعمان رحمۃ اللہ سے مدد طلب کی۔ حضرت میر نے خان خانان کی سفارش لکھ کر حضرت مجدد رحمۃ اللہ علیہ کی خدمت میں بھیجا۔ حضرت شیخ نے عریضہ ملاحظہ فرما کر جواب تحریر فرمایا کہ ”در وقت مطالعہ کتابت خان خانان و در نظر رفع القدر در آمد خاطر شریف از مطالعہ اوجع شد“۔ میر محمد نعمان نے وہ خط نخبہ خان خانان کے پاس بھیج دیا۔ اس کے چند روز بعد ہی بادشاہ نے خان خانان سے راضی ہو کر خلعتِ خاص عطا کی اور صوبہ داری پر بحال کر دیا۔

ایسا ہی ایک واقعہ خواجہ طاہر بندگی لاہوی قدس سرہ کے ساتھ پیش آیا جن کی قضائے مہرم حضرت مجدد الف ثانی قدس سرہ نے ٹال دی۔ خواجہ طاہر بندگی کے حالات میں یہ واقعہ درج کیا گیا ہے۔

مکتوبات شریف کا مقام: ایک سید صاحب کا بیان ہے کہ جن اصحاب نے حضرت علی کرم اللہ وجہہ الکریم سے لڑائی کی ان میں سے بالخصوص حضرت امیر معاویہ ؓ سے نفرت اور بدظنی تھی کہ ایک روز میں مکتوبات شریف کا مطالعہ کر رہا تھا کہ اس میں لکھا تھا امام مالک ؓ شیخین کی شتم کرنے والے پر جو حد لگاتے تھے وہی حضرت معاویہ ؓ پر شتم کرنے والے پر لگاتے تھے۔

میں نے یہ دیکھ کر غصہ کی حالت میں کہا کہ حضرت مجدد نے یہ کیسی بے خبری کی بات نقل کی ہے۔ یہ کہہ کر میں نے مکتوبات شریف کو زمین پر پھینک دیا۔ تو میں نے خواب میں دیکھا کہ حضرت شیخ مجدد قدس سرہ غصہ کی حالت میں آئے اور میرے دونوں کان پکڑ کر فرمانے لگے تو ہماری تحریر پر اعتراض کرتا ہے۔ اس کو زمین پر پھینکتا ہے اگر تو میرے قول کو معتبر نہیں سمجھتا تو تجھے حضرت علی المرتضیٰ کرم اللہ وجہہ کے پاس لے چلوں جن کی خاطر تو ان کے بھائیوں، صحابہ کرام کو برا بھلا کہتا ہے اور حضرت مجدد رحمۃ اللہ علیہ مجھے پکڑ کر ایک باغ میں لے گئے۔ میں نے دیکھا کہ وہاں نہایت نورانی شکل والے بزرگ بیٹھے ہوئے ہیں۔ حضرت مجدد اس بزرگ کے سامنے دوڑا نو ہو کر بیٹھ گئے اور عرض کی۔ پھر مجھے نزدیک بلا دیا اور فرمایا: ”یہ حضرت علی کرم اللہ وجہہ ہیں، سنو کیا فرماتے ہیں“۔

میں نے سلام عرض کی تو حضرت امیر نے فرمایا:

”خبردار! حضرت پیغمبر ﷺ کے اصحاب سے دل میں کدورت نہ رکھو اور ان کی ملامت زبان پر نہ لاؤ! ہم جانتے ہیں کہ ہمارے بھائی کے ساتھ ہمارا جھگڑا ہوا۔ ان کی نیتیں پاک تھیں“، پھر حضرت شیخ کا نام لے کر فرمایا کہ ان سے ہرگز نہ پھیرنا۔

اس نصیحت کے باوجود جب میں نے اپنے دل کی طرف رجوع کیا تو دل میں اصحاب کی دشمنی بدستور موجود تھی۔ حضرت علی کرم اللہ وجہہ یہ جان کر سخت ناراض ہوئے اور حضرت مجدد قدس سرہ سے فرمایا کہ اس کا دل ابھی صاف نہیں ہوا اور تھپھرنے کا اشارہ کیا۔

حضرت مجدد الف ثانی قدس سرہ نے پوری قوت سے ایک تھپڑ میری گدی پر مارا اس وقت میرا دل کدورت سے پاک ہو گیا اور حضرت مجدد قدس سرہ کے کلام پر میرا اعتقاد کئی سو گز زیادہ ہو گیا۔

عمر مبارک: ایک روز خاص اصحاب سے فرمایا کہ مجھے دکھایا گیا ہے کہ میری عمر تیرہ سٹھ سال ہے۔ شب برات ماہ شعبان ۱۰۳۳ھ کو شب بیداری کی، بغداد زدوں کی زبان عظمت پناہ سے نکلا کہ آج تقدیر یہ تقسیم رزق کی رات ہے۔ خدا جانے آج کس کا نام صفحہ ہستی سے مٹا دیا گیا ہے۔

یہ سن کر حضرت مجدد الف ثانی قدس سرہ نے فرمایا کہ آپ تو بطور شک و تردید فرما رہے ہیں لیکن اس شخص کا کیا حال ہے جو اپنی آنکھوں سے دیکھ رہا ہے کہ اس کا نام صفحہ ہستی سے مٹا دیا گیا ہے اور اشارہ اپنی طرف فرمایا۔ اس کے تقریباً ساڑھے چھ ماہ بعد آپ کا وصال ہو گیا۔

حضرت مجدد الف ثانی قدس سرہ العزیز کے خوارق و تصرفات بڑے اختصار کے ساتھ لکھے گئے ہیں کیونکہ کثرت خوارق سے کسی ولی کی شان نہیں بڑھتی اور نہ ہی قلت سے کسر شان ہوتی ہے۔ شیخ الشیوخ حضرت شہاب الدین سروردی رحمۃ اللہ علیہ نے فرمایا:

”یہ سب کچھ اللہ تعالیٰ کی عطا کیں ہیں۔ کبھی اولیاء اللہ میں سے ایک گروہ کو ان خوارق کا مکاشفہ کرایا جاتا ہے اور اسے عطا کی جاتی ہیں اور کبھی ایسا ہوتا ہے کہ ان سب لوگوں کے اوپر وہ شخص ہوتا ہے جس سے ان میں سے کوئی بات بھی ظاہر نہ ہوتی ہو“۔

مزید فرمایا، کثرت ظہور خوارق کو افضلیت کی دلیل بنانا بالکل ایسے ہے جس طرح کوئی حضرت علی کرم اللہ وجہہ کے کثرت فضائل و مناقب کو حضرت صدیق اکبر ؓ پر افضلیت کی وجہ بنائے کیونکہ جس قدر فضائل و مناقب حضرت علی کرم اللہ وجہہ سے ظہور پذیر ہوئے ہیں۔ سیدنا صدیق اکبر ؓ سے نہیں ہوئے (مکتوبات ۲۹۳ و فتراول)۔

مجدد الف ثانی: صاحب حضرات القدس شیخ بدر الدین سرہندی قدس سرہ فرماتے ہیں:

”ہزار سال ماضیہ تا ایں چنیں گو ہرے بوجود آید

ہزار سال بایہ کہ تا باغ یقین

زشاخ ہمت چوں تو گلے بہار آید  
بہر قرآن و بہر قرن چوں تو سے نبود  
بروزگار چوں تو کے بروزگار بہ آید

مجدد و اسم فاعل کا صیغہ ہے۔ تجدید کرنے والا یا پرانے کو نیا کرنے والا۔ حدیث شریف میں تجدید کا بیان اس طرح آیا ہے کہ رسول اللہ ﷺ نے فرمایا: "ان الله عز وجل يعث لهذه الامة على راس كل مائة من يجدد لها دينها"۔ "اللہ تعالیٰ اس امت کے لئے ہر صدی کے شروع میں کسی کو مبعوث فرمائے گا تاکہ وہ امت کے واسطے ان کے دین کی تجدید کرے۔"

ملاطی قاری رحمۃ اللہ علیہ نے اس حدیث شریف کے بیان میں ابن عباس کا یہ قول لکھا ہے کہ ایسا کوئی سال نہ گزرے گا جس میں لوگ کسی بدعت کو رائج اور کسی سنت کو ضائع نہ کریں یہاں تک کہ سنتیں ختم اور بدعتیں رائج ہو جائیں گی۔

مشکوٰۃ شریف میں حدیث قدسی ہے کہ:

رسول اللہ ﷺ نے فرمایا ہے: اس علم کو (جو قرآن اور حدیث کا علم ہے) عادل (اور ثقہ افراد) اپنے اسلاف (جانشینوں) سے حاصل کر دے غلو کرنے والوں کی تحریفات باطل پرستوں کے غلط وعادی اور جاہلوں کی تاویلات کا ارتقا کریں گے (روایت بیہقی فی کتاب مدخل مرسل) اس حدیث شریف میں تین قسم کے افراد کے مفاسد کا ازالہ حق پرست اور عادل اشخاص کے کرنے کا ذکر ہے:

۱۔ غلو کرنے والوں کی تحریفات کا

۲۔ باطلوں کے غلط وعادی کا

۳۔ جاہلوں کی تاویلات کا

حضرت شاہ عبدالعزیز دہلوی قدس سرہ اپنی کتاب مجموعہ فتاویٰ عزیزی کے صفحہ نمبر ۲۳۲ پر لکھتے ہیں:

"اچھی طرح ظاہر ہے کہ حضرت مجدد کی ذات شریف کی وجہ سے طہروں، رافضیوں، توحید میں غلو کرنے والوں اور سال کے مبتدعین شرک جلی و خفی کے منتدین کے شبہات بالکل دور ہو گئے اور اللہ تعالیٰ کے فضل و کرم سے آپ کی پیروی کرنے والے سنتِ مطہرہ کی پیروی میں خوب ساعی اور بدعت سے اپنے آپ کو بچانے میں پیش قدم ہیں۔"

حضرت شاہ عبدالعزیز دہلوی قدس سرہ نے امام بیہقی کی روایات کردہ حدیث کے مفہوم کا ذکر کیا ہے کہ حضرت مجدد قدس سرہ اس پر عامل تھے۔ اللہ تعالیٰ نے آپ کو اس حدیث کا اتم مصداق بنایا ہے اور اکابر علماء نے کھلے دل سے اس کا اعتراف کیا ہے۔ خواجہ ہاشم نے زبدۃ المقامات میں لکھا ہے۔ علامہ روزگار مولانا عبدالکیم سیالکوٹی نے سب سے پہلے آپ کے لئے مجدد الف ثانی کا خطاب آپ کے لئے تجویز فرمایا: خود فرماتے ہیں:

"اللہ تعالیٰ نے اس امت کے علماء کو بنی اسرائیل کے انبیاء کی جگہ دی ہے۔ ہر صدی کے شروع میں کسی عالم کا انتخاب ہوتا ہے تاکہ وہ یونین حق کی تجدید کرے اور شریعت میں جان ڈالے (یعنی اس میں قوت آئے اور اس کے احکام نافذ ہوں) پہلی امتوں میں ایک ہزار سال گزارنے کے بعد اولوالعزم پیغمبر کی بعثت ہوا کرتی تھی۔ اس امت میں چونکہ کوئی نبی نہیں ہوگا اس لئے امت میں ایک ہزار سال گزرنے پر ایسے عالم کی ضرورت ہے جو معرفتِ تامہ رکھتا ہو (شریعت کے احکام سے طریقت کے اسرار اور حقائق کے رموز سے پوری طرح باخبر ہو)

فیض روح القدس از باز مدد فرماید

دیگراں ہم بکنند آں چہ مسیحا می کرد

یعنی اگر مومنی جل شانہ کا لطف و کرم ساتھ دے تو جو کچھ مسیحا نے کیا ہے وہ بھی کر دکھائیں۔"

حدیثِ صلہ: علامہ جلال الدین سیوطی قدس سرہ کی کتاب جمع الجوامع میں یہ حدیث نقل ہے۔ "میری امت میں ایک شخص ہوگا اس کو صلہ کہا جائے گا۔ اس کی شفاعت سے اتنے آدمی جنت میں داخل ہوں گے۔"

اس حدیث شریف کو محمد بن سعد رحمۃ اللہ علیہ نے طبقات میں بھی معمولی لفظی تغیر سے روایت کیا ہے۔ سرشار بادہ احمدی خواجہ ہاشم شمشی رحمۃ اللہ علیہ نے لکھا ہے: ایک مرتبہ حضرت مجدد قدس سرہ کو سرورِ دو عالم ﷺ سے بشارت ملی کہ تمہاری شفاعت سے قیامت کے دن کتنے ہزار افراد بخشے جائیں گے، اس بشارت کے ملنے پر آپ نے کھانا پکا کر لوگوں کو کھلایا اور اس بشارت کا بیان فرمایا۔ چنانچہ مکتوبات شریف میں فرماتے ہیں: "میں اپنی پیدائش کا مقصد جو بھتتا ہوں وہ پورا ہو گیا اور ایک ہزار سالہ تجدید کی طلب مقرون اجابت ہوئی حمد اللہ تعالیٰ کے لئے"

ہے کہ اس نے مجھے دو مسندوں کو جوڑنے والا اور دو ہنما متوں میں اصطلاح کرنے والا بنایا۔

حضرت شاہ عبدالعزیز اپنے رسالہ ”درد فدا اعتراضات“ کے آخر میں فرماتے ہیں: یہ بات مثل آفتاب کے روشن ہے کہ یہ کام حضرت مجدد نے خوب کیا ہے بخارا، سمرقند، بلخ، بدخشاں، قندھار، کابل، غزنی، تاشقند، یارقند، شہر سبز حصار اہل اسلام کے گڑھ ہیں۔ وہاں نہ ہندو ہیں نہ نصاریٰ نہ روافض، ان مقامات میں صرف آپ کا ہی طریقہ رائج ہے۔ شاکد ہی کسی دوسرے طریقے سے کوئی وابستہ ہوا یہ بات بھی خوب ظاہر ہے کہ طعدوں، رافضیوں، خالی توحید یوں اور اہل طریق کے بدعتوں اور شرک خفی و جلی کے معتقدوں کے تمام شبہات آپ کی مبارک ذات کی برکت سے بالکل دور ہو گئے اور آپ کے تعین اللہ تعالیٰ کے فضل سے اتباع سنت میں سرگرم اور اجتناب از بدعت میں پیش قدم ہیں۔ آپ کی مثال اس شخص کی سی ہے جو دعویٰ کرے کہ مجھ کو اس حکیم نے نائب بنا کر بھیجا اور وہ لوگوں کا علاج کرے اور لوگوں کو فائدہ ہو۔ (پھر شاہ عبدالعزیز نے فوق الذکر حدیث صلہ نقل کی ہے)۔

آپ کی اس تحریر پر اور آپ کے مبشر ہونے پر حدیث صلہ پوری طرح صادق آ رہی ہے۔ ہزار سال کے دور میں مجدد کا لقب کسی دوسرے شخص کو نہیں ملا ہے اور آپ کے اس استنباط کی تائید نقلیات اور کشفیات سے بھی ہو رہی ہے۔ حضرت مجدد نے اللہ کا شکر ادا کیا ہے اور شکر قبول کرنے والا وہی ہے۔ وہ فرماتا ہے لان شکرتکم لازیدنکم“ (اگر شکر ادا کرو گے تو زیادہ دوں گا تم کو) اور وعدہ الہی بموجب آپ کی دعا جو شکر الہی ہے مقبول ہے۔

از قبول کساں دیگر کارے نیست

حضرت شاہ عبدالعزیز رحمۃ اللہ علیہ نے اسی پر ختم کر کے اشارہ کیا ہے کہ اہل فضل و اصحاب کمال حضرت مجدد قدس سرہ کے مداح ہیں۔ جاہل اور گم کردہ راہ جو چاہیں کہیں۔

### شواہد تجدید

حضرت امام ربانی قدس سرہ کی تجدید دین اسلام اور احیائے سنت رسول ﷺ کے کارنامے اس قدر عظیم ہیں کہ یہ صفحات اس کے بیان کے تحمل نہیں ہو سکتے پھر بھی ان کا جامی جائزہ لیا جاتا ہے۔

اکبری الحاد کا استیصال: تاریخ عالم میں فرعون مصر کے بعد شاید ہی کوئی ایسا حکمران گزرا ہو گا جس نے اپنے کو مجتہدہ کرایا ہو لیکن اکبر بادشاہ جو بظاہر ایک مسلمان حکمران تھا، اس کا کردار بے دینوں سے بھی بدترین تھا کہ درباری شاہی میں حاضری کے وقت اپنے آپ کو مجتہدہ کراتا تھا۔ فرعون کے بعد شاید یہ پہلا بادشاہ تھا جو خود کو مجتہدہ کراتا تھا اور دین الہی کے نام سے ایک نیا مذہب رائج کر لیا تھا۔ اس لئے ہندو اور عیسائی مورخوں نے اکبر کو ”اکبر اعظم“ اور ”مغل اعظم“ مشہور کرنے میں اپنی ساری قوت صرف کر دی۔ اسلام میں چونکہ غیر اللہ کو مجتہدہ نہ کرنے کی سخت تاکید کی ہے اس ناچیز کے خیال کے مطابق حضرت مجدد الف ثانی علیہ الرحمہ کو ہندوستان میں مبعوث فرمانے کی یہی مشیت ایزدی تھی کہ آدمی کو مجتہدہ کرنے کے شرک کا قلع قمع کیا جاسکے۔

حضرت مجدد علیہ الرحمہ نے امراء و اراکین سلطنت کو وقتاً فوقتاً مکتوب ارسال کر کے اسلام کی زبوں حالی کا بیان اس انداز سے کیا کہ ان کے دلوں میں اسلام کا درد پیدا ہوا۔ ان میں خان خاناں، فرید بخاری، سید صدر جہاں، خان جہاں، خان اعظم، مہابت خاں، اسلام خاں، سکندر خاں، دریا خاں خاص طور پر قابل ذکر ہیں، پھر جب حضرت مجدد قدس سرہ میدان میں آ گئے تو شہنشاہ جہانگیر اپنی عظیم الشان دنیاوی طاقت و عظمت، جاہ و جلال، کبر و نخوت کے باوجود ایک مرد درویش حضرت مجدد قدس سرہ کو جھکانے میں ناکام رہا اور اس دنیا کو بتا دیا کہ اللہ تعالیٰ کی بارگاہ میں جھکنے والی گردن کسی دوسرے کے سامنے نہیں جھک سکتی اور اس کے مقابلے میں ہر طاغوتی طاقت خس و خاشاک کی طرح تہس نہس ہو جائے گی۔ حضرت مجدد قدس سرہ نے اپنی حق آگاہی اور خود شناسی کی بدولت ایک عظیم مملکت کے سربراہ کے دل کو اپنے اخلاق و اخلاص سے پھیر دیا اور پھر وہی فسق و فجور میں مست شرابی بادشاہ جہانگیر نے عدل جہانگیری کی ایک ایسی مثال قائم کی جو آج تک یادگار ہے اور اس کی اولاد میں شاہ جہاں اور اورنگزیب عالمگیر جیسی عظیم ہمتیاں وجود میں آئیں جنہوں نے تبلیغ اسلام کے وہ کارہائے نمایاں سرانجام دئے کہ وہ تاریخ اسلام میں آب زر سے لکھنے کے قابل ہیں۔ ذالک فضل من اللہ

چار حانہ ہندو احیاء: اکبر بادشاہ کی بے راہروی کی وجہ سے ہندوؤں کی جرأت یہاں تک پہنچ گئی تھی کہ ہندو بے تحاشا مسجدوں کو گرا کر اپنے مندر تعمیر کر رہے تھے۔ تھانہس کے علاقہ میں ایک مسجد اور بزرگ کا مقبرہ گرا کر اس جگہ مندر بنوایا تھا۔

متھر امیں ایک برہمن نے مسجد کی اینٹ پتھر کو مندر کی تعمیر میں استعمال کیا۔ مسلمانوں کی مزاحمت پر اس نے رسول کریم ﷺ کی شان میں



گستاخی کی، لیکن عجب واقعہ یہ ہوا کہ اس برہمن نے کوسزائے قتل دینے پڑا اکبر کے دربار میں بڑا ہنگامہ ہوا۔ یہی وجہ تھی کہ حضرت مجدد الف ثانی قدس سرہ ہندوؤں کے معاملے میں سختی اور شدت کا اظہار کرتے تھے۔

تاریخ کا فیصلہ: شیخ محمد اکرام اپنی تصنیف ”رود کوثر“ میں رقم طراز ہیں:

ہندوؤں کے متعلق حضرت مجدد الف ثانی قدس سرہ العزیز نے بسا اوقات بڑی سختی اور غیض و غضب کا اظہار کیا ہے۔ بہر کیف ان کا انداز فکر اور اسلوب اظہار ان صوفیاء سے بالکل مختلف ہے جنہیں ہندو احوالیات کا سامنا نہ کرنا پڑا لیکن ہندو مسلم اختلافات کے متعلق تاریخ نے حضرت مجدد الف ثانی قدس سرہ کے نقطہ نظر کی تائید کی اور ہندو مسلم اتحاد کا خواب شرمندہ تعبیر نہ ہو سکا۔

انگریزی عہد میں اختلافات اور بڑھ گئے اور برصغیر کو بھارت اور پاکستان میں تقسیم کرنا پڑا۔ شاید ان ملکوں کے راہنما اور بیرونی خیر خواہ بھی سر ہند کے ”مرد آخر میں“ کی رائے تسلیم کر لیں کہ ان دونوں کے درمیان امن و سلامتی کا راستہ اتحاد نہیں بلکہ ہمسایانہ رواداری ہے۔

۲۔ طحین صوفیاء: یہ وہ لوگ تھے جو حضرات مشائخ کرام کے اقوال کی فلفلہ اور گمراہ تاویلات و تشریحات کر کے عوام کو گمراہ کر رہے تھے اور اپنی دوکان سجانے کی کوشش میں مصروف تھے۔ حضرت مجدد علیہ الرحمہ نے ان کی قلعی کھول کر رکھ دی اور عوام الناس کو بتا دیا کہ ان کی اندرونی حالت کیا ہے اور ان کی تشریحات کی قباحتوں کو واضح فرمادیا۔

۳۔ بے باک علماء: بے باک علماء اور جاہل صوفیا کو حضرت مجدد الف ثانی قدس سرہ نے باور کرایا کہ شریعت کی متابعت کے بغیر تم کچھ بھی نہیں ہو کیونکہ قیامت کے دن شریعت کے متعلق پوچھ گچھ ہوگی۔ نہ کہ طریقت کے متعلق کیونکہ شریعت کا ثبوت وہیں سے ہوا جو قطعی اور یقینی ہے اور طریقت کا ثبوت الہام سے ہوا ہے جو کہ ظنی ہے۔ اس قطعی کے مقابل ظنی کو پیش نہیں کیا جاسکتا۔ آپ نے فرمایا: مشائخ کی روحانیات اور ان کی امدادات پر ہرگز مغرور نہ ہو، پھر فرمایا: تمام مشائخ کے اقوال و اعمال کو سردار دو جہاں ﷺ کے اقوال و اعمال پر جانچو۔

۴۔ شریعت، طریقت اور حقیقت: حکیم مطلق نے حضرت مجدد رحمۃ اللہ علیہ کو حکمت و بصیرت تامہ عطا فرمائی اور آپ پر پوری طرح منکشف ہوا کہ کچھ بے سمجھ لوگ جن کے دلوں میں مرض ہے، طریقت و حقیقت کو شریعت سے بالاتر سمجھتے ہیں۔ یہ لوگ طریقت کے نام پر عوام کو گمراہ کر کے پٹیوں کے مسلک کو رواج دے رہے ہیں۔ آپ نے ان سب مفساد اور افتراء کا ایسا سد باب فرمایا کہ کسی کو دم مارنے کی جرأت نہ ہوئی۔

۵۔ وحدت وجود، وحدت شہود: شیخ اکبر علیہ الرحمہ کے نزدیک تمام کائنات کی اصل اور حقیقت علم الہی ہے۔ وہ فرماتے ہیں کہ انسان، جن فرشتے، حیوان، زمین، ستارے، عرش کرسی، لوح، قلم، جنت، دوزخ، غرض ہر شے کے متعلق اللہ تعالیٰ کے علم میں سب کچھ موجود ہے اور جس شے کے متعلق جو کچھ علم الہی میں ہے وہی اس شے کی حقیقت اور اس کی اصل ہے۔ جب تک علم الہی کا ظہور نہیں ہوا ساری حقیقتیں عالم غیب میں مستور ہیں اور جب علم الہی کا ظہور ہوا حقیقتیں بھی ظاہر ہو گئیں۔ شیخ اکبر علیہ الرحمہ ان ظاہر حقیقتوں کو اعیان ثانیہ کہتے ہیں۔ وہ یہ بھی کہتے ہیں کہ جب اعیان ثانیہ کے ظہور کا وقت آیا تو ان کا عکس ظاہر ہوا وہی عکس ان کا وجود ہے۔ چونکہ یہ عکس بھی اللہ تعالیٰ کی صنعت و کارگیری ہے اس لئے اس کے واسطے پائیداری ثابت ہے، یعنی خارجی شے شیخ اکبر کے نزدیک کچھ نہیں۔

اس کے برعکس حضرت مجدد الف ثانی علیہ الرحمہ کے نزدیک کائنات کی حقائق اجزائے عدمیہ ہیں جو خالی ہیں ان پر اوصاد الہیہ کا پرتو اور گل پڑا۔ آپ کے نزدیک ظل عین اصل نہیں لہذا افتراق ثابت ہو گیا، یعنی حضرت مجدد کے قول سے اتحادی جزا اور اساس سرے سے نکل جاتی ہے اور وحدت وجود کا نظریہ قائم نہیں رہتا۔ حضرت مجدد فرماتے ہیں کہ سا لک جب فنا ہے کے مقام پر پہنچتا ہے تو اس کو بجز محبوب کے کچھ نظر نہیں آتا حتیٰ کہ وہ اپنا وجود بھی نہیں دیکھتا۔ لہذا اس کی زبان سے اتحاد کا قول نکلتا ہے کوئی انا الحق، کوئی سبحانی کہتا ہے۔ آپ فرماتے ہیں اگر اس مقام اور کیفیت کی حالت میں سا لک کی عالم میں مراجعت ہوتی ہے تو عالم کے ہر ذرہ میں اس کو جمال محبوب نظر آتا ہے اور وہ کہتا ہے۔

دیدہ بکشا و جمال یار میں

ہر طرف ہر جا رخ دل دار میں

آپ فرماتے ہیں یہ مقام ولایت ہے اور اس سے بالاتر مقام ارشاد ہے جس کا تعلق نبوت کے مقام سے ہے ابھی سا لک کو اس شاہراہ پر پہنچنا ہے وہاں اس کی زبان سے نکلتا ہے۔

”سبحانک تبت الیٰک وانا واول المومنین“ (سورۃ اعراف: ۱۴۳)

”میں نے تو بہ کی تیرے پاس اور میں سب سے پہلے یقین لایا۔“

یہ مقام عبدیت ہے اور بالا صالت اس کا تعلق سردار بکل کائنات سیدنا محمد علیہ افضل الصلوٰت واکمل والتیات سے ہے۔

ایک نکتہ: مومن کی معراج نماز ہے اور نماز کا آخر قعدہ ہے اور قعدہ میں اس مبارک مکالمہ کو رکھا گیا ہے جس سے رسول اللہ ﷺ کے معراج میں مکالمہ کی ابتدا کی ہے اور اس کا سرزیر اتمام آنحضرت ﷺ اور اس بات کا اشارہ ہے کہ مومن کی معراج کی انتہا وصول بہ حضرت رسول اکرم ﷺ ہے اور رسول اللہ ﷺ کی معراج کی انتہا بارگاہ رب العلاء ہے، لہذا تشہد کے بعد نمازی درود شریف پڑھیے۔

جس مقام کو شیخ اکبر حقیقت محمدی کہہ کر درجہ و جوب ثابت کرتے ہیں حضرت مجدد قدس سرہ کے نزدیک وہی مقام عبدیت ہے اس کو واجب تعالیٰ و تقدس سے کوئی اشتراک نہیں اس کو نسبت عبدیت ہے وہ عبد ہے اور واجب تعالیٰ معبود جس کی تخلیق ہو اس کے لئے وجوب کیا۔ ارشاد نبوی ﷺ ہے: "اللهم انت ربی لا الہ الا انت خلقتنی وانا عبدک"۔

"اے اللہ تو میرا پالنے والا ہے تو نے مجھے پیدا کیا اور میں تیرا بندہ ہوں"۔ (حضرت مجدد اور ان کے ناقدین ۸۸، ۹۰)

حضرت مجدد کی تالیفات: حضرت مجدد الف ثانی قدس سرہ کی تالیفات کی ابتداء رسائل سے ہوئی اور انتہا مکتوبات شریف پر ہوئی۔ آپ کے سات رسائل مشہور ہیں:

۱: رسالہ تہلیلہ: اس کو رسالہ تحقیق در کلمہ طیبہ بھی کہتے ہیں یہ بارہ صفحے کا رسالہ آپ کی پہلی تالیف ہے۔

۲: رسالہ اثبات نبوت: اس کو رسالہ تحقیق نبوت بھی کہتے ہیں۔

۳: رسالہ روشیہ: اس کو رسالہ درود افش بھی کہتے ہیں تفصیل پہلے گزر چکی ہے۔ یہ رسالہ شیعہ حضرات کے ایک رسالہ کے جواب میں لکھا تھا۔ اس میں شیعوں کے ۱۴ طائفوں کا بیان ہے حضرت شاہ ولی اللہ نے حضرت مجدد قدس سرہ کے رسالہ درود افش کا عربی ترجمہ کیا ہے۔ شروع میں عبد اکبری کے مذہبی رجحانات پر تبصرہ کرتے ہوئے حضرت مجدد الف ثانی رحمۃ اللہ علیہ کے کارنامے اور احسانات تفصیل سے گنائے ہیں۔

مندرجہ بالا تینوں رسالے سلسلہ نقشبندیہ میں داخل ہونے سے پہلے تالیف ہوئے۔

۴: رسالہ معارف سالہ

۵: رسالہ شرح الشرح: بعض رباعیات حضرت خواجہ باقی باللہ قدس سرہ۔

۶: رسالہ مبادا و معاد

۷: رسالہ مکاشفات عینیہ

اول الذکر دو رسالے ۲ اور ۳ عربی میں باقی ۳ فارسی میں ہیں۔

مکتوبات شریف: آپ کے مکتوبات شریف کے تین دفتر یعنی حصے ہیں:

پہلے حصہ کو خواجہ یار محمد اجدید بدخشی طالقانی نے جمع کیا ہے۔ جب ۱۰۲۵ھ میں مکتوبات کی تعداد تین سو تیرہ ہو گئی جو کہ انبیاء و مرسل اور اصحاب بدر کی تعداد ہے تو حضرت مجدد رحمۃ اللہ علیہ کے اشارے پر اس دفتر کو بند کر دیا گیا اس کا تاریخی نام "در المعرفت" ہے۔

دوسرے دفتر کو خواجہ عبدالحئی حصاری نے جمع کیا ہے۔ اس دفتر کو نانوائے مکتوبات پر حضرت مجدد رحمۃ اللہ علیہ نے ۱۰۲۸ھ میں بند کر دیا۔ آپ نے فرمایا: اسمائے حسنہ بھی نانوائے ہیں۔ اس دفتر کا تاریخی نام "نور الخلائق" ہے۔

تیسرے دفتر کو جمع کرنے کی ابتداء میر محمد نعمان نے کی تھی۔ تیس مکاتیب کے بعد یہ خدمت ان کے مرید سر مست جام احمدی خواجہ ہاشم کشی رحمۃ اللہ علیہ کے سپرد ہوئی۔ جب مکاتیب کی تعداد ایک سو چودہ کو پہنچی تو حضرت مجدد رحمۃ اللہ علیہ نے فرمایا: قرآن مجید کی سورتیں ایک سو چودہ ہیں لہذا اس عدد پر دفتر کو بند کر دو۔ اس دفتر کا نام "بحر المعرفت" رکھا گیا یہ واقعہ ۱۰۳۳ھ کا ہے۔ اس کے چند ماہ بعد تک حضرت مجدد قدس سرہ بقید حیات رہے اور مزید دس مکتوب آپ نے تحریر فرمائے اور آپ کی وفات کے بعد ان کو اسی دفتر میں شامل کر دیا گیا۔ اس طرح اس تیسرے دفتر میں ایک سو چوبیس مکتوب ہو گئے اور آپ کے کل مکتوبات کی تعداد پانچ سو تھتیس ہے۔

یہ ہے آپ کا اثنا مبارک! جو اہل اسلام کے لئے سرمایہ سعادت و نور ہدایت بنا ہوا ہے اور ہزاروں بندگان خدا اس کی بدولت مراتب عالیہ کو پہنچ چکے ہیں۔ صد ہا مشائخ عظام اور علماء کرام کے مکاتیب کو ان کے شاگردوں اور مخلصوں نے جمع کیا ہے لیکن جو قبولیت آپ کے مکتوبات شریف کو حاصل ہوئی وہ کسی کے مکتوبات کو نہ ہوئی۔ صحیح مسلم کی روایت کردہ حدیث مبارکہ "پھر اہل زمین میں اس کی قبولیت رکھ دی جاتی ہے" کی روشنی میں آپ کے مکتوبات شریف کی مقبولیت دیکھ کر آپ کی محبوبیت کا اندازہ کیا جائے۔

اس سعادت بزور بازو نیست

”مکتوبات امام ربانی قدس سرہ برکوچک پاک وہند میں ہی نہیں بلکہ ہندوستان سے باہر دوسرے ممالک میں بھی یہ مکتوبات مقبولیت کے جس درجہ پر پہنچے اور ان کی جس قدر شہرت ہوئی وہ دوسرے مکتوبات کے حصہ میں نہ آسکی۔ امام ربانی قدس سرہ کی حیات مبارکہ سے تا ایدم تقریباً چار سو سال میں ان کی مقبولیت میں سرسومرفرق نہیں آیا بلکہ روز افزوں ہے جو نتیجہ ہے اس کا کہ ہر چہ از دل خیزد بر دل ریزد

”ہندوستان میں تصوف کی تھوڑی کتابوں کو وہ قدر و منزلت میسر آئی ہے جو مکتوبات امام ربانی قدس سرہ کو نصیب ہے، حضرت سرہندی قدس سرہ کی زندگی میں ہی ان کی نقلیں ہندوستان اور ہندوستان سے باہر دوسرے ملکوں میں پھیل گئی تھیں اور آج بھی ان کی مقبولیت میں کوئی کمی نہیں ہوئی۔

حد تو یہ ہے کہ مولانا عبدالماجد دریابادی فرماتے ہیں، تصوف اسلام میں سب سے زیادہ اثر میرے اوپر دو کتابوں کا پڑا ہے، اول مشنوی جس نے مجھ کو ہریت والحاد سے کھینچ کر مجھے اسلام کی راہ دکھائی، اس اجمال کے بعد ضرورت تفصیل کی تھی یعنی اسلام کے اندر عقائد و اعمال میں متعین راہ کوئی اختیار کی جائے اس باب میں شیعہ ہدایت کا کام مکتوبات امام ربانی قدس سرہ نے دیا۔

سلسلہ مجددیہ کی ایک بڑی شاخ خالدیہ مجددیہ کے نام سے عراق، شام و عرب اور ترکی ممالک میں زیادہ مقبول ہوئی۔ ان ممالک میں آپ کے مکاتیب براہ راست فارسی زبان میں کثرت سے پڑھے جاتے ہیں، حال ہی میں ایک مجموعہ منتخبات مکتوبات شریفہ مطبوعہ ترکی مؤلف کی نظر سے گزرا جس میں علمائے ترکی کی ایک مقتدر ہستی آرواسی زادہ حضرت عبدالکیم ابن مصطفیٰ القصبندی المجددی الثالیدی از علماء و سادات ترکیہ نے فرمایا:

۱: بعد کتاب اللہ و بعد کتب ستہ افضل کتب مکتوبات است

۲: مانند مکتوبات امام ربانی بیچ کتاب چاپ نہ شدہ است

ہر لطافت کہ نہاں بود پس پردہ غیب  
ہمہ در صورت خوں تو عیاں ساختہ اند  
ہر چہ بر صفحہ اندیشہ کشد کلک خیال  
شکل مطبوع تو زیبا تر از آن ساختہ اند

### آئینہ جہان نما

حضرت مجدد قدس سرہ کی اولاد امجاد: حضرت مجدد قدس سرہ اور آپ کی اولاد کے متعلق حضرت خواجہ باقی باللہ رحمۃ اللہ علیہ نے فرمایا ہے: ”فقراے باب اللہ اند لہائے عجب دارند زیادہ جرأت است“۔ (یہ لوگ اللہ کے در کے فقراء ہیں عجیب و غریب دل رکھتے ہیں زیادہ لکھنا برأت ہے) یہ حضرات اپنی پاک باطنی اور صاحب دلی کی وجہ سے آئینہ ہائے جہاں نما بن گئے ہیں۔ حضرت مجدد قدس سرہ کی اولاد کی تعداد اوس ہے سات صاحبزادگان اور تین صاحبزادیاں۔

صاحبزادگان کے اسمائے گرامی یہ ہیں:

۱: خواجہ محمد صادق

۲: خواجہ محمد سعید

۳: خواجہ محمد محصوم

۴: خواجہ محمد فرخ

۵: خواجہ محمد سنی

۶: خواجہ محمد اشرف

۷: خواجہ محمد یحییٰ

تین صاحبزادیوں کے اسماء یہ ہیں:

۱- رقیہ: شیرخوارگی میں وفات پاگئیں۔

۱۔ اہم حکومتوں کی عمر میں وفات پانکی

۲۔ فیروز شاہ سلجوقی پانکی والدین کو مار سے مارا گیا حضرت محمد وفتی سر نے آپ کو ولایت و کالات کے انتظامی و بیرونی

سول کی شہادت تھی۔



# ہند جدید میں مظالم غیرت انہی کی اہمیت

(حصہ دوم)

پروفیسر سید عبدالرحمن بخاری

۱۔ یہ زاویہ نگاہ کیا چیز ہے؟... سوچنے کا انداز... آئیے ذرا چند مثالوں سے سمجھیں: کئی افراد ایک جگہ اکٹھے تھے، ایک انجینی پاس سے گزرا، کوئی اسے جانتا نہ تھا، سب نے اسے دیکھا مگر ایک سرسری نگاہ سے۔ کسی کو وہ مفروضہ لگا اور کسی کو متواضع، کسی کو نرم خو محسوس ہوا اور کسی کو سخت دل، کسی کو مفلس دکھا اور کسی کو خوشحال، کسی نے عالم جانا اور کسی نے ان پڑھ، کسی نے جفاکش سمجھا اور کسی نے کاہل، کسی نے تندرست کہا اور کسی نے مرلیض، کسی نے نیک گردانا اور کسی نے بدکار۔ یہ کیا؟ ایک انجینی اور اتنے متضاد تبصرے۔ سب فرضی اور خیالی۔ جی ہاں۔ سب نے اپنے اپنے زاویہ نگاہ سے دیکھا، اور الگ الگ انداز سے سوچا۔ ہر ایک نے اپنی سوچ اور طبیعت کے آئینے میں اس کا عکس تراشا۔ وہی پرانی بات کہ ادھ بھرے گلاس کو دیکھ کر ایک کہے: آدھا خالی ہے، اور دوسرا کہے: آدھا بھرا ہوا۔ یہ اپنی اپنی سوچ کا انداز ہے۔ دو بچے قید خانے کی بند کوٹھڑی میں جوان ہوئے۔ اک رات اچانک کھڑکی کھلی اور دونوں نے باہر بھاگا۔ بارش سے بھیگی زمین چاندی کرنوں میں چمک رہی تھی۔ ایک نے کہا: کھڑکی سے باہر کچھڑی کچھڑی ہے۔ دوسرا بولا: باہر تو ہر سو آجالا ہے۔ یہ فرق ہے سارا زاویہ نگاہ کا۔

ان کو ملے ہیں قریہ متباب میں گڑھے

ہم کو تو پتھروں میں بھی رعنائیاں ملیں

زاویہ نگاہ کا اختلاف یہی چیز ہے۔ خدا نے کائنات میں تنوع اور بولقمونی بھری ہے۔ روشنی کی ہر کرن میں سات رنگ بھرے ہیں۔ ایک ہی چیز مختلف دیکھنے والوں کو الگ الگ نظر آتی ہے۔ صحرا میں پمکتی ریت کسی کو دوسرے پانی لگے اور کسی کو آفتاب کی کرنوں کا رقص۔ آسٹرائل کی Theory of Relativity نے تو کائنات کی حقیقت ہی دیکھنے والے کے فریم آف ریفرنس (Frame of Reference) سے جوڑ دی ہے۔ سکون اور حرکت، رفتار اور سمت مشاہد (Observer) کے مقام اور حالت کے تابع ہیں۔ جو شخص چلتی ریل میں بیٹھا ہے اس کے لئے ریل ساکن اور زمین متحرک ہے؛ اور جو باہر کھڑا ہے اس کے لئے زمین ساکن اور ریل متحرک۔ کچھ یہی حال زاویہ نگاہ کا ہے۔ مندر میں بھی صورتیں کافر کو خدا لگتی ہیں؛ جبکہ مومن کو بس ترشے ہوئے پتھر۔ طحہ کو پوری کائنات بس علت اور معلول کا چکر دکھائی دیتی ہے؛ اور موحد کو اس کے ذرے ذرے میں خدا کے جلوے نظر آتے ہیں۔ ہندو کے لئے گائے مقدس مانتا ہے، اور دوسروں کے ہاں بس ایک خوردنی جنس۔ دو آدمی پھولوں سے بھرے ایک باغ میں اترے۔ ایک کے چشم تصور میں لہن کا ہار چکا اور شہنائیاں گونجنے لگیں۔ دوسرے کے پردہ خیال پر جنازے کا کس آئینہ اور غم کی لہریں تن بدن میں دوڑ گئیں۔ کپڑے کی ایک دکان میں دونوں نے قدم رکھا۔ ہر طرف سفید تھان بچے دیکھے۔ ایک نے سوچا یہاں حج کے احرام ملتے ہیں مگر دوسرا بولا یہاں کفن بکتے ہیں۔ دکاندار نے کہا تو بس اتنا کہ۔

احساس کے انداز بدل جاتے ہیں ورنہ

آنچل بھی اسی تار سے بنتے ہیں کفن بھی

۲۔ یہ احساس کا انداز ہی ہے جو انسان کی زندگی بگاڑتا یا سنوارتا ہے۔ منفی سوچ بگاڑ ہے اور مثبت سوچ نکھار۔ انسانی وجود کا سب سے طاقتور عنصر اس کا زاویہ نگاہ ہے۔ ہر انسان اپنے زاویہ نگاہ کے حصار میں جیتتا ہے۔ یہی وہ منبع ہے جس سے زندگی کے مختلف دھارے پھوٹتے ہیں۔ کچھ لوگ عناصر فطرت کی پوجا کرتے ہیں اور کچھ ان پر تحقیق۔ یہ زاویہ نگاہ کا فرق ہے۔ کچھ لوگ مذہب کو انیون ٹھہراتے ہیں اور دوسرے اپنے لئے نجات کا سامان۔ کچھ لوگ آخرت کو حقیقی زندگی سمجھتے ہیں اور کچھ بس یہی کہ۔

باہر بہ عیش کوش کہ عالم دوبارہ نیست

ایک کے ہاں بس جسم ہی سب کچھ ہے اور دوسرے کی نظر میں روح اصل ہے، اس کا سنورنا زیادہ ضروری ہے۔ ایک کے لئے خوشبو لہری ہے اور دوسرے کے لئے شفا۔ ایک خود غرضی کا پیکر ہے اور دوسرا اہمردی کا مرقع۔ ایک کے لئے بیٹی نعمت ہے اور دوسرے کے لئے بوجھ۔ ایک پرانی عورت کو بھی اپنی بہن کی نظر سے دیکھتا ہے اور دوسرا لگی بہن کو بھی ہوس کی نگاہ سے۔ ایک غربت میں بھی خوش رہتا ہے اور دوسرا خوشحالی میں بھی پریشان۔ یہ سب کیا ہے؟ سوچ کا الگ الگ انداز ہی تو ہے۔

۳۔ طرز احساس کے بدلنے سے جیون رت بدلتی ہے

انسانی دنیا کی یہ بہت بڑی حقیقت ہے کہ ہر انسان اپنے اپنے بنائے ہوئے ایک فکری، عملی سانچے میں زندگی گزارتا ہے۔ اُس نے خود ہی اپنے لئے ایک طریقہ بنا لیا ہوتا ہے۔ اُس کی سوچ، اُس کے نظریات، اُس کے جذبات، اُس کے احساسات، اُس کے رویے، اُس کے

معاملات اسی خاص شکل میں داخل جاتے ہیں جس سانچے کو اس نے اختیار کر لیا ہوتا ہے۔ دنیا میں جتنے بھی دین، جتنی بھی شریعتیں، ہدایت کے جتنے بھی نظام آئے، ہر ایک کا اپنا ایک سانچہ ہے۔

سانچے کی اہمیت اتنی ہے کہ بسا اوقات زندگی کی ساری جدوجہد ایک طرف ہو جاتی ہے اور یہ سانچہ جیت جاتا ہے۔ جس سانچے میں آپ جی رہے ہیں اسی سانچے میں آپ اپنے سارے اعمال کر رہے ہیں۔ ایک ہی صف میں آس پاس بیٹھے ہوں وہ شخصوں کے دل الگ الگ ہوتے ہیں۔ ایک کا سانچہ محبت رسول ﷺ کے خمیر میں گندھا ہوا جبکہ دوسرے کا سانچہ گستاخی رسول کی طرز پر ڈھلا ہوا ہے۔ ایک وہ ہے جس پر دولت برستی ہے اور وہ قناعت کا پیشہ اختیار کئے ہوئے ہے جبکہ دوسرا وہ ہے جس سے دولت دور بھاگتی ہے اور وہ پیچھے دوڑ رہا ہے۔ ایک وہ ہے جو نواسہ رسول ﷺ پیروں کی بو چھاڑ کر رہا ہے اور دوسرا وہ ہے کہ چودہ سو سال کے بعد آج بھی جب امام حسینؑ کا نام آتا ہے تو اس کی آنکھوں سے آنسوؤں کی چھری لگ جاتی ہے۔ قرآن حکیم میں ہے:

قُلْ كُلُّ يَعْمَلْ عِلیٰ شَاكِلَیْہِ (اسراء: ۸۴)

”آپ فرمادیجئے کہ ہر شخص عمل پیرا ہے اپنی فطرت کے مطابق“

اصل میں ہدایت کا سفر شروع ہی یہاں سے ہوتا ہے کہ آدمی اپنے اُس سانچے کو پرکھے، ٹٹولے، دیکھے جس میں وہ ڈھلا ہوا ہے۔ یہ سانچہ بڑی بنیادی چیز ہے۔ اب خوش قسمتی ہے اُن لوگوں کی جنہیں محبت کا سانچہ مل گیا، رحمت کا سانچہ مل گیا، جنہیں اخلاق کا سانچہ مل گیا، ہدایت کا سانچہ مل گیا۔

۳۔ احساس کے سب سے برتر اُفق پر عرشِ مصطفیٰ ﷺ کا چاند ملتا ہے۔

۱۔ زندگی کی بہت سی سطحیں ہیں اور ہر سطح پر لوگ جیتے ہیں۔ کوئی پست سطح پر گھسیا ماحول میں جیتا ہے۔ کوئی اعلیٰ سطح پر برتر ماحول میں جیتا ہے۔ ایک خوشبو میں سانس لیتا ہے، ایک بدبو میں۔ وہ مہک سے نکلے تو مر جائے اور یہ مہک میں اترے تو مر جائے۔ ایک گداگری میں دوسروں کی خیرات پر پلٹتا ہے اور ایک وہ ہے جو ہر وقت خیرات لٹاتا ہے۔ ایک کھانے کیلئے جیتا ہے اور ایک چھینے کے لئے کھاتا ہے۔ ایک عبادت سے گھبراتا ہے اور ایک عبادت چھوڑنے سے گھبراتا ہے۔ ایک کی عشق سے جان جاتی ہے اور ایک عشق میں جان لٹاتا ہے۔ ایک اہل حق پہ ستم ڈھاتا ہے اور ایک حق کی خاطر ستم اٹھاتا ہے۔ ایک اہل مدینہ کو زلاتا ہے اور ایک یاد مدینہ میں روتا ہے۔ ایک کی آنکھوں میں گندہ خنجر کھلتا ہے اور ایک کی آنکھوں میں دن رات یہ بدستا ہے۔ ایک کا سینہ زکریا رسول ﷺ سے جلتا ہے اور ایک کا سینہ زکریا رسول ﷺ میں پگھلتا ہے۔ ایک تعظیمِ مصطفیٰ ﷺ کی آیات سے سرکتا ہے اور ایک ان آیات پہ پھلتا ہے، پھران دو کے ﷺ میں جیون کی ہزاروں سطحیں اور ہیں۔

خود قرآن میں زندگی کی بہت سی سطحیں بیان ہوئی ہیں۔ آخر منافقین، مشرکین، کافرین، مومنین، صالحین، شہداء، صدیقین اور انبیاء یہ بھی تو زندگی کی سطحیں ہی ہیں۔ پھر فاسقین، مجرمین، ظالمین، تائبین، عابدین، صابرین، خاشعین، شاکرین، قانتین، ذاکرین، متقین، مقررین، یار اور ایسے دیگر اوصاف بھی تو زندگی کی مختلف سطحوں کی نشاندہی کرتے ہیں۔

۲۔ اسی طرح محبت رسول اللہ ﷺ اور تعظیمِ مصطفیٰ ﷺ کی مختلف سطحیں ہیں۔ ہر سطح پر کچھ لوگ جیتے ہیں۔ اب یہ اپنے اپنے نصیب کی بات ہے کہ کون ادنیٰ سطح پر جیتا ہے اور کون اعلیٰ سطح پر۔ خدا تعالیٰ نے اپنے محبوب ﷺ کی تعظیم کرنے کا حکم دیا ہے اور اس تعظیم کا حق ادا کرنے کے بارے میں ہر ایک سے باریک گوئی کھائے ہیں۔ وہ چاہتا ہے لوگ اس کے رسول ﷺ کی محبت، اتباع اور تعظیم کی بلند تر سطح پر جیئیں اور اس سطح پر پہنچنے کے لئے انہیں راستے دکھاتا ہے، آداب بتاتا ہے اور غلطیوں سے بچنے کی احتیاط سکھاتا ہے۔

اب یہ سوچنا ہمارا کام ہے کہ آیا ہم خدا کے اس حکم کی تعمیل میں آگے بڑھیں اور اس کی خوشنودی کا راستہ ڈھونڈیں یا تنقیص کا شیوہ اپنا کر اللہ تعالیٰ کو ناراض کر لیں اور یوں اپنی عاقبت برباد کر بیٹھیں۔ ایک راستہ ایمان کا ہے جو تعظیم رسول ﷺ کی منزلوں سے ہو کر نجات اخروی کی سمت بڑھتا ہے اور دوسرا کفر کا راستہ ہے جو تنقیص رسالت کی وادیوں میں بسکتے آدمی کو بالآخر دائمی عذاب کی رسوائیوں میں جھونک دیتا ہے۔

مطالعہ سیرت میں زاویہ نگاہ کی غلطیاں

اوپر کی تصریحات سے یہ بات کھل کر سامنے آگئی کہ حضور نبی کریم ﷺ کی سیرت طیبہ کا مطالعہ کرنے کے انداز مختلف ہو سکتے ہیں۔ ہر شخص فکر و شعور کی ایک خاص سطح پر جیتا ہے اور اسی سطح شعور پر رہتے ہوئے حضور ﷺ کی سیرت کا مطالعہ کرتا ہے۔ اب یہ بات واضح ہے کہ جن لوگوں کی سطح شعور پستیوں میں ڈوبی ہے، مطالعہ سیرت میں ان کا زاویہ نگاہ بھی اٹھنا پستیوں کے لئے ہوگا۔ یہ اسی آج کا نہیں، تاریخ اسلامی میں پہلے بھی ایسا ہوتا رہا کہ سیرت طیبہ پر مختلف لکھنے، سوچنے والے حضرات اپنے اپنے فکری سانچے اور شعور کی سطح پر رہتے ہوئے سیرت مطہرہ کے مختلف

گوشوں کو اجاگر کرنے کی کوشش کرتے رہے جس سے بعض واقعات کے فہم اور بیان میں شدید تسامحات اور بڑی بڑی غلطیاں سامنے آئیں۔ اس سلسلے میں چند مثالیں یہ ہیں:

۱۔ حضور اکرم ﷺ کی پاکیزہ سیرت کو خدا کی خاص تدبیر و انتظام اور اُس کی لازوال حکمت کے آئینے میں دیکھنے کے بجائے عرب کے عام حالات، معاشرتی مزاج اور لوگوں کے رسم و رواج کی سطح پر دیکھا اور سمجھا ہے۔ اس کا بہت بڑا نقصان یہ ہوا کہ سیرت پاک کے بہت سے واقعات کے بارے میں بالکل غلط سوچ پیدا ہو گئی، مثلاً عرب میں قافلوں کو لوٹنا ایک عام رواج تھا اور لوٹ کا مال بہت پسندیدہ سمجھا جاتا تھا چنانچہ ابوبلی قالی نے کتاب الامالی میں لکھا ہے کہ:

انهم كانوا يكرهون ان تتوالى عليهم ثلاثة اشهر لاتمكنهم الاغارة فيهما لان معاشهم كان من الاغارة  
یعنی وہ ناپسند کرتے تھے کہ متواتر تین ماہ لوٹ مار کے بغیر گزر جائیں کیونکہ یہ ان کی معاش کا ذریعہ تھا۔

اب جو سیرت نگاروں نے غزوہ بدر کے بارے میں لکھا ہے کہ مسلمان اصل میں قریش کا قافلہ لوٹنے کے لئے نکلے تھے مگر قافلہ بچ کر گزر گیا اور قافلے کو بچانے کے لئے مکہ سے آئے ہوئے لشکر سے جنگ ہو گئی تو خود انصاف کیجئے کہ کیا اللہ کے آخری رسول ﷺ کی سیرت طیبہ بیان ہو رہی ہے یا عربوں کے قومی مزاج اور معاشرتی رواج کی خرابیوں کو سیرت پاک کا حصہ بنایا جا رہا ہے۔ کیا خدا کی مرضی یہی تھی کہ مسلمان قافلہ لوٹنے کے لئے نکلیں۔ ہرگز نہیں۔ تو پھر حضور اکرم ﷺ کی سیرت طیبہ کو خدا کی مرضی، اُس کے فیصلے اور اس کی تدبیر کے آئینے میں کیوں نہیں دیکھا جاتا۔ اسی طرح سفر طائف کو کافر سیرت نگار مختلف قبیلوں کی پناہ ڈھونڈنے کی کوشش گردانتے ہیں؛ اور غار حرا کی خلوت کو تلاش حق کا نام دیا جاتا ہے حالانکہ حق تو آپ ﷺ کو ہمیشہ سے میسر تھا۔

۲۔ حضور اکرم ﷺ کو عرب معاشرہ کے ایک فرد کی حیثیت سے دیکھنے کا رویہ سیرت نگاروں اور محققین کی ایک بہت بڑی غلطی ہے۔ حضور اکرم ﷺ کے مزاج، طریقوں، اعمال، ضابطوں کو عہد جاہلیت کے رسوم و رواج کی توسیع اور مزہ شدہ صورت سمجھا گیا ہے۔ حضور اقدس ﷺ نے عرب معاشرہ سے کچھ نہیں لیا بلکہ ہر چیز وحی الہی، شعور نبوت اور حکمت ایمانی سے ماخوذ تھی۔ شعور نبوت معاشرہ کے تابع نہیں ہوتا۔ یہ ماورائی الوہی فیضان ہوتا ہے۔

۳۔ جو کفار مکہ حضور اقدس ﷺ کو نہیں جانتے نہیں مانتے تھے انہوں نے اگر حضور ﷺ کی ذات اقدس کے ساتھ کسی معاملے میں نازیبا برتاؤ کیا، یا نامناسب باتیں کیں تو کیا آج ہم کلمہ گو غلامان مصطفیٰ ﷺ کے لئے جائز ہے کہ ہم حضور اقدس ﷺ کی سیرت بیان کرتے وقت کفار کے ان مظالم کی روئیداد اس طرح دہرائیں کہ اس سے قارئین کے دلوں میں حضور اکرم ﷺ کی عظمت و تقدیس اور محبت و تعظیم کے والہانہ جذبات کے تقاضے مجروح ہوتے ہوں۔ جس طرح آج کے کفار کی گستاخیاں ہم ذہر انہیں سکتے اسی طرح حضور اکرم ﷺ کے زمانے میں کفار کے طرز عمل کو ہم ہو ہوا اسی لہجے میں بیان نہیں کر سکتے؛ جبکہ ہم بہت سی کتب سیرت میں دیکھتے ہیں کہ مصنفین پیہم ایسا کرتے چلے آ رہے ہیں۔

۴۔ سورہ بقرہ میں اللہ تعالیٰ کا ارشاد ہے:

يَا أَيُّهَا الَّذِينَ آمَنُوا لَا تَقُولُوا رَاعِنًا وَقُولُوا نُنْظَرًا وَأَسْمِعُوا وَلِلْكَافِرِينَ عَذَابٌ أَلِيمٌ (بقرہ ۱۰۳)

”اے ایمان والو! تم (نبی کریم ﷺ کی خدمت میں) لفظ ”راعنا“ نہ کہا کرو بلکہ ”انظرنا“ کہو اور پہلے ہی پوری توجہ سے سنا کرو (تاکہ تمہیں یہ بھی کہنے کی ضرورت نہ پڑے) اور کافروں کے لئے دردناک عذاب ہے۔“

اس آیت کا شان نزول یہ ہے کہ مجلس میں حضور سید عالم ﷺ کی گفتگو کے دوران بعض اوقات صحابہ کرام کوئی بات دوبارہ سننا چاہتے تو یوں عرض کرتے: (راعنا یا رسول اللہ ﷺ) اس کا لفظی معنی ہے: ہماری رعایت فرمائیے۔ یہود اس لفظ کو بگاڑ کر (راعنا) کہتے یا اپنی لفت میں سوء ادب کا معنی مراد لیتے اور اس طرح تنقیص رسول ﷺ کا پہلو نکال لیتے۔ بے ادبی کے ایسے تمام امکانات کا ہمیشہ کے لئے سدباب کرنے کی خاطر اللہ تعالیٰ نے یہ حکم نازل فرمایا کہ اے مسلمانو! (راعنا) کا لفظ مت کہو بلکہ (انظرنا) کہو جس کا معنی ہے: ہم پر نگاہ کر فرمائیں، نیز اس کے ساتھ ہی اللہ تعالیٰ نے یہ بھی ہدایت فرمائی کہ بارگاہ رسول ﷺ میں اس طرح ہمہ تن گوش، سراپا توجہ اور محسم ادب بن کر رہا کرو کہ بات سننے اور فیضیاب ہونے میں بھی ذرہ بھری، کوتاہی نہ ہونے پائے اور ہاں یہ بھی جان لو کہ تو بین رسالت کفر ہے اور کفر کی سزا دردناک عذاب۔

پس ہمیں یہ سمجھ لینا چاہیے کہ اللہ تعالیٰ مسلمانوں میں سے جن کو اپنے رسول ﷺ کی تعظیم و توقیر اور حسن ادب کی توفیق سے نوازتا ہے وہ یقیناً بہت ہی خوش قسمت اور بلند مرتبہ مومن ہیں، جبکہ دوسری طرف ہیں گمراہی کی پستیوں میں گرے ہوئے وہ لوگ جنہیں خدا نے اپنے محبوب ﷺ کی تعظیم و توقیر کا حق پہچاننے کی سعادت سے محروم رکھا۔ جس شخص کے مزاج میں تنقیص رسالت کے اندھیرے بھر جائیں، پھر اس



کی روح کے کسی ایک بھی درتھے میں ہدایت کا کوئی چراغ بھی روشن نہیں ہوتا۔

کچھ ایسے مفسرین قرآن ایسے بھی ہیں جو تنقیص رسالت کے ماحول میں پروان چڑھے؛ ہیں اس لئے وہ تعظیم رسول ﷺ کی آیات کے مفہام میں اتارنے کی ضرورت محسوس کیے بغیر یونہی سرسری طور پر ایسی ہر آیت کے پاس سے گزر جاتے ہیں بلکہ زیادہ واضح لفظوں میں بائیں پاس (Bye Pass) کر جاتے ہیں۔ اسی پیش نظر آیت کی مثال لہجے: جو مفسرین تنقیص رسالت کا شیوہ رکھتے ہیں، وہ اس آیت کا تعلق بس گزری ہوئی تاریخ کے ایک واقعہ سے جوڑ کر گزر جاتے ہیں۔ گویا ان کی نظر میں اس آیت کے اندر اللہ تعالیٰ نے تعظیم رسول ﷺ کا جو حکم دیا ہے اس کا ہم سے کوئی واسطی نہیں، وہ تو بس عہد رسالت میں موجود صحابہ اور یہود کے ایک خاص لفظ بولنے سے متعلق ہے اور بس۔ ان کے نزدیک تو یہ آیت گویا ایسی ہے جیسے گزرے ہوئے زمانے کی ایک کہانی ہو جو کتاب میں آگئی ہے۔

۵۔ کچھ لوگوں کا مزاج یہ ہے کہ وہ حضور اکرم ﷺ کی سیرت طیبہ کا مطالعہ کرتے ہوئے اپنی توجہ اور نگاہ ایسی چیزوں پر مرکوز رکھتے ہیں جن سے وہ اپنے زعم باطل میں نبی کریم ﷺ کی شان اقدس میں معاذ اللہ کسی قسم کی کمی یا نقص کا کوئی شائبہ ڈھونڈ سکیں۔ چنانچہ ایسے لوگ قرآن حکیم کی مختلف آیات کے لفظ مفہام اُجاگر کرنے کی کوشش کرتے ہیں، نیز سیرت طیبہ کے واقعات اور حضور اکرم ﷺ کے عوارض بشریت میں سے ڈھونڈ ڈھونڈ کر ایسے پہلو سامنے لانے کی کوشش کرتے ہیں جن سے وہ اپنے باطل گمان کی دلیل نکال سکیں۔ ایسے لوگوں کو قرآن حکیم کا یہ اسلوب بیان یاد رکھنا چاہیے کہ اللہ تعالیٰ جو اپنے رسول ﷺ کی عظمتیں اور فضیلتیں بیان کرتا ہے تو خود کو بیچ لاکر کہتا ہے:

هُوَ الَّذِي يُنَزِّلُ عَلَيْنَا آيَاتٍ مِنْ سَمَوَاتِهِ وَمَا يَدْرَأكَ أَنْ تَبْلُغَ الْبَحْرَ الْمَعِينُ (حدید: ۹)

”وہی ہے جو نازل فرما رہا ہے اپنے (محبوب) بندہ پر روشن آیتیں۔“

سُبْحٰنَ الَّذِي اَسْرٰى بِعَبْدِهٖ (اسراء: ۱۰)

”(ہر عیب) سے پاک ہے وہ ذات جس نے سیر کرائی۔“

اللہ تعالیٰ فرماتا ہے: دنیا والو جب تم میں سے کوئی میرے رسول کی خوبی کا انکار کرتا ہے تو وہ رسول ﷺ کی خوبیوں کا انکار نہیں کر رہا ہوتا بلکہ میرا انکار کر رہا ہوتا ہے۔

قَدْ نَعْلَمُ اِنَّهٗ لَيَحْزَنُنَكَ الَّذِي يَقُوْلُوْنَ فَاِنَّهٗمْ لَا يُكْفِرُوْنَ بِكَ وَ لٰكِنَّ الظّٰلِمِيْنَ بَايٰتِ اللّٰهِ يَجْحَدُوْنَ (انعام: ۳۳)

”(اے حبیب ﷺ!) ہم جانتے ہیں کہ تجھ پر کئی ہے آپ ﷺ کو وہ بات جو یہ کہہ رہے ہیں تو وہ نہیں جھٹلاتے آپ ﷺ کو بلکہ یہ ظالم (دراصل) اللہ کی آیتوں کا انکار کرتے ہیں۔“

قارئین محترم! دیکھا آپ نے اللہ تعالیٰ اس آیت کریمہ میں کیا فرما رہا ہے: یہ کہ اے میرے محبوب ﷺ ہم جانتے ہیں کہ بے شک وہ باتیں آپ ﷺ کو تکلیف دیتی ہیں جو یہ کافر آپ ﷺ کے بارے میں کہتے ہیں لیکن وہ ظالم آپ ﷺ کا انکار نہیں کر رہے ہوتے بلکہ میری آیات کا انکار کر رہے ہوتے ہیں۔ گویا کھلا کہ محبوب خدا ﷺ کی ہر فضیلت خدا کا اک کرم ہے، انعام ہے، ایک عطا کی شان ہے۔

مطالعہ سیرت النبی ﷺ کا درست زاویہ نگاہ

اوپر بیان ہوئیں زاویہ نگاہ کی وہ چند غلطیاں جو ہمیں سیرت طیبہ کے مطالعہ میں بعض لوگوں کے ہاں نظر آتی ہیں۔ ضرورت اس امر کی ہے کہ مطالعہ سیرت کا درست اور حقیقی زاویہ نگاہ اپنایا جائے اور لفظ انداز فکر کے نتیجے میں پیدا ہونے والے تسامحات دور کئے جائے۔ مطالعہ سیرت کے لفظ انداز فکر سے نجات پانے کے لئے سب سے پہلی اور اہم ترین ضرورت یہ ہے کہ ہمارے اندر غلطی کا احساس اور اصلاح کی آرزو پیدا ہو جائے۔ احساس بہت ضروری چیز ہے۔ یہ جو ہمارا جسم ہے، اس سارے وجود کی خیریت، صحت، عافیت، تندرستی، سلامتی صرف ایک چیز کی وجہ سے ہے جسے احساس کہتے ہیں۔ احساس اصل میں ہدایت کا پہلا قدم ہے۔ ایک شخص جرم کی زندگی گزار رہا ہے، بے حیائی میں ڈوبا ہوا ہے، گناہوں میں تھرا ہوا ہے تو ساری دنیا کے لوگ مبلغ بن جائیں اور اسے ہدایت و اصلاح کی راہ پر لانا چاہیں پر سارے سب مل کر اُسے نہیں سدھاہر سکتے جب تک اس کے اپنے اندر احساس کی رقع نہ چھوٹے؛ لیکن اگر اُس کا احساس جاگ جائے تو وہ خود سدھاہر جائے گا۔

احساس بیدار ہو تو انسان کے اوپر جتنے بھی خول چڑھے ہوں انہیں توڑ دیتا ہے۔ جتنے سانچے بنے ہوں انہیں چیر دیتا ہے۔ وہ سانچے جس میں انسان زندگی گزارتا ہے اگر جرم کا سانچہ ہو تو اُسے توڑ کر یہ ہدایت پر آجاتا ہے۔ وہ کفر کا سانچہ ہو تو اُسے توڑ کر ایمان تک آجاتا ہے۔ وہ شرک کا سانچہ ہو تو اُسے توڑ کر توحید تک پہنچ جاتا ہے۔ وہ توہین رسالت ﷺ کا سانچہ ہو تو اُسے توڑ کر عشق رسول ﷺ میں ڈوب جاتا ہے۔ وہ ناشکری کا سانچہ ہو تو اُسے توڑ کر شکرگزاری میں پہنچ جاتا ہے اور اگر بے وفائی کا سانچہ ہو تو اُسے توڑ کر وفا کا پیکر بن جاتا ہے۔

سلو ذیل میں قرآن حکیم، احادیث طیبہ، مقاصد شریعت، اسلامی مزاج اور وائش ایمانی کے تناظر میں چند مثالیں پیش کرتے ہیں جن سے بات اچھی طرح کھل کر سامنے آ جائے گی کہ مطالعہ سیرت النبی ﷺ کے سلسلے میں اہل ایمان کا زاویہ نگاہ، انداز فکر اور طرز احساس کیا ہونا چاہیے۔ اس ضمن میں سب سے پہلے سیرت طیبہ کے مفہوم و اطلاق کی بیکراں وسعتوں کا ادراک ضروری ہے۔

سیرت فقط احوال نہیں، زندگی کے ہر افاق پر یہی دھنک پھیلی ہے۔

سیرت سے مراد طریقتہ زندگی ہے۔ اسلوب حیات، منج عمل، طرز احساس غرض وہ سب کچھ جو زندگی میں ہوتا ہے، سیرت میں شامل ہے۔ حضور سید کائنات ﷺ کی سیرت مطہرہ کے حوالے سے بعض لوگوں نے یہ سمجھا ہوا ہے کہ ولادت سے لے کر وصال تک تریسٹھ برس کی ناسوتی عمر میں جو اعمال، احوال اور واقعات تھے جیسے جنگیں، سفر تجارت، معاملات، معاشرت، معیشت اور سیاست وغیرہ بس یہی چیزیں سیرت مطہرہ میں شامل ہیں۔ حضور اکرم ﷺ کے روحانی کمالات، شمائل و خصائص اور شخصی تصرفات، حلیہ و اطہرہ کے بیان سے عام طور پر کتب سیرت خالی ملتی ہیں؛ حالانکہ صحابہ کرام کے ہاں حلیہ و اطہرہ کے بیان کا معمول ایک مستعمل روایت تھی۔ پس کھلا کہ ”سیرت“ سے مراد صرف واقعات زندگی نہیں ہیں کیونکہ انسان کی زندگی میں صرف وہ واقعات ہی نہیں ہوتے جو اُس کے ساتھ پیش آتے ہیں، بلکہ اُس کا چہرہ، نقوش و خطوط بھی ہیں، قد و قامت بھی ہے، رنگ و روپ اور سراپا بھی ہے۔ پس ماننے کہ حضور اکرم ﷺ کی حیات طیبہ کے شمائل و خصائص اور صورت و لباس سیرت میں شامل ہیں۔ ایک جلیل القدر صحابی رسول حضرت عبداللہ بن رواحہ ﷺ کا ایک نعتیہ شعر ہے۔

لَوْلَمْ تَكُن فِيهِ آيَاتٌ مِّنْ

لِكَاثِبٍ بَدِيهَةٍ تَأْتِيكَ بِالْخَيْرِ

یعنی اگر حضور اقدس ﷺ کے معجزات، کمالات اور آیات نبوت آشکار نہ بھی ہوتیں، جب بھی صرف آپ ﷺ کے چہرہ اقدس کا حسن و جمال ہی آپ ﷺ کی نبوت و رسالت کا سب سے واضح نشان اور غیب و شہادت کی ساری خبروں کا آئینہ داری کے لئے کافی تھا۔

۲۔ پس کھلا کہ صرف واقعات و احوال، عبادات اور اعمال ہی سیرت نہیں ہیں بلکہ حضور اکرم ﷺ سے ہمارے تعلق کی جہات بھی سیرت ہیں۔ مصطفیٰ کریم ﷺ کے چہرے پر جو نگاہ پڑتی ہے اور اُس سے دلوں میں برقی لہر دوڑتی ہے وہ برقی روح حضور ﷺ کی سیرت ہے۔ نبی اکرم ﷺ کی آواز کانوں میں پڑتی ہے اور جسم کے روکنے کھڑے ہو جاتے ہیں، یہ بھی سیرت کا حصہ ہے کیونکہ یہ حضور اکرم ﷺ کا تصرف ہے جو دلوں کو بدل دیتا ہے۔ ادھر مصطفیٰ ﷺ کی زبان سے قرآن کے الفاظ ادا ہو رہے ہیں، ادھر سننے والوں کی آنکھوں سے آنسوؤں کی جھری لگ گئی ہے۔ یہ جو دلوں پر مصطفیٰ ﷺ کا تصرف ہے، کیا سیرت نہیں۔ صحابہ کا ایمان ساری کائنات سے بڑھ کر ہے، بے مثل اور انمول۔ یہ ایمان چہرہ مصطفیٰ ﷺ کے دیدار سے پھوٹا تھا۔ سو یہ ایمان مصطفیٰ ﷺ کی برکت ہے اور برکتیں حضور ﷺ کی سیرت طیبہ میں شامل ہیں۔ حیات طیبہ، شمائل، حلیہ و اطہرہ، خصائص، کمالات، تصرفات غرض وہ سب چیزیں جو آپ کی زندگی کے حوالے سے ہم جانتے ہیں حضور اکرم ﷺ کی سیرت ہی تو ہے۔

۳۔ حضور اکرم ﷺ کی شانیں اور کمالات لفظ لفظ جگمگا رہے ہیں اور ہر جہان میں الگ انداز سے جگمگا رہے ہیں۔ خدانے انگنت دنیا میں بنائی ہیں اور ہر دنیا میرے حضور ﷺ کی امتی ہے۔ ہر جہان آپ ﷺ کا غلام ہے۔ ہر عالم میں آپ ﷺ کی سیرت درخشاں ہے۔ کائنات اور زندگی کے ہر افاق پر آپ ﷺ ہی کا پھر براہِ راز ہے۔ حضور ﷺ کی سیرت صرف اولاد آدم، جنات اور فرشتوں تک محدود نہیں بلکہ ساری کائنات کے لئے ہے۔ جتنے جہان ہیں ہر جہان میں حضور ﷺ کی سیرت چمک رہی ہے۔ سیرت مصطفیٰ ﷺ صرف انہی کمالات، تصرفات اور شانوں تک محدود نہیں جو دنیا والوں کو نظر آئے بلکہ وہ بھی جو آسمان والوں نے دیکھے، لوح و قلم اور عرش و کرسی نے دیکھے۔ حضور اکرم ﷺ جس جہان میں بھی ہوں نئی شان سے چمکتے ہیں اور ہر جہان میں چمکنان کی سیرت ہے۔

حاصل یہ ہے کہ سیرت نبوی ﷺ کے دائرے میں چند تاریخی واقعات و سوانح ہی نہیں آتے، بلکہ سارا قرآن آتا ہے، حضور اکرم ﷺ کی ساری تعلیمات آتی ہیں۔ فرامین، عقائد، معاملات، عبادات، انداز زیست، حتیٰ کہ حضور ﷺ سے تعلق رکھنے والے ان رفقاء کے سوانح بھی آتے ہیں جو آپ ﷺ کے زیر تربیت رہے۔ غرض ساری اسلامی زندگی اور اس سے تعلق رکھنے والی ہر بات جو حضور اقدس ﷺ سے کچھ بھی واسطہ رکھتی ہو، چاہے انفرادی یا اجتماعی، سیرت رسول ﷺ کے احاطے کے اندر ہے۔

سیرت کے ہر واقعے میں مشیبت الہی کی تابانیاں چمکتی ہیں

سیرت طیبہ کا ہر چھوٹے سے چھوٹا واقعہ اور ہر باریک سے باریک معاملہ بھی ہمیں براہ راست اللہ تعالیٰ کی حکمت، مشیت اور اس کی خاص تدبیر و انتظام کے آئینے میں دیکھنا چاہیے نہ کہ معاشرتی حالات، عرب کے رسم و رواج اور عام دنیاوی سطح پر رکھ کر، جیسا کہ بعض سیرت

کا لفظی سے کرتے رہے ہیں۔ ایک حدیث پاک میں نبی کریم ﷺ نے ارشاد فرمایا:

حبب الی من دنیا کم ثلاث: الطیب والنساء وجعلت قرۃ عینی فی الصلوۃ

اس حدیث پاک سے عیاں ہے کہ حضور اکرم ﷺ فرما رہے ہیں: میری سیرت کے ہر واقعے عمل، ادا، کیفیت کا مطالعہ مشیت الہی کے آئینے میں کرو۔ جس معاملہ میں بظاہر اس کی حکمت تمہیں سمجھ نہ آئے یا مقام نبوت کے شایاں محسوس نہ ہو ایسے ہر واقعہ، کام، عمل کو خدا کو مشیت اور رضا سمجھو۔ اُس کی نسبت میری طرف نہیں بلکہ خدا کی طرف کرو۔ اُس میں حکمت الہی اور شان نبوت دونوں آپس میں ہم کنار اور ہم آہنگ نظر آئیں گی۔

۲۔ چنانچہ دیکھئے سورہ لیس میں اللہ تعالیٰ نے ارشاد فرمایا:

وَمَا عَلَّمْنَاهُ الشِّعْرَ وَمَا يَنْبَغِي ۗ لَهُ (یس: ۶۹)

”ہم نے اپنے رسول کو شعر نہیں سکھایا کیونکہ یہ ان کی شان کے شایاں نہیں ہے۔“

شعر کہنا کوئی عیب نہیں ہے، لیکن جس اعلیٰ مقام تنزہ پر حضور سید عالم ﷺ پر فائز ہیں، شعر گوئی اس سے کچھ فروتر محسوس ہوتی ہے، اس لئے اللہ تعالیٰ نے آپ ﷺ کو اس سے محفوظ رکھا اور بتا دیا کہ شاعر نہ ہونا میرے رسول ﷺ کی شان میں کمی نہ سمجھو۔ اسے میری حکمت ازلی کے رخ سے دیکھو۔ اگر میں نے اپنے رسول ﷺ کو شعر گوئی سے منزہ رکھا ہے تو یہ ان کی سیرت کا نقص ہرگز نہیں ہے، بلکہ میں نے شاعری کو اپنے رسول ﷺ کی شان سے فروتر رکھا ہے۔

حاصل یہ کہ سیرت طیبہ کے ہر واقعے کو اللہ تعالیٰ کی نگاہ سے اور اُس کی لازوال مشیت کے آئینے میں دیکھو۔ جہاں جہاں تمہیں نظر آئے کہ رسول اللہ ﷺ کی شان میں بد بخت لوگ کوئی نقص دھونڈیں وہاں وہاں جب خدا کی نگاہ سے دیکھو گے: اپنی زمین سے اٹھ کر خدا کی زمین پر جا کر دیکھو گے تو سیرت رسول ﷺ تمہیں خدا کی حکمت کا وہ ہوشمونہ نظر آئے گی۔ میرے رسول ﷺ کی سیرت میں ہر چیز کمال ہے، کوئی نقص، کوئی کمی، کوئی خامی نہیں ہے۔

۳۔ تصور عظمت سیرت کی ہر معراج پر ہر دم نچھاور ہو

قرآن کریم بتاتا ہے کہ مشیت الہی یہ ہے کہ ساری مخلوق ہر وقت میرے رسول اللہ ﷺ کے فضائل و برکات کو سوچنے اور بیان کرنے میں لگی رہے۔ ارشاد فرمایا:

وَوَعَدْنَا لَكَ ذِكْرَكَ (انشرح: ۴)

”میرے محبوب ﷺ تیرے ذکر کو میں نے بلند کر دیا۔“

اب ہر دل میں حضور اقدس ﷺ کا ذکر رہنا چاہیے۔ حضور ﷺ کی یاد، حضور ﷺ کا تصور اور دھیان رہنا چاہیے۔ حضور اکرم ﷺ کی عظمت، فضیلت اور بزرگی کا شعور و احساس ہر ذہن میں ہمیشہ جاگزیں رہنا چاہیے۔ قرآن میں ہے

تِلْكَ الرُّسُلُ فَضَّلْنَا بَعْضَهُمْ عَلَىٰ بَعْضٍ (بقرہ: ۲۵۳)

”یہ رسول، ہم نے فضیلت دی ہے (ان میں سے) بعض کو بعض پر“

اور فرمایا:

وَكَانَ فَضْلُ اللَّهِ عَلَيْكَ عَظِيمًا (نساء: ۱۱۳)

”اور اللہ تعالیٰ کا آپ پر فضل عظیم ہے۔“

گویا اللہ تعالیٰ فرما رہا ہے: میرے محبوب ﷺ! روئے زمین پر جو کوئی جتنی بھی تیری فضیلتیں بیان کرے گا تیرے رب کا فضل تجھ پر اس سے بھی زیادہ ہے۔ سیرت مصطفیٰ ﷺ کو کس زاویہ نگاہ سے دیکھنا ہے: بیان فضیلت میں شدت ارتکاز اور مباہلہ۔ جو کوئی میرے رسول ﷺ کی شان میں جو کچھ کہہ دے اسے قبول کرو اور میرے رسول ﷺ کی شان میں کمی کرنے والا کوئی فقہرہ، کوئی بات کہیں سے سنو تو فوراً ناپسندیدگی، بیزارگی اور لاتعلقی کا اظہار کرو۔

۴۔ قرآن کے کسی لفظ میں حقیقی رسالت کا کوئی شائبہ ہرگز نہ ادا الہی نہیں ہو سکتا

ایک اور بنیادی بات یہ ہے کہ تعظیم مصطفیٰ ﷺ ایک دائمی فریضہ ہے جس کی پاسداری ہر صاحب ایمان پر ہمیشہ، ہر پل، ہر ساعت، ہر آن لازم ہے، پھر یہ فریضہ صرف عملی ہی نہیں، فکری، اعتقادی، شعوری، ایمانی، حسی، قلبی اور وجدانی بھی ہے۔ پس لازم ہے کہ ہر مسلمان اپنے دل،

دماغ، روح، جذبہ و احساس، شعور و وجدان اور عقیدہ و ایمان کے ہر دائرے میں اپنے آقا و مولا حضور سید عالم رحمت کو نبین ﷺ کی تعظیم و تقدیس درجہ و کمال اور منتہائے امکان کی آخری سطح تک قائم و برقرار رکھے۔ قرآن کو سمجھنے کا ایک بنیادی اصول یہ ہے کہ ہم اپنا زاویہ نگاہ، اپنی سوچ کا انداز اور اپنی توجہ کا رخ ایسا بنالیں کہ ہر آیت، ہر لفظ کا وہی معنی اور مفہوم ہمارا محل ارتکاز بن جائے جس سے خدائے ذوالجلال کی حقیقی منشا، اور مراد اجاگر ہو رہی ہو۔ ہر صاحب ایمان کے لئے سب سے پہلے یہ جان لینا ضروری ہے کہ محمد رسول اللہ ﷺ خدا کے محبوب ہیں اور قرآن حکیم خدا کا ازلی، ابدی کلام۔ سو ایسا ممکن نہیں ہے کہ اللہ تعالیٰ کے کلام میں کوئی ایک بھی آیت، ایک بھی لفظ ایسا موجود ہو جس سے خدا کی مراد اور منشا یہ نکل سکے کہ وہ اپنے محبوب ﷺ کی کسی طور تنقیص کا پہلو لئے ہوئے ہے۔

ہر مومن کے دل میں یہ بات اچھی طرح جاگزیں ہو جانی چاہیے تاکہ جب تک سانسوں کا رشتہ جڑا ہوا ہے، جب تک دل میں دھڑکنیں باقی ہیں، جب تک نبضوں کا ارتعاش قائم ہے تب تک قرآن کے کسی لفظ، کسی آیت سے کوئی شخص تنقیص رسالت کا کوئی معنی، کوئی پہلو نکال کر اُس کے سامنے لانے کی جرأت نہ کر سکے۔

۵۔ بیان سیرت کے مجموعی قرآنی تناظر ہی میں ہر جزئیہ کا صحیح فہم اُبھرتا ہے

قرآن کریم کی ہر سورت ایک مکمل یونٹ ہے، یعنی اس سورت میں جو کچھ کہا گیا ہے وہ کسی ایک مرکز کے گرد گھومتا ہے۔ اللہ کے محبوب ﷺ کی سیرت پاک کا کوئی خاص رنگ، کوئی خاص کمال، کوئی خاص شان ہوتی ہے۔ یہی وجہ ہے کہ اللہ تعالیٰ نے اپنے محبوب کرم ﷺ کی سیرت کے کمالات سارے قرآن میں پھیلا کر بیان کئے ہیں۔ ہمارا الہیہ یہ ہے کہ ہم قرآن پاک کی مختلف سورتوں میں حضور اکرم ﷺ کی سیرت طیبہ سے متعلق کوئی آیت پڑھتے ہیں تو یہ سمجھ لیتے ہیں کہ تنہا یہی ایک آیت ہے جو اپنے سیاق و سباق سے کئی ہوئی اس مقام پر حضور اقدس ﷺ کی سیرت کا ایک خاص پہلو بیان کر رہی ہے، حالانکہ فی الواقع ایسا نہیں ہوتا: یہ ہماری سمجھ کی غلطی ہوتی ہے۔

اللہ تعالیٰ نے سیرت مصطفیٰ ﷺ کی ہر آیت کو قرآن حکیم میں جہاں بھی رکھا ہے وہاں وہ اپنے سیاق و سباق سے جڑی ہوئی بلکہ اس سے بڑھ کر یہ کہ پوری سورہ میں پھیلے ہوئے جملہ مباحث و مضامین کا مرکزی اور جوہری حصہ ہوتی ہے۔ ہم اسے پیش نظر سورہ کی ایک آیت سمجھتے ہیں جبکہ وہ صرف ایک آیت نہیں ہوتی بلکہ سورہ کی روح ہوتی ہے۔ وہ اس کا نیوکلئیس ہوتا ہے جس کے گرد پوری قرآنی سورہ گھوم رہی ہوتی ہے۔ ہر دائرے کا ایک مرکز ہوتا ہے جو پوشیدہ ہوتا ہے۔ دائرے کی لائن کو نظر آنے والی ہے مرکز نظر نہیں آتا: اس کے باوجود دائرے کے سب نقطے ایک خاص ترتیب میں اپنے مرکز سے جڑے ہوتے ہیں۔ اسی طرح پوری ہر قرآنی سورت پوری ایک دائرہ کی مانند ہے اور اس دائرے کا ایک مرکز ہے جو حضور اکرم سید عالم ﷺ کی سیرت کا کوئی ایک خاص پہلو ہے۔

(جاری ہے)





# علامہ پروفیسر مفتی منیب الرحمن مظلہ

علم، ادب اور دانش کی تاریخ کا ایک اہم نام مفتی منیب الرحمن ہے۔ آپ کی ہر دلعزیز شخصیت کسی تعارف کی محتاج نہیں۔ راہِ دین میں آپ کا خلوص اور انہماک نقد و نظر کے میزان پر تو لانا نہیں جاسکتا۔ آپ کے چاہنے والے ہزاروں میں نہیں لاکھوں میں ہیں۔ آپ کو معظّمی رحمت نے علم کے ساتھ استدلال اور معلومات کے ساتھ عمل اور تعمیل کی دو تین عطا کر رکھی ہیں۔ رویت ہلال کیمٹی کے چیئرمین کی حیثیت سے آپ کو ہر سال اعتراضات اور تنقیدات کی صحراؤں سے گذرنا پڑتا ہے لیکن مفتی صاحب انتہائی کھرے آدمی ہیں۔ تنظیم المدارس پاکستان کے صدر کی حیثیت سے آپ کی خدمات مسلمہ ہیں۔ دلیل راہ کے قارئین کے لیے ان سے سوال و جواب کی نشست دلچسپی کی حامل ہے۔ ملاحظہ ہو مفتی منیب الرحمن فرماتے کیا ہیں۔۔۔؟ (ادارہ)



انٹرویو پیش

عبدالحفیظ معارفی، محمد خالد ماتریدی، محمد سلمان قادری ترائی

**سوال:** آپ کی عمر یا تاریخ پیدائش، جائے پیدائش اور خاندانی پس منظر سے آگاہ فرمائیں؟

**جواب:** میری تاریخ پیدائش: 08- فروری 1945ء، میرا مقام ولادت یہ ہے: موضع نمیل (اپر تاول)، تحصیل اوگی، ضلع مانسہرہ۔ بچپن اپنے آبائی گاؤں میں گزارا۔ وہ دور پیش و عشرت کا نہیں تھا۔ آج پاکستان میں جو نعمتیں ہمیں میسر ہیں، وہ ابتدائی دور میں نہیں تھیں۔ الحمد للہ بچپن اچھا گزارا، محدود ماحول تھا اور خواہشات بھی الامحدود نہیں تھیں۔ اس دور میں اپنے ماحول اور علاقے کے اعتبار سے ہمارا خاندان علمی تھا، ہمارے آباؤ اجداد کوئی پشتوں سے اہل علم اور اہل ورع و تقویٰ تھے اور دینی علوم کی درس و تدریس کا سلسلہ بھی ہمارے خاندان میں ہمیشہ جاری رہا ہے، اس دور کے اعتبار سے حالات الحمد للہ مناسب تھے۔ اب بھی میرے خاندان میں پوسٹ گریجویٹ کی سطح تک تعلیم کا تناسب تقریباً سو فیصد ہے۔ زیادہ تر ڈاکٹریں، ان میں اسپیشلسٹ بھی ہیں، انجینئریں ہیں، پی ایچ ڈی بھی ہیں اور سول و ڈیفنس سروسز میں بھی ہیں۔

**سوال:** کن کن اساتذہ سے اور کہاں کہاں سے اکتساب فیض کیا؟

**جواب:** ابتدائی دینی تعلیم اپنے گھر پر والدین سے حاصل کی۔ گورنمنٹ پرائمری اسکول شیرگڑھ سے پرائمری تک تعلیم حاصل کی، جس کے لئے روزانہ پانچ میل سفر کرنا پڑتا تھا۔ گورنمنٹ ہائی اسکول اوگی سے میٹرک کیا۔ اس کے بعد جامعہ نظامیہ رضویہ لاہور سے دینی علوم حاصل کئے۔ علامہ مفتی محمد عبدالقیوم ہزاروی رحمہ اللہ تعالیٰ میرے استاذ گرامی تھے۔ اس کے بعد دارالعلوم امجدیہ کراچی سے درجہ حدیث تک دینی تعلیم کی تکمیل کی۔ یہاں شیخ الحدیث علامہ عبدالمصطفیٰ الازہری اور علامہ مفتی سید شجاعت علی قادری رحمہم اللہ تعالیٰ میرے اساتذہ رہے تھے۔ اس کے ساتھ ساتھ کراچی بورڈ سے بتدریج انٹرمیڈیٹ اور فاضل عربی کے امتحانات پاس کئے۔ پھر کراچی یونیورسٹی سے بی۔ اے، ایم۔ اے، ایل ایل۔ بی اور بی۔ ایڈ کے امتحانات پاس کئے۔ الحمد للہ میرا تعلیمی ریکارڈ شروع ہی سے اچھا رہا ہے۔

**سوال:** تحریک ختم نبوت میں آپ کا کردار؟

**جواب:** تحریک ختم نبوت جب برپا ہوئی تو اس وقت میں ”ترجمان اہلسنت“ کراچی کا مدیر مسئول تھا۔ ہم نے ”ترجمان اہلسنت“ کے دو ضخیم شمارے ختم نبوت کے عنوان سے نکالے۔ ان میں قادیانیت کی ابتدا اور ارتقا کی پوری تاریخ ”لندن سے قادیان تک“ کے عنوان سے شائع کی۔ ختم نبوت اور ارتداد و قادیانیت پر واقع مضامین شائع کئے۔ بعد ازاں ایک کتابچہ ”مرد کی شرعی سزا“ کے عنوان سے شائع کیا اور یہ امام لٹریچر قائد اہلسنت علامہ شاہ احمد نورانی صدیقی رحمۃ اللہ تعالیٰ اور علامہ عبدالمصطفیٰ الازہری رحمۃ اللہ تعالیٰ کے توسط سے پارلیمنٹ کے تمام ممبران میں تقسیم کیا تاکہ ارتداد و قادیانیت کے بارے میں ان کی ذہن سازی ہو سکے اور الحمد للہ ہماری ان معمولی سی عاجزانہ مساعی کا ساتویں آئینی ترمیم کا مرحلہ سر کرنے میں تموز اسما حصہ ہے، اللہ تعالیٰ قبول فرمائے۔

**سوال:** آپ نے جماعت اہلسنت اور JUP کے مختلف ادوار دیکھے آپ کیا سمجھتے ہیں کہ اہلسنت میں دھڑوں کو ختم کر کے اتحاد کیا صورت ممکن ہے۔ کیا اتحاد کے لئے آپ نے کوئی عملی کوشش کی، آپ کیا کردار ادا کر سکتے ہیں؟


**جواب:** جمعیت علماء پاکستان کا بلاشبہ تحریک پاکستان میں ایک کردار ہے۔ یہ بھی ایک المیہ ہے کہ تحریک پاکستان کی دستاویزات، مسلم لیگ کی تاریخ اور سینکڑی اسکول سے لے کر یونیورسٹی کی سطح تک نصابی کتب میں اہلسنت کی خدمات کا نہ اعتراف کیا گیا اور نہ ہی ان کو جائزہ تمام دیا گیا، بلکہ کانگریس کے ہمواعلاء کا تذکرہ زیادہ ملتا ہے، بقول شاعر:

جب چمن کو لبو کی ضرورت پڑی  
سب سے پہلے ہی گردن ہماری کئی  
پھر بھی کہتے ہیں مجھ سے یہ اہل چمن  
یہ چمن ہے ہمارا تمہارا نہیں

پچاس اور ساٹھ کے عشرے میں جمعیت علماء پاکستان کا وجود علامتی تھا۔ اس نے باقاعدہ منظم سیاسی جماعت کی شکل اختیار نہیں کی تھی۔ مولانا عبدالخالق بدایونی رحمۃ اللہ تعالیٰ اس کے صدر رہے اور اس وقت کے صدر پاکستان جناب محمد ایوب خان سے ان کی قربت کی وجہ سے جمعیت کی ساکھ متاثر ہوئی۔ جماعت اہل سنت کا قیام کراچی میں عمل میں آیا، اس وقت کے کراچی کے اکابر علماء اہلسنت نے محسوس کیا کہ حضرت مولانا عبدالخالق بدایونی رحمۃ اللہ تعالیٰ جمعیت علماء پاکستان کو عوامی جماعت بنانے کے لئے تیار نہیں ہیں، تو ان اکابر علماء کی بصیرت کہ آپس کی محاذ آرائی سے گریز کرتے ہوئے علماء و عوام اہلسنت کو متحرک اور منظم کرنے کے لئے جماعت اہلسنت کی بنیاد ڈالی۔ مساجد میں اجتماعات سے اس کی سرگرمیوں کا آغاز ہوا اور آہستہ آہستہ سیاست میں متحرک ہوئے اور اپنے وجود کو مختصر عرصے میں منوالیا۔ پھر ٹوبہ ٹیک سنگھ

تنظیم المدارس اہل سنت پاکستان میں رکن مدارس کی تعداد چھ ہزار سے متجاوز ہے

میں سنی کانفرنس منعقد ہوئی اور جمعیت علماء پاکستان کا احیا ہوا۔ شتر پورک کراچی میں تاریخی سنی کانفرنس منعقد ہوئی۔ جماعت اہلسنت نے جمعیت علماء پاکستان کی حمایت کا اعلان کیا اور اسی کے پلیٹ فارم سے 70 کے قومی انتخابات میں حصہ لیا اور پاکستان بھر سے جمعیت علماء پاکستان کے پلیٹ فارم سے سات ممبران قومی اسمبلی منتخب ہوئے اور سندھ اسمبلی میں حزب اختلاف کی قیادت جمعیت علماء پاکستان کے حصے میں آئی۔ 1973ء کے دستور کی قومی اتفاق رائے سے منظوری کے بعد علامہ شاہ احمد نورانی صدیقی رحمۃ اللہ تعالیٰ ذوالفقار علی بھٹو مرحوم کے



مقابلہ حزب اختلاف کی طرف سے وزارت عظمیٰ کے لئے متفقہ امیدوار قرار پائے۔ 1973ء کے دستور کی تدوین میں علامہ شاہ احمد نورانی صدیقی نے مؤثر کردار ادا کیا۔ ارتد اوقاد یانیت کی قرارداد کے محرک (Proposer) صرف اور صرف علامہ شاہ احمد نورانی صدیقی رحمۃ اللہ تعالیٰ تھے، باقی سب علماء اور دیگر ممبران مؤید (Secunder) تھے۔ جمعیت علماء اسلام کے دو اراکین مولانا غلام غوث ہزاروی اور مولانا عبدالحکیم چونکہ اس وقت پیپلز پارٹی کو پیارے ہو چکے تھے، اس لئے ارتد اوقاد یانیت کی قرارداد کے مؤیدین میں ان کے نام شامل نہیں ہیں۔ اسی طرح علامہ شاہ احمد نورانی نے اس وقت کے صدر جنرل یحییٰ خان کی ان پالیسیوں کی مخالفت کی، جن کے نتیجے میں پاکستان دو لخت ہوا۔ بعد ازاں اتفاق رائے سے جمعیت علماء پاکستان اور جماعت اہلسنت کے عہدیداران الگ الگ منتخب کئے گئے تاکہ کسی وقت سیاسی جماعتوں پر خدانخواستہ پابندی یا ان کی سرگرمیوں پر کوئی قہر لگائی جائے تو جماعت اہلسنت میدان عمل میں موجود رہے، لیکن دونوں میں مکمل ہم آہنگی تھی۔ بعد میں بدقسمتی سے بوجہ جمعیت علماء پاکستان میں شکست و ریخت ہوئی اور اس کے نتیجے میں جماعت اہلسنت اور انجمن طلباء اسلام کی وحدت بھی قائم نہ رہ سکی۔

## آج پاکستان میں جو نعمتیں ہمیں میسر ہیں، وہ ابتدائی دور میں نہیں تھیں


مجھے اللہ تعالیٰ نے جو بصیرت عطا فرمائی ہے، اس کی روشنی میں، میں پوری دیانت داری سے یہ سمجھتا ہوں کہ ہم مختلف اوقات میں ہم مسلک تنظیموں، جمعیتوں اور جماعتوں کا جو الائنس بناتے ہیں، یہ محض نوجوان علماء اور عوامی دہاؤ سے گریز کا راستہ ہے، جیسے "سنی اتحاد کونسل" کی حالیہ تشکیل۔ اگرچہ ہمارے لئے اس کی حمایت کے سوا کوئی چارہ کار اور مقرر نہیں ہے، لیکن مجھے یہ عرض کرنے کی اجازت دیجئے کہ یہ حقیقی اتحاد نہیں ہے جو ہمارا Ideal، مطلوب کامل، Utopia اور دیرینہ خواب ہے، کیونکہ اتحاد (Unity) کے حقیقی معنی ہیں سکنڈر (Pluralism) کا اپنے الگ وجود کو ختم کر کے ایک وحدت (Unit) میں ضم ہو جانا۔ نونوجماعتیں بھی ہوں، ہر ایک کے اپنے اپنے عہدیداران اور تنظیم بھی قائم ہو اور ہم حالات کے جبر کے تحت ایک الائنس بن جائیں، تو یہ حقیقی اتحاد نہیں ہے۔ اس طرح کے الائنس تو مختلف اخیال اور بعض اوقات متضاد نظریات اور پروگرام رکھنے والی جماعتوں میں ضرورت یا کسی خاص وقتی ایجنڈے کے تحت قائم ہوتے ہیں اور وہ وقتی داعیہ (Motive) جب ختم ہو جاتا ہے یا وہ ٹھہری قوت (Hidden Force) جو اپنے مقاصد کی تکمیل کے لئے ایسے الائنس تشکیل دیتی ہے، جب ان کی ضرورت ختم ہو جاتی ہے تو ایسے غیر فطری اتحاد (Un Natural Alliances) خود بخود ختم ہو جاتے ہیں، ہماری مثال ایسی تاریخوں سے بھری پڑی ہے۔ سیاست میں اس کی مثال یو۔ ڈی۔ ایف۔ پی۔ این۔ اے۔ ایم۔ آر۔ ڈی۔ اے۔ آر۔ ڈی اور این۔ ڈی۔ ایف وغیرہ ہیں۔ خالص مذہبی اور مذہبی سیاست (Religio-Political) کے شعبے میں اس کی مثالیں تحریک ختم نبوت، ملی یکجہتی کونسل اور ایم۔ ایم۔ اے وغیرہ ہیں۔

سنت رسول یہ ہے کہ انسان اپنی بساط کے مطابق اصلاح کا کام کرتا رہے

ہم نے اس منزل کی حصول کی بہت کوشش کی، لیکن ناکام رہے۔ تاہم ہمارے لوگوں کو امید کا دامن نہیں چھوڑنا چاہئے اور اعلیٰ مقصد کے حصول کے لئے ہمیشہ خلوص نیت کے ساتھ عملی جدوجہد اور دعائیں کرتے رہنا چاہئے، شاید کوئی لمحہ قبولیت آجائے۔

**سوال:** روزمرہ کے معمولات سے کچھ آگاہی عطا کریں؟

**جواب:** میں جب کراچی میں ہوتا ہوں تو صبح سویرے بعد نماز فجر دارالعلوم نعیمیہ میں آتا ہوں اور اپنی صلاحیت اور بساط کے مطابق ادارے کی بہتری اور معیار کو بلند کرنے کے لئے کوشاں رہتا ہوں۔ ہم بحیثیت مجموعی علمی میدان میں بدقسمتی سے معیار (Quality) اور کثرت و مقدار (Quantity) دونوں اعتبار سے کچھ عرصے سے تنزل کا شکار ہیں۔ اس کی وجہ یہ ہے کہ ہمارے ہاں علم اور اہل علم کی وہ قدر و منزلت نہیں رہی جو ہونی چاہئے، اسی طرح ہمارے اعلیٰ تعلیم یافتہ، متوسط تعلیم یافتہ اور کم تعلیم یافتہ افراد میں مطالعے کا ذوق نہیں رہا، یہی وجہ ہے کہ



ہمارے ہاں مطبوعات دوسروں کے مقابلے میں کم ہے، اس حقیقت کو بیان کرنے پر ہمارے بہت سے دوست برامنا تہ ہیں، لیکن جب تک ہم اپنی کمزوریوں کا ادراک کر کے ان پر قابو نہیں پائیں گے، ہم موجودہ دنیا میں اپنے لئے قابل اعتبار اور قابل افتخار مقام نہیں پاسکتے۔ میرے اس تجزیے کا جائزہ اپنی اور دوسروں کی علمی مطبوعات اور اخبارات و جرائد سے کر سکتے ہیں۔ ”دلیل راہ“ ایک مؤثر جریدہ ہے، اس کے مؤسس اور مدیر اعلیٰ علامہ سید ریاض حسین شاہ صاحب زید محمد ہمدرد عالم بھی ہیں، پیر طریقت بھی ہیں، مایہ ناز خطیب بھی ہیں، صاحب قلم بھی ہیں اور جماعت اہلسنت کے ناظم اعلیٰ بھی ہیں، جس کا نیٹ ورک قومی اور بین الاقوامی بتایا جاتا ہے، لیکن ملکی اور بین الاقوامی سطح پر اس کی اشاعت کیا ہے اور کتنے افراد ہیں جو اس کے باقاعدہ خریدار ہیں، لاکھوں میں ہونے چاہئیں، لیکن کیا حقیقت میں ایسا ہے؟

### **مرکزی رومٹ ہلال کمیٹی پاکستان کا کوئی بجٹ ہے نہ ہی چیرمین سمیت اس کے ارکان کے لئے کوئی اعزازیہ یا مراعات ہیں**

مجھے قومی سطح پر مختلف فورمز اہل سنت کی نمائندگی کرنی پڑتی ہے، میڈیا سے بھی رابطہ موجودہ دور کا تقاضا ہے، روز کسی نہ کسی مسئلے پر مختلف ٹیلی ویژن چینلز کو دین اسلام اور مسلک حق اہل سنت و جماعت کے مطابق اپنا موقف دینا ہوتا ہے۔ اسی طرح بین الاقوامی ذرائع ابلاغ بھی رابطہ کرتے ہیں۔ بین الاقوامی سطح پر مختلف کانفرنسوں میں بھی شرکت کرنی پڑتی ہے، تنظیم المدارس اہل سنت و جماعت کے صدر اور اتحاد تنظیمات مدارس پاکستان کے ناظم اعلیٰ کی حیثیت سے مختلف ممالک کے دورے وقتاً فوقتاً کرنے ہوتے ہیں تاکہ مدارس دینیہ کے بارے میں جو خود ساختہ مفروضوں پر مبنی ناپسندیدہ تصویر (Image) بنا دیا گیا ہے اور عالمی سطح پر اس کا وقتاً فوقتاً اعادہ کیا جاتا ہے، اس کا ازالہ کیا جاسکے اور مدارس دینیہ کی صحیح تصویر (Image) پیش کی جاسکے۔ حال ہی میں ہم نے اسلام آباد میں تمام مغربی سفراء کے ساتھ ایک مینٹنگ کی اور مدارس دینیہ کی تاریخ اور کردار کے بارے میں صحیح تصویر پیش کی اور یہ ایک طویل نشست تھی، اس میں ہم نے ان کو موقع دیا کہ وہ اپنے تمام تخطیلات (Reservations) اور اعتراضات ہمارے سامنے پیش کریں، الحمد للہ ہم نے انہیں مطمئن کیا اور یہ ایک مفید نشست تھی۔ ناروے کے سفیر نے Diplomatic Enclave میں اپنی رہائش گاہ پر اس کا اہتمام کیا تھا۔ اس میں ترکی، مصر اور ملائیشیا کے سفراء بھی تھے۔


### **70 کے انتخابات میں پاکستان بھر سے جمعیت علماء پاکستان کے پلیٹ فارم سے سات ممبران قومی اسمبلی منتخب ہوئے**

ہمارے بعض دوستوں کا خیال ہے کہ مغرب کا ہدف ایک مخصوص نظریے کے حامل مدارس ہیں، کسی حد تک یہ درست بھی ہے، لیکن انہوں نے نہ تو الگ کوئی فہرست بنا رکھی ہے اور نہ ہی امریکہ اور مغربی ممالک کے ایئر پورٹس پر ہمارے لئے پذیرائی کے الگ کاؤنٹرز ہیں، ان کا سلوک مفیدین اور امن پسندوں کے ساتھ یکساں ہے۔ ان کے روابط بھی ان طبقات سے زیادہ ہیں اور ان کا میڈیا یا عموم انہی سے روابط قائم کرتا ہے۔ ہمارے جو لوگ امریکہ اور مغربی ممالک میں رہتے ہیں وہ اپنے ماحول اور اپنی دنیا میں ڈوبے ہوئے ہیں، وہاں کے تقاضوں کا انہوں کو صحیح ادراک کیا اور نہ ہی ان کے لئے مناسب تیاری کی۔

اس کے علاوہ میں افتاء کا کام بھی کرتا ہوں، الیکٹرونک اور پرنٹ میڈیا دونوں پر مواقع سے استفادہ کرتا ہوں اور اپنے دارالافتاء میں



عوامی مسائل پر بھی فتوے دیتا ہوں۔ میرے فتاویٰ کا مجموعہ ”تفہیم المسائل“ پانچ جلدوں میں طبع ہو چکا ہے اور چھٹی جلد زیر طبع ہے۔ انٹرمیڈیٹ، بی۔ اے، بی۔ ایس۔ سی، بی۔ کام اور ایل ایل۔ بی کی سطح پر بھی میری تصنیف کردہ نصابی کتب موجود ہیں اور الحمد للہ ان کے بیسیوں ایڈیشن شائع ہو چکے ہیں۔ اور اب موبائل ایک ناگزیر سہولت بھی اور ایک آفت بھی اور کال ریٹ سستا ہونے کی وجہ سے ایک قیامت کی صورت اختیار کر چکا ہے۔ چونکہ میرا نمبر بھی عام ہے اور اندرون ملک اور بیرون ملک سے ہر ایک کے لئے رابطہ بھی آسان ہے اس لئے میرے لئے کیسوں کیساتھ کام کرنا کافی دشوار ہے۔



**سوال:** تنظیم المدارس کا کردار کیا ہے؟

**جواب:** تنظیم المدارس اہل سنت پاکستان کو ہمارے بزرگوں نے قائم کیا۔ علمی میدان میں یہ ہماری وجاہت اور وقار کی علامت ہے۔ ملکی اور بین الاقوامی سطح پر بھی اس کا تعارف ہے اور دوسرے مسالک کی متوازی تنظیموں سے اعتبار و استناد (Credibility) میں ہمیں الحمد للہ کسی کمی کا احساس نہیں ہوتا، اس کی اسناد کی حیثیت بھی دوسروں کے مساوی ہے۔ ہمارے رکن مدارس کی تعداد چھ ہزار سے متجاوز ہے۔ ہر تین سال بعد انتخابات ہوتے ہیں۔ رکن مدارس اپنی اپنی حیثیت میں مکمل طور پر خود مختار اور آزاد ہیں، صرف نصاب کے تعین، امتحانات کے انعقاد اور اس سے متعلق معاملات میں تنظیم کے پابند ہیں اور یہ پابندی اجباری (Obligatory) نہیں ہے بلکہ اختیاری (Optional) اور رضا کارانہ (Voluntarily) ہے۔ تمام اہل مدارس نے اپنی مسلکی وجاہت، علمی وقار اور جمعیت کو ثبات و دوام دینے کے لئے اسے قائم کیا ہے اور اس سے وابستگی کو قبول کیا ہے۔ اور الحمد للہ روزِ اول سے لے کر آج تک اس کی وحدت قائم ہے اور ان شاء اللہ ہمیشہ قائم رہے گی۔

خود احتسابی حقیقت پسند، اولوالعزم، حوصلہ مند اور جرأت مند لوگوں کا شعرا ہوتا ہے

**سوال:** کیا آپ درس نظامی کے مروجہ نصاب میں تبدیلی کی ضرورت محسوس کرتے ہیں؟


**جواب:** ہمارا بنیادی دینی نصاب غیر متبدل (Unchangeable) ہے، کیونکہ قرآن و سنت کی حیثیت ابدی اور دائمی ہے، فقہ اور اصول فقہ کی اساس بھی تبدیل ہونے والی نہیں ہے، لیکن جس امر کا ادراک ہمارے لئے ضروری ہے، وہ یہ ہے کہ اسلام دین و دعوت (Missionary Religion) ہے اور اس عہد کے انسانوں تک دین حق کے پیغام کو پہنچانا اس امت پر فرض کفایہ ہے اور اس فریضے کو ادا کرنے کی ذمہ داری علماء امت نے رضا کارانہ طور پر اپنے ذمے لی ہے۔ انبیاء کرام علیہم السلام کے بارے میں اللہ تعالیٰ نے ارشاد فرمایا:

”اور ہم نے جو بھی رسول بھیجے، وہ اپنی قوم کی زبان بولنے والے تھے۔“

کیونکہ جب تک دین کا داعی اپنی مخاطب قوم کی زبان نہ سمجھے اس تک پیغام حق کا صحیح ابلاغ نہیں کر سکتا۔ میرے نزدیک اگر اس مفہوم کو وسعت دی جائے تو اس کے لئے یہ بھی ضروری ہوگا کہ دائمی دین نہ صرف یہ کہ اپنے مخاطبین کی زبان، روزمرہ اور محاورہ سمجھے بلکہ وہ ان کی ذہنی سطح (Intelligence Level) کو نہ صرف یہ صحیح طور پر سمجھنے کی استعداد رکھتا ہو بلکہ اس عہد جدید کا الحاد (Atheism) (Disbelief) اور کلی اباحت (Total Permissibility) پر مبنی فلسفے کی استدلالی بنیاد کو بھی جانتا ہو اور اس کا عقلی استدلال پر مبنی اطمینان بخش جواب دینے کی صلاحیت بھی رکھتا ہو اور ان اصطلاحات (Terminology) سے بھی مکافقت آگاہ ہو جو اس طرح کے علمی

مکالمے (Dialogue) میں استعمال کی جاتی ہے۔ اس کے لئے دور جدید کے فلسفے، نفسیات، معاشیات، سائنسی علوم اور کمپیوٹر سائنس کی

مبادیات سے آگاہی ضروری ہے۔ ابتدائی طور پر ہم نے میٹرک کی سطح تک انگلش، ریاضی، جزیل سائنس اور پاکستان کے تناظر میں مطالعہ پاکستان اور اردو کو اپنے نصاب میں شامل کیا ہے، اسے بتدریج آگے بڑھائیں گے۔ عربی اور انگلش کی اتنی استعداد آجکل عالمی تناظر میں اشد ضروری ہے کہ دین کا داعی اپنے مخاطب کی بات صحیح طور پر سمجھ سکے اور مافی الضمیر کا صحیح طور پر ابلاغ کر سکے۔ حال ہی میں ہم نے پاکستان کے چھ منتخب مدارس کے ذی استعداد و فاضل نوجوان اساتذہ اور منتظمین کو ایک جدید ٹریڈنگ کورس کرایا ہے، جس میں ان کو یہ بتایا ہے کہ جدید دنیا دستیاب استعداد کار کو کس طرح مربوط کر کے بہتر طور پر استعمال کر سکتی ہے۔ اسے Capacity Building کہتے ہیں اور یہ کہ دستیاب استعداد کار کو مزید ارتقا کیسے دے سکتے ہیں، اسے Capacity Development کہتے ہیں اور یہ کہ جدید فلسفہ تعلیم اور تعلیم نفسیات میں ایک کلاس میں مختلف ذہنی استعداد کے حامل طلبہ کو کلاس میں کس طرح ذہنی اور عملی طور پر متحرک کیا جائے کہ متوسط استعداد کا طالب علم اعلیٰ استعداد کی جانب ارتقا کرے اور کم تر استعداد کا حامل طالب علم متوسط سطح (Average Level) تک بلند ہو۔ رسول اللہ ﷺ کا فرمان ہے: الکلمة الحکمة ضالة المؤمن فهو احق بها حیث وجدھا، ترجمہ: حکمت و دانش کی ہر بات مومن کی گم شدہ میراث ہے، تو وہ اسے جہاں بھی پائے (آگے بڑھ کر لے لے) کیونکہ وہی اس کا سب سے زیادہ حق دار ہے۔ لہذا اپنے عہد کے تمام جدید وسائل و ذرائع اور معلومات سے استفادہ کرنا ہر مومن کی ذمہ داری ہے اور اگر اس میں سے کوئی چیز اسلام اور مسلمانوں کے لئے نقصان دہ ہے تو پوری قوت استدلال اور قوت ایمانی سے اسے رد کرنا چاہئے، لیکن کسی باطل کا مؤثر انداز میں رد کرنے کے لئے اس سے آگہی (Awareness) شرط اول ہے۔ اس کے لئے اکبر امت نے ایک بے ضرر سے ضابطہ بھی ہمیں دیا ہے کہ: خذ ما صفا ودع ما کدر، ترجمہ: ”جو چیز (ایمان اور عمل کو) جلا بخشنے اسے اختیار کر لو اور جو ان کے لئے نقصان دہ ہو اسے چھوڑ دو“۔



سوال: آپ کی ازدواجی زندگی؟ شادی کب ہوئی؟ اولاد کتنی ہے؟  
 جواب: میری شادی 1969ء میں ہوئی اور میرا ایک ہی بیٹا ہے۔  
 سوال: اپنی کچھ اہم تصنیفات سے آگاہ فرمائیں؟

1973ء کے دستور کی تدوین میں علامہ شاہ احمد نورانی صدیقی نے مؤثر کردار ادا کیا

جواب: تفہیم المسائل (پانچ جلد مطبوعہ، ایک جلد زیر طبع)

تفسیر سورۃ النساء، اصول فقہ اسلام، قانون شریعت

(یہ دونوں کتب ایل ایل۔ بی کے نصاب کے لئے ہیں)

اسلامیات لازمی و اختیاری (برائے بی۔ اے۔ بی۔ ایس سی، بی۔ کام، بی۔ ای) اسلامیات (برائے انٹرمیڈیٹ)

متفرق مقالات کا مجموعہ زیر طبع ہے۔

سوال: پسندیدہ موسم، کون سا وقت اچھا لگتا ہے؟

جواب: پسندیدہ موسم بہار کا ہے، جب ہر طرف سبزہ زار ہو، پھول مہک رہے ہوں، درخت پتوں اور پھولوں سے لدے ہوں، کھیت لہرا رہے ہوں، ان چیزوں کو قرآن مجید میں بھی زینت سے تعبیر فرمایا ہے، لیکن اب میں مستقل طور پر کراچی کا باشندہ ہوں اور اس حوالے سے کراچی کے سارے ہی موسم یکساں ہیں اور وقت کا بروہ لہجہ اچھا ہے جو اللہ تعالیٰ اور اس کے حبیب مکرم ﷺ کے ذکر و فکر اور عبادت میں گزرے، جس میں قلب کو طمانیت نصیب ہو اور دنیوی تنگرات سے قدرے چھڑکا رہے۔


غزالی زمانہ علامہ سید احمد سعید کاظمی رحمہ اللہ تعالیٰ اہلسنت و جماعت کی علمی و جاہت کی علامت تھے

سوال: زندگی کا خوبصورت دن؟

جواب: جب پہلی بار حرم کعبہ اور بارگاہ مصطفوی ﷺ میں حاضری کی سعادت ملی اور مواجہہ اقدس میں ادب و احترام سے کھڑے ہو کر اس کیفیت حضوری میں مرشار ہو کر اپنے آقا کی بارگاہ میں صلوٰۃ و سلام عرض کرنے کی سعادت نصیب ہوئی، جو کیفیت امام احمد رضا قادری محدث بریلی رضی اللہ تعالیٰ عنہ نے آداب زیارت کے لئے ”انوار البشائر“ میں بیان فرمائی ہے۔

سوال: قیام پاکستان کے بعد پاکستان میں کون سا دور حکومت اچھا تھا؟

**جواب:** قیام پاکستان کے بعد پاکستان میں کچھ عرصہ جو امن و امان سے گزرا، ایشیاءِ ضرورت کے نرغ متوازن تھے، معیشت میں قدرے استحکام تھا اور پاکستان کی صنعت کی بنیاد قائم ہو چکی تھی اور رو بہ ترقی تھی، وہ صدر محمد ایوب خان کا دور حکومت ہے، اس دور میں ایک بہت بڑا



معاشی منصوبے تزیلا ڈیم اور منگلا ڈیم بنے، جن سے آج تک پاکستان کو سستی بجلی بھی فراہم ہو رہی ہے اور زراعت کے لئے پانی بھی دستیاب ہے، مگر اس پر بھی کچھ لوگوں کو تحفظات ہیں کہ پاکستان بعض دریاؤں کے حق سے دستبردار ہوگا، مگر اگر یہ منصوبے بھی نہ بنے ہوتے تو پاکستان آج کی طرح اپنی کمزوریوں کی وجہ سے ہندوستان کی ظالمانہ تعدی کو روکنے کے قابل نہ ہوتا تو پھر ہماری صورت حال کیا ہوتی۔ لیکن جمہوریت اور جمہوری اقدار کے اعتبار سے بہت سے لوگ اس دور سے بھی شاک ہیں۔

**سوال:** بار بار سمجھانے پر اگر کوئی نہ سمجھے یا نہ مانے تو کیا کرتے ہیں؟

**جواب:** سنت رسول یہ ہے کہ انسان اپنی بساط کے مطابق اصلاح کا کام کرتا رہے اور اس کے لئے قرآن کے اسلوب و دعوت کو اختیار کرے جو تین تدریجی مراحل پر مشتمل ہے یعنی حکمت، موعظہ، حسد اور جدالِ احسن۔ قرآن وحدیث میں ایک اور اسلوب دعوت یہ ملتا ہے کہ اسلامی پیغام کو وقتاً فوقتاً مختلف ترقیبی (Arousal of an interest) اور ترقیبی (Threat of Punishment) انداز میں تکرار کے ساتھ پیغام حق کو دہرایا جائے، اگر پھر بھی کسی پر اثر مرتب نہ ہو تو بندہ صبر کر لے، چنانچہ جب رسول اللہ ﷺ کفار و مشرکین کی ہٹ دھرمی سے رنجیدہ خاطر ہوئے تو اللہ تعالیٰ نے آپ کی تسکین خاطر کے لئے فرمایا: ترجمہ: ”اگر آپ خود راہِ حق پر ہیں تو کسی کی گمراہی آپ کو ضرور نہیں پہنچائے گی۔“ (۲) ترجمہ: ”آپ ان پر مسلط نہیں ہیں (کہ جبراً راہِ حق کی طرف لے آئیں)۔“

**سوال:** ایک مؤثر تجربہ ہے اس کے مدبر اہل علم علامہ سید ایش حسین شاہ عالم، پورٹریٹ ملیٹریا خطیب صاحب قلم اور صاحب اللہ منت کے ناظم اعلیٰ ہیں

**سوال:** بادل، بارش، دھوپ کیا اچھا لگتا ہے؟

**جواب:** موسمِ بارش کا اچھا لگتا ہے جب تک کہ دودھ رحمت بن کر برسے اور زحمت کے درجے میں داخل نہ ہو، خشک موسم میں ہلکی دھوپ اچھی لگتی ہے، جو ستائے نہیں۔

**سوال:** بڑے بڑے بزرگ علماء و مشائخ میں کس کس کی زیارت کی؟

**جواب:** قطبِ مدینہ علامہ ضیاء الدین مدنی، محدثِ اعظم علامہ سردار احمد، شیخِ انیسیر علامہ عبدالغفور ہزاروی، شیخ الاسلام علامہ قمر الدین سیالوی، علامہ علوی ماٹھی، علامہ یوسف الرقاعی، علامہ سید احمد ابوالبرکات، علامہ عبدالحمید بدایونی، صاحبزادہ فیض الحسن آف آومہار شریف، علامہ ابوالنور محمد بشریہ لکھنوی، غزالی زماں علامہ سید احمد سعیدی کالھی، علامہ مفتی محمد عبدالقیوم ہزاروی، علامہ عبدالصطفی الازہری، علامہ پیر کرم شاہ الازہری، علامہ مفتی سید شجاعت علی قادری، علامہ شاہ احمد نورانی صدیقی وغیرہم من اکابر اہل السنۃ والجماعۃ رحمہم اللہ تعالیٰ وقد سہمہم اللہ اسرارہم ونور اللہ مراقدہم ومنتعنا اللہ بفیوضہم اجمعین۔


**سوال:** کیا آپ کو کبھی سیاسی عہدہ کی پیشکش ہوئی؟

**جواب:** جنرل پرویز مشرف کے دور میں سپریم کورٹ شریعت لیٹل بنچ کی پیشکش اس وقت سیکرٹری الامنورا احمد صاحب نے اس شرط پر کہ حرمتِ ربوہ کے مقدمے میں حکومت کی مدد کی جائے، اس مقصد کے لئے انہوں نے ایک انٹرویو کیا، لیکن میں نے معذرت کی۔ بعد ازاں جسٹس مفتی محمد تقی عثمانی کو ان کے منصب سے معزول کر دیا گیا اور پھر گورنمنٹ نے خالد محمود اور رشید احمد جاندھری کو اس منصب پر فائز کیا اور انہوں نے حکومت کی مطلوبہ خدمت انجام دے دی اور امتناعِ سود کی منزل جو قوم نے قیام پاکستان کے بعد پچاس جدوجہد کے بعد حاصل کی تھی، قوم ہمیشہ کے لئے اس سعادت سے محروم ہوگئی، اب بظاہر اس منزل کے حصول کے آثار بہت کم ہیں۔ تاہم ہمارا ایمان ہے کہ اللہ تعالیٰ ہر چیز پر قادر ہے اور وہ مافوقِ الاسباب بھی کرم فرما لیتا ہے۔ علامہ دیوبندیوں سے یہ وہی خالد محمود ہیں جو برطانوی شہری ہیں، مانچسٹر میں مقیم ہیں اور حکمِ نبوت کے چھپن بنے پھرتے ہیں، لیکن سود، جسے قرآن نے اللہ تعالیٰ اور اس کے رسول ﷺ سے جنگ اور ماں کے کے ساتھ زنا سے بدتر قرار دیا ہے، آئینی اور قانونی طور پر ہمارے نظامِ معیشت میں اس کی ممانعت کئی کی منزل کو دور کرنے میں حکومت کے معاون بنے، مگر عجیب بات ہے کہ وہ اب بھی دیوبندی مکتبہ فکر کے ہیرو ہیں، فی الحال عجیب۔

دینی مقاصد کی خاطر انٹرنیٹ سے استفادے کے لئے صحیح تربیت، اخلاقی چنگیلی اور دینی مزاج کا ہونا اشد ضروری ہے، ورنہ یہ دودھاری تلوار ہے

**سوال:** مرکزی روایت ہلال کبھی پاکستان کے سربراہ کی حیثیت میں کیا مشکلات ہیں؟

**جواب:** مرکزی روایت ہلال کبھی پاکستان کا کوئی بجٹ ہے، نہ ہی چیرمین سمیت اس کے ارکان کے لئے کوئی اعزاز یا یہ مراعات ہیں، یہ ایک خالص رضا کارانہ دینی منصب ہے۔ موجودہ وزارت مذہبی امور نے اس کے رتبے الاؤل اور شعبان المعظم کے مرکزی اجلاس بھی ختم کر دیئے ہیں۔ اس کے ماہانہ اور شعبان المعظم، رمضان المبارک، شوال المکرم کے اہم اجلاس ہم کراچی میں جھکے موسمیات کے مرکزی دفتر میٹ کپلیکس میں منعقد کرتے ہیں اور وہی اجلاس کے لئے سہولت فراہم کرتے ہیں اور اس کا اہتمام بھی میں نے ذاتی طور پر کیا ہے۔ 29 رمضان المبارک کو عید الفطر کے اجلاس کے موقع پر مرکزی روایت ہلال کبھی پاکستان اور ذول روایت ہلال کبھی کراچی کے ارکان سمیت میگزین اور پرنٹ میڈیا کی رپورٹنگ ٹیموں ملا کر مجموعی طور پر تقریباً 250 افراد ہو جاتے ہیں۔ ان کے افطار اور عشاء کے اہتمام بھی میں نے ذاتی طور پر سٹی گورنمنٹ کراچی کے ناؤن ناظم یا ایڈمنسٹریٹر سے درخواست کر کے کرایا رہا ہوں۔ جب بعض لوگ کسی صحیح معلومات حاصل کئے بغیر اپنے اخبارات میں، اپنے آن لائنز میں یہ لکھتے ہیں کہ روایت ہلال کبھی پر کروڑوں روپے خرچ ہوتے ہیں، تو مجھے ان کی حقائق سے ناواقف اور غیر ذمے دارانہ رویے پر حیرت ہوتی ہے۔



**میرے فتاویٰ کا مجموعہ ”تفہیم المسائل“ پانچ جلدوں میں طبع ہو چکا ہے اور چھٹی جلد زیر طبع ہے**

**سوال:** چاند کے معاملے پر اختلاف رائے رکھنے والوں کے پاس کوئی شرعی دلیل ہے؟

**جواب:** چاند کے مسئلے پر پشاور، مردان، چارسدہ یا بنوں میں بعض مقامات پر جو اختلاف کیا جاتا ہے، وہ ان کی ہٹ دھرمی کا رویہ ہے جو قیام پاکستان یا اس سے بھی پہلے سے چلا آ رہا ہے، کوئی نئی بات نہیں ہے۔ موجودہ دور میں فرق یہ پڑا ہے کہ میڈیا کی یلغار ہے، ”بریکنگ نیوز“، Just in، Flash News کے عنوان سے ٹیلی ویژن چینز میں مسابقت چل رہی ہے، اگر سترہ کروڑ ننانوے لاکھ پچانوے ہزار مسلمان ایک ساتھ عید منا رہے ہوں، تو یہ ان کے لئے خبر نہیں ہے، ان کے لئے پانچ لاکھ یا کچھ ہزار کا الگ عید منا نا خبر ہے اور یہ مرض تاحال لاعلاج ہے۔ انگریزی میں کہتے ہیں:

If dog bites a man, this is not a news, but if a man bites a dog this is a news

روایت ہلال کے حوالے سے میں متعدد مضامین لکھ چکا ہوں جو وقتاً فوقتاً قومی اخبارات و جرائد میں چھپتے رہے ہیں، اگر آپ مناسب تبصیریں تو اپنے مؤقر جریڈے میں عوام اور تعلیم یافتہ لوگوں کی آگاہی کے لئے ان مضامین کو چھاپ سکتے ہیں۔

**ہمارے ہاں مزارات کی سجادگی کے لئے اتباع سنت، اتباع شریعت، ہتھیار اور تدنن کا کوئی معیار نہیں ہے**

**سوال:** ایک ہی دن روزہ رکھنے اور عید منانے کا کوئی فارمولہ؟

**جواب:** ایک ہی دن میں مصنوعی طریقے سے روزہ اور عید منانے کا شوق ان لوگوں کے سروں پر سوار رہتا ہے، جو روزے اور عید کو محض قومی تہوار (Festival) سمجھتے ہیں تاکہ سب مل کر جشن منائیں۔ یہ عبادت ہے اور عبادت اپنی شرعی حدود و قیود اور شرائط کے مطابق ادا کی جاتی ہے۔ کچھ لوگ یہ تاثر دیتے ہیں کہ ایک دن پوری قوم ایک ساتھ منالے تو قومی وحدت قائم ہو جائے گی۔ میں ان سے عرض کرتا ہوں کہ ہم یوم آزادی ایک ہی دن مناتے ہیں، کیا اس کے سبب ہم ایک قوم بن چکے ہیں اور تمام لسانی، صوبائی، علاقائی اور مسلکی اختلافات سے نجات حاصل کر چکے ہیں۔ میں سمجھتا ہوں کہ اس مسئلے کی کلید سعودی عرب کے پاس ہے، اگر اس کے روایت ہلال کے اعلانات اور فیصلے درست ہوں تو کافی حد تک اختلافات کم ہو سکتے ہیں۔ یورپ اور امریکا میں مسلمانوں کی عید کا اختلاف ہمارے سبب نہیں سعودی عرب کے Unscientific فیصلوں کے سبب ہے، کیونکہ آج کل ہلال چاند کے بارے میں قطعی سائنسی معلومات تک Internet کے ذریعے ہر ایک کی رسائی ہے۔ تاہم بعض اوقات

ایسا ممکن ہوتا ہے کہ کافی ممالک میں رمضان المبارک کا آغاز اور عید الفطر ایک ساتھ ہو جائے۔ اس سال اگر سعودی عرب کے فیصلے صحیح ہوتے تو سائنسی اعتبار سے رمضان المبارک، شوال المکرم اور ذوالحجہ کا ایک ساتھ آغاز ممکن تھا، مگر افسوس اور صد افسوس ایسا نہ ہوا، کاش کہ کچھ لوگ سعودی حکومت کے متعلقہ اداروں کو معقولیت کی طرف لائیکس۔ مفتی سید صابر حسین صاحب نے اس عنوان پر ایک مقالہ لکھا ہے کہ: "سعودی عرب کے ساتھ عید کیوں نہیں؟"۔ یہ مقالہ ایک کتابچے کی صورت میں بھی مطبوعہ ہے اور میرے فتاویٰ کے مجموعے "تفہیم المسائل، جلد: پنجم" میں بھی شامل ہے۔

**سوال:** یہ جو اکابرین کو کوئٹہ سے کاروان چل پڑا ہے، یہ انداز فکر ہمیں کہاں لے جائے گا کیا اس طرز عمل سے ہم مزید کلاوں میں نہیں بیٹیں گے؟

**جواب:** اکابرین کو کوئٹہ سے کا مطلب تو میں سمجھ نہیں پایا، تاہم جس طرح افراد کے لئے خود احتسابی (Self Accountability) ضروری ہے، اسی طرح ملتوں، امتوں، قوموں، ممالک، تنظیموں اور جماعتوں کے لئے بھی ایسا کرنا اشد ضروری ہے تاکہ اپنی کمزوریوں کا ادراک کر کے ان پر قابو پایا جائے اور اپنے زوال اور پستی کے اسباب کا صحیح تعین کر کے ان سے چھٹکارا حاصل کیا جائے اور مسابقت کے دور میں سر بلندی، سرفرازی اور افتخار کے ساتھ اپنے طبقے کو لے کر چلا جائے۔ اگر ہم ایسا نہیں کریں گے، خوش فہمی اور خوب غفلت میں مبتلا ہوں گے تو اس کا خمیازہ ہمیں بھگتنا پڑے گا۔ قرآن مجید بھی تاریخ امم کے مطالعے کی حکمت یہی بتاتا ہے، ارشاد باری تعالیٰ ہے: ترجمہ: "اور آسمانوں اور زمینوں میں (درس عبرت کے لئے) قدرت کی (کئی ہی نشانیاں موجود ہیں کہ لوگ (غور و فکر کئے بغیر) ان سے رخ پھیر کر گزر جاتے ہیں، (یوسف: 105)۔" خود احتسابی حقیقت پسند، اولوالعزم، حوصلہ مند اور جرأت مند لوگوں کا شعار ہوتا ہے۔ اس سے خوف و رول (Internal Fear) میں مبتلا ہونا میرے نزدیک کم ہمتی کی دلیل ہے۔ یہ میری ناقص فہم ہے، اس سے اہل نظر کو اپنے دلائل کی بنیاد پر اختلاف کا حق ہے، اہل عرب کا مقولہ ہے: وللناس فیما یعشقون مذاہب۔

**سوال:** زندگی میں کس چیز کی کمی محسوس کرتے ہیں؟

**جواب:** شخصی نقصان (Deficiency) کو اپنی ذات تک کا محدود رکھنا چاہئے، غم جاں کو غم دوراں نہیں بنانا چاہئے، شاید ہی کوئی ایسا فرد یا افراد ہوں جو ہر جہت سے کامل و اکمل ہونے کا دعویٰ کر سکیں۔ اجتماعی مفاد کو ترجیح دینا چاہئے۔ میری تمنا ہے کہ کاش ہم عالمی تناظر میں امت کو غالب اور قیادت کے منصب پر فائز دیکھتے اور ملک کے داخلی تناظر میں ہم مسلکی اعتبار سے دوسروں کے مقابل مقام افتخار پر فائز ہوتے، لیکن ایسا لگتا ہے کہ یہ منزل ابھی بہت دور ہے۔ سر دست تو ہمارا نظام مملکت و حکومت میں کوئی حصہ ہی نہیں، ایسا لگتا ہے کہ جہاں ہماری قوم کے اجتماعی فیصلے ہوتے ہیں ہم کہیں موجود ہی نہیں ہیں، سچ اور سامنے کی حقیقت تو یہی ہے، ہم شتر مرغ کی طرح آنکھیں بند رکھ کر اپنے حال میں مست رہنا چاہیں تو۔ خود کردہ دا علاجہ نسبت

**سوال:** دینی کام کے حوالے سے جن حضرات کو متحرک اور فعال دیکھا ان کے بارے میں کچھ آگاہ فرمائیں؟

**جواب:** میں نے اپنی شعوری زندگی میں تعلیم و تعلم کے میدان میں حضرت علامہ مفتی عبدالقیوم ہزاروی رحمۃ اللہ تعالیٰ کو ہمہ وقت مصروف دیکھا، تصنیف و تالیف کے میدان میں حضرت علامہ غلام رسول سعیدی مدظلہم کا کام سب سے زیادہ، واقع اور دیر پا ہے، اس کے بعد حضرت قبلہ پیر کرم شاہ الازہری رحمۃ اللہ تعالیٰ کا کام کافی و قیغ ہے۔ تدریس کے شعبے میں استاذ العلماء حضرت علامہ عطا محمد بند یالوی کا کام بہت قیغ ہے۔ سیاست کے میدان میں قائد اہلسنت علامہ شاہ احمد رومانی صدیقی رحمۃ اللہ تعالیٰ اہلسنت و جماعت کی پہچان رہے ہیں۔ ماضی قریب کے ہمارے اکابر فقہاء میں حضرت قبلہ مفتی نور اللہ بصیر پوری رحمۃ اللہ تعالیٰ کے ہاں فقہی بصیرت اور گہرائی ملتی ہے اور اپنے عہد کے جدید مسائل کو حل کرنے کے لئے جو ذہن رسا درکار ہوتا ہے، اللہ تعالیٰ نے انہیں اس سے نوازا تھا، فقہی اعتبار سے وہ اختراعی (Innovative) ذہن کے مالک تھے اور ایک کامل فقہی کی طرح اپنے عہد کے عرف اور تقاضوں کا انہیں کما حقہ ادراک تھا۔ محدث اعظم پاکستان علامہ محمد سردار احمد رحمۃ اللہ کا پاکستان میں مسلک اعلیٰ حضرت کی ترویج میں نہایت نمایاں کردار ہے اور اس کے نقوش بڑے گہرے ہیں۔ غزالی زمان علامہ سید احمد سعید کاظمی رحمۃ اللہ تعالیٰ اہلسنت و جماعت کی علمی و جاہت کی علامت تھے، ہمارا افتخار و وقار تھے اور ان کی خدمات ناقابل فراموش ہیں۔ شیخ القرآن علامہ عبدالغفور ہزاروی رحمۃ اللہ تعالیٰ اپنے عہد میں ایک خطیب بے مثال تھے، اس کے ساتھ ساتھ ان کا علمی مقام بھی بہت بلند تھا۔ اردو خطابت میں، میں نے ابوالکلام صاحبزادہ سید فیض الحسن شاہ رحمۃ اللہ تعالیٰ جیسا قادر الکلام خطیب نہیں دیکھا، یہ بات میں فن خطابت کے حوالے سے کر رہا ہوں، اس لحاظ سے نہیں کہ وہ اپنے عہد کے سب سے جلیل القدر علماء کی صف میں تھے۔ ہمارے علماء میں علامہ عبدالصطفیٰ الازہری رحمۃ اللہ تعالیٰ دو بار قومی اسمبلی کے ممبر رہے، حدیث میں انہیں ملکہ تامہ حاصل تھا، لیکن سادگی سے

زندگی گزارا، ایسی مثالیں اب کم ملتی ہیں۔ چندا کا بر کے ذکر سے کوئی ہرگز یہ نہ سمجھے کہ دوسروں کو عظمت کی نفی ہو رہی ہے، حاشا وکھا ایسا ہرگز نہیں ہے۔ اسی لئے چند ناموں کا امتیاز کے ساتھ ذکر کرنا اپنے آپ کو آزمائش میں ڈالنا ہے۔ سب ہی ہمارے اکابر تھے، سب اپنے اپنے شعبوں میں امتیازی شان اور فضیلت کے حامل تھے، سب ہمارے محسن اور مربی تھے اور ان سب کی تکریم ہم پر واجب ہے۔ کسی ایک یا چند کا ذکر کریں تو "نور جیح بلا مرجح" کا سوال سامنے آتا ہے۔

**سوال:** آپ کا دور طالب علمی اور تعلیم کے حوالے سے بزاز رنجیز تھا، موجودہ دور کے طلبہ اور اساتذہ کو آپ کیسے دیکھتے ہیں؟

**جواب:** یہ بات درست ہے کہ اس وقت ہمارے اساتذہ کا جو قدریں و تحقیق میں کمال تھا اور علمی و جاہت تھی، بحیثیت مجموعی یہ دور اس سے جتنا کم تر ہے، اس وقت کے ہمارے اکابر اور اساتذہ کرام کا بڑا نام تھا۔ لیکن آج کے طالب علم کو بعض جہات سے جو کمزوری حاصل ہیں، اس وقت یہ ناپید نہیں۔ مدارس میں قیام و طعام اور مہن سہن کا ماحول بھی کافی بہتر ہو گیا ہے اور ارتقاء کی جانب مائل ہے۔ آج کے طالب علم کو ریڈیو، ٹیلی ویژن، اخبارات و جرائد اور انٹرنیٹ کے ذریعے معلومات عامہ اور تحقیق کی جو سہولتیں حاصل ہیں، اس وقت اس کا تصور بھی نہیں تھا۔ انٹرنیٹ ہر شعبے کی معلومات کے لئے ایک بحر ذخار بن چکا ہے۔ تاہم ہر چیز کے مثبت اور منفی پہلو ہوتے ہیں، اس تنوع (Diversity) اور کثیر الجہات (Multy Dimention) ماحول کا منفی پہلو یہ ہے کہ طلبہ میں وہ انتہا (Absorption) نہیں رہا۔ مثلاً طالب علم کو اگر انٹرنیٹ تک رسائی (Access) ہو تو وہ کہیں بھی بہک سکتا ہے اور بھٹک سکتا ہے اور اصل مشن سے منحرف ہو جاتا ہے۔ دینی مقاصد کی خاطر انٹرنیٹ سے استفادے کے لئے صحیح تربیت، اخلاقی چنگی اور دینی مزاج کا ہونا اشد ضروری ہے، ورنہ یہ دو دھاری لکوار ہے۔

**سوال:** موجودہ ملکی اور عالمی حالات میں ہماری جدوجہد کا انداز کیا ہونا چاہئے؟

**جواب:** ہم مختلف شعبوں میں افرادی قوت کی کمی کا شکار ہیں، پھر نظریاتی تربیت کا فقدان رہا ہے، ہمارے لوگوں کو مشکل حالات کا مقابلہ کرنے اور مصائب کو سہارنے کا تجربہ نہیں ہے۔ ہمیں آج جس طبقے کا سامنا ہے وہ انتہائی اذیت پسند ہے اور مسلمانوں کو ظلماً قتل کرنا ان کے نزدیک عبادت کا درجہ رکھتا ہے۔ اس طبقے کے افراد خود کش حملے (Suicidal Attack) کے لئے ہمہ وقت تیار ہیں انہیں خوفزدہ کرنا اور ان کی روش سے ہٹانا انتہائی مشکل کام ہے۔ اور ان کے مہربانی حکومت میں شامل ہیں، پست مقتدرہ (Establishment) میں موجود ہیں، حساس اداروں میں ان کی جڑیں بڑی گہری ہیں، ان کو مالی وسائل فراہم کرنے والے (Financer) ملک کے اندر اور بیرون ملک موجود ہیں۔ امریکہ سمیت مغربی ممالک سے بھی ان کے روابط رہے ہیں اور جہاد افغانستان کی طرح ان پر اسلحہ اور دولت کی برسات رہی ہے۔ اب وہ انتہائی مستحکم ہو چکے ہیں۔ جب تک ہم ماضی کی روش سے ہٹ کر نظریاتی تربیت کا نظم قائم نہیں کریں گے، حالات کا مقابلہ کرنا ہمارے لئے دشوار ہوگا۔ میں گذشتہ ایک عشرے سے اہل سنت و جماعت کو ملک کے اندر اور بیرون ملک اس جانب متوجہ کر رہا ہوں کہ بعض امور کا جواز اور استحباب اپنی جگہ، لیکن اپنے عہد کی ضرورتوں اور تقاضوں کے مطابق ترجیحات کا تعین کرنا پڑتا ہے۔ ڈاکٹر یوسف قرداوی نے فقہ التریجات پر ایک باقاعدہ مقالہ لکھا ہے۔ آج جس طبقے کا ہمیں سامنا ہے اس کی طاقت کا مرکز مساجد و مدارس اور دینی افرادی قوت ہے، جبکہ اہل سنت کے ہاں تریجات اور اموال خیر کے مصارف کی تریجاتی فہرست میں مدارس و مساجد اور دینی لٹریچر سب سے آخر میں آتا ہے۔ رسول اللہ ﷺ نے اتفاق فی سبیل اللہ میں صدقات جاریہ کو ترجیح عطا فرمائی تھی، جن کے اثرات اور فیضان دیر پا ہوں، ہماری ترجیح اس کے بالکل برعکس ہے۔ ہمارے ایصال ثواب، اعراس مبارکہ، گیارہویں شریف اور میلا والنبی ﷺ کے اجتماعات کے ساتھ لنگر لازم و ملزوم ہے اور بیرون ملک تو لنگر کے بغیر ان اجتماعات کا تصور ہی نہیں ہے، نتیجہ سب کے سامنے ہے، نوہیہ دیوار ہے، جس کی نگاہ بصیرت کھلی ہو وہ پڑھ بھی سکتا ہے۔

آج کل آپ کی آواز میں وزن تب ہے جب آپ کے پاس منظم سیاسی قوت ہو اور منتخب نمائندہ اداروں میں آپ کا قابل اعتبار (Sizeable) وجود ہو، ورنہ حکمرانوں کی پہلی ترجیح اپنے اقتدار کی بقاء، استحکام اور تحفظ ہے اور یہ منتخب اداروں میں نمائندگی کا مہربون منت ہے، حق اور باطل اہل اقتدار کے سیاسی نظریات میں کوئی اہمیت نہیں رکھتے۔

**سوال:** مزارات کے خلاف جو ہم چل رہی ہے اس پر آپ کی رائے؟

**جواب:** مزارات کے بارے میں سنی اور پاکستان میں ان کے ہم خیال لوگوں کے نظریات سب کو معلوم ہیں۔ اب رحم کوئی نہیں کھاتا، آپ کو اللہ تعالیٰ کی نصرت اور اس کے رسول مکرّم ﷺ کے وسیلہ جلیلہ کے ساتھ ساتھ اپنی قوت ایمانی اور وسائل پر اپنی جگہ بنانی ہوگی۔ اپنے حقوق کے تحفظ کے لئے دوسروں پر انحصار مہلک ثابت ہو سکتا ہے۔ ہماری بد قسمتی ہے کہ اس وقت مزارات مقدسہ کو ایک جاگیر اور مالی منافع سمیٹنے کا

مرکز بنا دیا گیا ہے۔ ان مقاصدِ جلیلہ کا کوئی کام بیشتر مزارات پر نہیں ہو رہا جو صاحبِ مزار کی حیاتِ مبارکہ کا مشن تھے، نہ ہی ان مزارات پر دینی تعلیم و تربیت کے مراکز اور جامعات ہیں۔ اگر یہ مزارات دینی تعلیم و تربیت کا مرکز ہوتے، یہاں بڑی بڑی دینی جامعات ہوتیں تو یہ اپنے تحفظ اور دفاع میں بھی خود کفیل ہوتے۔ پھر ہمارے ہاں مزارات کی سجادگی کے لئے اتباعِ سنت، اتباعِ شریعت، تشریح اور تدریس کا کوئی معیار نہیں ہے۔ بہت سے مزارات کے سجادہ گان آج اقتدار کے ایوانوں میں ہیں، انہوں نے تحفظِ نسواں ایکٹ بنانے میں آمروقت کی مدد کی اور آج قانونِ تحفظِ ناموسِ رسالت ﷺ میں ترمیم کی کوشش کے وقت یہ لوگ مہربان ہیں، ان کی زبانیں گنگ ہیں، ان کی حمیتِ ایمانی سرد پڑ چکی ہے، جس نام اور نسبت کا کھاتے ہیں اور جس کی بدولت یہ مناصبِ اقتدار پر پہنچتے ہیں اور ان کے عشرت کدے آباد ہیں، اسی نام اور نسبت سے وفات نہیں کرتے اور ہمارے سادہ لوح اہلسنت یہ سمجھتے ہیں کہ یہ لوگ ان کی انگلی پکڑ جنت میں لے جائیں گے۔ ہمارے لوگ اپنی دنیا کے کاموں کے لئے بڑے ہوشیار ہیں، معیار کو دیکھتے ہیں، مفاد کو سمجھتے ہیں، لیکن دینی مفاد کے لئے ان کی عقل و بصیرت ماند اور فہم و دانش ماند پڑ جاتی ہے۔

**سوال:** خود کش دھماکے کرنے والے کیا آج کے دور کے خوارج ہیں؟

**جواب:** یقیناً ایسا ہی ہے، ان لوگوں کے طریقے (Mechanism) اور عنوانات مختلف ہو سکتے ہیں، لیکن بنیادی روح وہی کارفرما ہے کہ جو ان کے نظریات کا حامی نہ ہو یا مخالف ہو وہ واجبِ القتل ہے۔

**سوال:** دلیلِ راہ کے قارئین کے لئے کوئی نصیحت؟

**جواب:** میں نے سطور بالا میں جن خیالات کا اظہار کیا ہے، وہی میری نصیحت ہے، پیغام ہے، اہلسنت و جماعت سے التجا ہے، اللہ تعالیٰ سے دعا ہے اور اس کے حبیبِ مکرم ﷺ سے استغاثہ ہے کہ ہم پر نگا و کرم بھی ہو اور ہم میں عہدِ حاضر کے تقاضوں اور ترجیحات کو سمجھنے اور اپنے لئے مقامِ افتخار بنانے کا صحیح شعور بھی پیدا ہو۔



”اسلامی نظریاتی کونسل“

یا  
”سیاسی سودا بازی کونسل“؟

راجہ آصف علی خان



وزیر اعظم پاکستان سید یوسف رضا گیلانی نے مولانا فضل الرحمان کو عید الاضحیٰ کے موقع پر عید کی بجائے اسلامی نظریاتی کونسل کی چیئر مینی ان کی جماعت پر قربان کرنے کی بشارت دی اور فرمایا کہ مولانا محمد خان شیرانی کو چیئر مین مقرر کر دیا گیا ہے، حالانکہ اس منصب جلیلہ پر میرٹ کی بنیاد پر کسی معروف و ممتاز مذہبی سکا لرا کا انتخاب چاہیے تھا، نہ کہ کسی متنازعہ سیاسی عہدیدار کو مسلط کرنا وسیع تر قومی مفادات کے مطابق تھا، لیکن اس غلط فیصلہ پر وزیر اعظم اور مولانا فضل الرحمان کی خوشی اس بات کا بین ثبوت ہے کہ ان کے نزدیک قواعد و ضوابط اور مسلمہ اصولوں کی قربانی دینی پڑے تو دے دو لیکن اپنا فائدہ حاصل کر کے رہو۔

بہر حال جو بھی ہوا، اچھا نہیں ہوا۔ بدیں وجوہ پاکستان پیپلز پارٹی، اس کی دیگر اتحادی سیاسی جماعتوں، اکثر مذہبی جماعتوں، اقلیتوں، سیکورٹی فورسز، امن و امان کے ذمہ دار اداروں اور بالخصوص محبت وطن و پر امن تمام پاکستانیوں کی سخت دلا زاری ہوئی ہے اور وہ بہت کچھ سوچنے پر مجبور ہو گئے ہیں کیوں کہ ان کے نزدیک شدت پسندی کے قلع قمع کرنے کے حوالے سے مولانا فضل الرحمان کی چیئر مین شپ کشمیر کمیٹی کی اعتراضات تھے اور انہیں مع ان کے ساتھی ہم جماعت وزراء کو، سیکورٹی رسک تک کہا جاتا تھا۔

اب مذکورہ بالا تمام طبقات و شعبہ جات سے تعلق رکھنے والے ایک اور سیکورٹی رسک مولانا محمد خان شیرانی کی بطور چیئر مین اسلامی نظریاتی کونسل تقرری پر کیسے مطمئن رہ سکتے ہیں۔ ستم بالا سے ستم مولانا موصوف کا یہ دعویٰ کہ حکومت نے تو ان کی چیئر مینی کے ساتھ ان کی جماعت کے مزید آٹھ افراد کو اس کونسل کا ممبر مقرر کرنے کا وعدہ بھی چند ماہ سے کر رکھا ہے۔ ”اس کا مطلب یہ ہوا کہ یہ مطالبہ بھی پورا ہو گیا“ تو میں رکنی کونسل میں 9۔ جمعیت علماء اسلام (ف) کے رکن ہو گئے اور ان کے ہم خیال و ہم عقیدہ جو پہلے ہی وہاں موجود ہیں۔ واضح عدوی برتری کے زور پر جو جن میں آئے بلاروک ٹوک کر گزریں گے۔ یہ کونسل ایک طرح سے ان لوگوں کی بے ادب لوندی قرار پائے گی، جو دیگر تمام مذہبی مکاتب فکر کے کروڑ ہا مسلمانوں کو اختلاف عقائد کی وجہ سے دائرہ اسلام میں صحیح طور پر داخل ہی نہیں سمجھتے۔

علاوہ ازیں یہ بھی کہ جن کے اکثر بزرگ اور رہنما اٹکنڈ بھارت، ہندو مسلم بھائی بھائی کے علمبردار تھے اور قیام پاکستان، بانی پاکستان رحمۃ اللہ علیہ، ان کے ساتھیوں اور جماعت کے گاندھی اور نہرو کی طرح دشمن بھی تھے اور بقول خود پاکستان بنانے کے گناہ میں شامل تک نہیں تھے۔

”پچھوٹ دھری، بے مروتی اور دیدہ دلیری کی اب بھی یہ انتہا کہ 2007ء میں صوبہ سرحد میں جب صدر پرویز مشرف کی چھتری کے زیر سایہ ایم ایم اے کی حکومت تھی تو ایک مینٹنگ منعقدہ لاہور میں ”ہمارے ہیروز“ کے زیر عنوان کسی یادگار تقریب کے لئے نام تجویز کر کے دوران ایک رکن نے قائد اعظم محمد علی جناح رحمۃ اللہ علیہ کا نام شامل فہرست کرنے کا مخلصانہ مشورہ دیا تو موجودہ کشمیر پارلیمانی کمیٹی کے چیئر مین اور جمعیت علماء اسلام (ف) کے سربراہ مولانا فضل الرحمان سچ پا ہو گئے اور انہما ہاٹن کرتے ہوئے 2-9-2007 کو فتویٰ صادر کیا کہ ”محمد علی جناح کو ہم اپنے ہیروز میں شمار نہیں کریں گے، وہ ہمارے قومی ہیروز نہیں ہیں“۔ (نوائے وقت 2: 4ت مئی 2007)

سامعین گرامی! مولانا موصوف کے مذکورہ بالا ایک ناروا جملے سے ہر ذی شعور انسان پر واضح ہو جاتا ہے کہ جن کے ہیرو بانی پاکستان، بابائے قوم قائد اعظم محمد علی جناح رحمۃ اللہ علیہ نہیں، ان کے ہیروز گاندھی، نہرو اور نیشنلسٹ علماء یعنی پاکستان اور بانی پاکستان کے دشمن لیڈر ہیں۔ برسیں مل تذکرہ نیشنلسٹ کانگریسی جمعیت علماء اسلام ہند کی بات چل نکلے تو بقول معروف کالم نگار صحافی ہارون رشید ”مولانا محمد خان شیرانی سے منسوب ہے کہ وہ جمعیت علماء (اسلام) پاکستان کے نہیں بلکہ جمعیت علماء (اسلام) ہند کے ممبر ہیں“۔

مذکورہ بیان درست ہونے کی صورت میں مولانا موصوف کو بھارت کی کسی کونسل کی چیئر مینی دلوانے کے لئے وزیر اعظم پاکستان کو کوشش کرنی چاہیے تھی، لیکن انہوں نے اٹنی سیاسی و مذہبی گڑگاہا کر انہیں پاکستان کی اسلامی نظریاتی کونسل کا چیئر مین مقرر کر کے پاکستان بنانے اور اب اسے بچانے والے تمام عوام و خواص کی قربانیوں کا مذاق اڑایا ہے، لہذا انہیں چاہیے کہ اپنی غلطی تسلیم کر کے محبت وطن پاکستانیوں سے معذرت کرتے ہوئے مذکورہ نوٹیفیکیشن کو واپس لے لیں ورنہ جس اتحادی حکومت کو بچانے کے لئے اتنے پاؤ پیلے ہیں، اس کی کمزور جزیریں مزید کمزور ہوتی چلی جائیں گی اور مولانا فضل الرحمان جن پر بھروسہ کیا جا رہا ہے، وہ کمزور حکومت کے سائے سے ایک دم دور جا کھڑے ہونے کے دیرینہ ماہر ہیں۔

حضرات گرامی! اسلامی نظریاتی کونسل آف پاکستان انتہائی اہم اور عامیانا مفاد پرستانہ سیاست سے مبرا ادارہ رہنا چاہیے۔ یہ کونسل صدر جنرل (ریٹائرڈ) محمد ایوب خان کے دور میں 1962ء کو تشکیل دی گئی، لیکن ذاتی پسند یا ناپسند کے باوجود اتنا خیال ضرور رکھا گیا۔ 1962ء سے لے کر 17۔ نومبر 2010ء تک ایک چیئر مین بھی ایسا مقرر نہیں کیا گیا جس کا موازنہ مولانا محمد خان شیرانی سے کیا جاسکے، لہذا موصوف کی اہلیت و قابلیت کا ذکر آخر میں کیا جائے گا۔ پہلے ان قابل، اہل اور صاحبان علم و دانش حضرات کے نام مع مدت عہدہ سے آگاہی یا یاد دہانی

کے لئے چند سطروں پیش خدمت ہیں، تاکہ معلوم ہو جائے کہ مولانا موصوف کا تقرر میرٹھ کی بنیاد پر نہیں بلکہ محض سیاسی مجبوری کی وجہ سے ہوا ہے اور یہی غیر مناسب فیصلے حکومتوں، قوموں اور اداروں کو تباہ کرتے ہیں۔

قارئین گرامی! موجودہ تازہ تقرر سے پہلے درج ذیل گیارہ چیئرمین حضرات منتخب کئے گئے جن کے لیول کا ناموں سے ہی پتہ چل جاتا ہے۔

- 1- جسٹس ابوصالح محمد اکرم 1962ء تا 1964ء
- 2- پروفیسر علامہ علاؤ الدین صدیقی 1964ء تا 1973ء
- 3- جسٹس حمود الرحمان 1973ء تا 1977ء
- 4- جسٹس محمد افضل چیمہ 1977ء تا 1980ء
- 5- جسٹس تنزیل الرحمان 1980ء تا 1984ء
- 6- جسٹس اسے ڈبلیو بے ہالپوٹہ 1986ء تا 1989ء
- 7- جسٹس محمد حلیم 1990ء تا 1993ء
- 8- مولانا کوثر نیازی سابق وفاقی وزیر مذہبی امور 1993ء تا 1994ء
- 9- اقبال احمد خان 1994ء تا 1997ء
- 10- پروفیسر ڈاکٹر ایس ایم زمان 1997ء تا 2003ء
- 11- ڈاکٹر خالد مسعود 2004ء تا 2010ء چیئرمین اسلامی نظریاتی کونسل رہے۔

بعد ازاں 14۔ جون 2010ء سے 17۔ نومبر 2010ء تک چیئرمین کے بغیر ہی کام چلتا رہا۔ بہر حال مذکورہ بالا گیارہ تقرریوں میں کسی حد تک سیاسی اثر و رسوخ بھی در پردہ ضرور استعمال ہوا لیکن مذکورہ بالا ممتاز و معروف مسلمہ صاحبان علم و فن کی اہلیت، قابلیت اور علیت کا اعتراف مسلکی و فقہی اختلافات کے باوجود ہر سطح پر کیا جاتا رہا اور انہوں نے بڑی دانشمندی، حکمت اور بردباری سے جہاں تک ممکن تھا اپنی ذمہ داریاں بحسن و خوبی انجام دینے کی سعی ضرور کی، لیکن جس طرح اتحادی حکومت بنانے اور پھر مولانا فضل الرحمان کو مزید ساتھ چلانے کے لئے خالص اور اعلانیہ سودا بازی کے تحت مولانا محمد خان شیرانی کو چیئرمین بنایا گیا ہے ایسا کسی بھی حکومت نے نہیں کیا، تاکہ اس اہم ترین ادارہ کی افادیت ہی کہیں سرے سے ختم نہ ہو جائے۔ اسی خدشہ کے پیش نظر اس ادارہ کی رکنیت میں بھی عدوی توازن رکھا جاتا رہا کہ کوئی ایک گروہ یا مکتب فکر دوسروں کی دل آزاری یا حق تلفی کا ارتکاب نہ کر پائے، لیکن اس بار مولانا فضل الرحمان کو خوش اور ساتھ رکھنے کے لئے تمام قواعد و ضوابط اور اصولوں و طریقہ کار سے مکمل سرعام انحراف کیا گیا ہے۔ جس کا خمیازہ بھی وفاقی حکومت ہی بھگتی گئی، لیکن اس کا بہت بڑا نقصان پوری قوم خواہ مخواہ برداشت کرے گی۔

بدیں وجوہ اس نامناسب و مشکوک تقرری کی منسوخی کی جدوجہد میں وہ حق بجانب ہے، لہذا صدر، وزیراعظم نیز مذہبی، داخلہ، خارجہ اور تعلیمی امور کے وزرا کو بھی چاہئے کہ وہ اس چیئرمینی کے اندرون و بیرون ملک مابعد مضراثرات کا ٹھنڈے دل و دماغ سے حقیقت پسندانہ جائزہ لے کر دور رس قومی مفادات کے تحفظ کے لئے اپنا یہ فیصلہ واپس لے کر نیا چیئرمین میرٹھ اور قابلیت کے مطابق مقرر کر کے اس نئے بحران کو بروقت ختم کریں اور اس کا ذخیرہ میں اطمینان قلب کے لئے درج ذیل حقائق پڑھ لیں۔ خود بخود تسلی ہو جائے گی۔ واقعہ یوں ہے کہ!

”اسلام آباد میں اے پی ڈی ایم (APDM) کے اجلاس میں جمعیت علماء اسلام (فضل الرحمان گروپ) کے مولوی محمد خان شیرانی نے پاکستان کے قیام کے خلاف ہرزہ سرائی کی۔ استقلال پارٹی کے صدر منظور حسین گیاٹنی نے مولانا شیرانی کو ٹوکا کہ وہ اے پی ڈی ایم کے پلیٹ فارم سے پاکستان کے خلاف بات نہ کریں۔ پیشتر لیڈروں نے مولانا شیرانی کے ریمارکس پر بولنا شروع کر دیا۔ ایک ہنگامہ کھڑا ہو گیا۔ مولوی موصوف (وہاں سے) جانے لگے، جس پر راجہ ظفر الحق نے کہا کہ مولانا آپ نے تو اپنی بات کر لی، اب دوسروں کی بھی سن لیں، تاہم وہ کھانے کے وقت کے دوران اجلاس سے اٹھ کر چلے گئے اور انہوں نے اے پی ڈی ایم کے اجلاس سے اعلان لاقلمی کر دیا۔“

(روزنامہ نوائے وقت: 20 نومبر 2007ء)

مذکورہ صورت حال کے بعد جن کو پاکستان میں رہنے یا پاکستانی کہلوانے کا حق نہیں، انہیں تین سال بعد 17۔ نومبر 2010ء کو پاکستان کی اسلامی نظریاتی کونسل کا چیئرمین نامزد کر کے وزیراعظم پاکستان گیاٹنی صاحب، مولانا فضل الرحمان کو فون پر مبارکباد دے کر ان سے کیا گیا ایک وعدہ پورا کرنے کی نوید سنار ہے ہیں، اسے کہتے ہیں کمال کی ایک نہیں ساری ناگھیں توڑ دینا، مگر انہوں نے!

کوئی صریح خامہ نہ لغزہ نہ احتجاج  
میرے وطن کے گویا قلم کار مر گئے  
جاں بر ہوئے تھے یورش شب سے ستم زدہ  
لیکن جو دیکھا صبح کا اخبار مر گئے

حضرات گرامی! پرنٹ میڈیا کی طرح ذرا ذرا سی بات پر طوفان اٹھانے کا ماہر الیکٹرانک میڈیا مولانا محمد خان شیرانی کے مذکورہ بالا پاکستان مخالف ریمارکس کے باوجود، ان کی چیئر مین شپ اسلامی نظریاتی کونسل پر تسلط کے باوجود چپ سادھے ہوئے ہے۔ کیا قائد اعظم رحمۃ اللہ علیہ اور پاکستان کے احسانات کا بدلہ یہی ہے؟ توف ہے ایسی خاموشی، بے حسی اور منافقت پر "اور کیا اعلیٰ و آزا دعد لیہ کا مذکورہ بالا تعیناتی کے خلاف سوموٹو ایکشن بھی نہیں بنتا۔ کیا فرماتے ہیں ماہرین قانون و آئین سچ اس اجتماعی قومی مسئلہ کے؟ یاد وہ بھی روزہ چپ جاری رکھیں گے؟ چند دنوں میں خاموشی نہ ٹوٹی تو ان کی قلمی بھی کھل جائے گی۔

"اب بھی کوئی کسرتی ہے۔ تو ہماری نہ مانگئے لیکن معروف کالم نگار تبصرہ نگار ہارون الرشید کی تو سن لیجئے۔ وہ تو ہمارے علم کے مطابق سواد اعظم پاکستان اہل سنت و جماعت بریلوی مکتب فکر سے وابستہ نہیں۔" وہ روز نامہ جنگ راولپنڈی کی اشاعت مورخہ 29- جون 2010ء میں تحریر فرماتے ہیں کہ "کوئٹہ کے دوستوں سے رابطہ کیا کہ مولانا محمد خان شیرانی کا کوئی اور ہنر بتائیے کیونکہ تحقیق کی فرصت نہیں اور بلوچستان کے اخبار نویس رائے دینے کے لئے بہتر پوزیشن میں ہیں۔ ہارون الرشید لکھتے ہیں مگر جو کچھ معلوم ہو۔ کا۔ وہ حیران کن ہے۔ یہ کہ امریکی سخرے جنرل پرویز مشرف کے ساتھ مولانا (محمد خان) شیرانی کے مراسم خوشگوار تھے اور مسلسل برقرار ہیں۔ جمعیت علماء اسلام بلوچستان پر ان کی گرفت اتنی مضبوط ہے کہ وہ ذرا سا اختلاف کرنے والے کے بھی شاک ہوتے ہیں۔ نظریاتی گروپ (جمعیت علماء اسلام) ان کے اسی طرز عمل کی پیداوار ہے اور حافظ حسین احمد کی در بدری کا ایک سبب یہ بھی ہے۔ یہ نظریاتی گروپ اتنا موثر ہے کہ اس نے اسمبلی کی ایک نشست بھی جیت لی تھی۔ یہ (گروپ) الزام عائد کرتا ہے کہ 2001ء میں افغانستان پر امریکی حملے کے ہنگامہ میں بڑے پیانے پر جو چندہ جمع کیا گیا تھا اس کا حساب و کتاب بھی موجود نہیں (بلکہ) بعض تو برعلاصہ ان کی بات بھی کرتے ہیں۔ ان لوگوں کا اصرار ہے کہ مولانا محمد خان شیرانی کی تعلیم بھی ادھوری رہی۔ درس نظامی کا امتحان پاس نہ کیا تھا اور ڈیرہ اسماعیل خاں سے حاصل کی جانے والی ان کی ڈگری جعلی ہے۔ جو 2002ء کے الیکشن کی خاطر حاصل کی گئی تھی۔ مولانا شیرانی اپنے نظریات میں سخت گیر ہیں۔ ان سے منسوب ہے کہ میں جمعیت علماء (اسلام) پاکستان کا نہیں بلکہ جمعیت علماء (اسلام) ہند کا ممبر ہوں۔ مولانا فضل الرحمان امیر جماعت بھی صوبائی شاخ پر حضرت صاحب (مولانا شیرانی) کی گرفت سے نالاں ہوتے ہیں، لیکن ان ہی پر اٹھار کرنا بھی ان کی مجبوری ہے۔" بعنوان، درویشی بھی عیاری ہے سلطانی بھی عیاری، مورخہ (19- جون 2001ء روز نامہ جنگ راولپنڈی)۔

مذکورہ بالا تعارف مولانا شیرانی اس وجہ سے لکھا گیا کہ اس وقت ان کو چیئر مین اسلامی نظریاتی کونسل بنانے کا پیغام ملا، جب ذہن شدہ ایم ایم اے (متحدہ مجلس عمل) کو مذموم مقاصد کے لئے دوبارہ زندہ کرنے کی ناکام و نامراد حسرت پوری کرنے کی جسارت کی جا رہی تھی۔ اس اجلاس میں متفرقین کی روداد بھی ہارون الرشید کی قلمی اس طرح ہے کہ متحدہ مجلس عمل کی تشکیل نو کی مہم جاری تھی اور مولانا فضل الرحمان سے زیادہ قاضی حسین احمد (سابق امیر جماعت اسلامی) بے چین تھے اور ادھر یہ خبر آئی کہ معاملہ طے پا گیا ہے۔ مولانا محمد خان شیرانی اسلامی نظریاتی کونسل کے چیئر مین بنائے جا رہے ہیں۔ (آگے پانچ سطروں میں پہلے چیئر مین ڈاکٹر خالد مسعود کو خراج تحسین پیش کرنے کے بعد وہ مزید لکھتے ہیں کہ)

"اس سے بھی تعجب خیز (بات) یہ کہ علماء کرام کی صفوں سے احتجاج کی کوئی آواز نہیں اٹھی۔ چیخ و پکار ہوئی بھی تو ان جی اوز کی طرف سے کشور ناہید اور طاہرہ عبداللہ نے واویلا کیا کہ پینچلز پارٹی کی روشن خیالی کتنا غضب ڈھاتی ہے۔"

آگے لکھتے ہیں کہ:

اگر چہ ترقی پسندوں کی اپنی وجوہات ہیں لیکن سچ یہ ہے کہ ان کے بعض اعتراضات بالکل درست ہیں، آخر ایک خاص مذہبی مکتبہ فکر سے تعلق رکھنے والے ایک انتہا پسند کا (ہی) انتخاب کیوں ہے؟ مگر حیرت اس پر ہوتی کہ مذہبی لوگوں میں سے کسی کو اظہار حق کی توفیق نہ ہوئی۔

کامل اس طبقہ زہاد سے اٹھا نہ کوئی

کچھ ہوئے بھی تو یہ رندان قدح خوار ہوئے

حضرات محترم!

اسلامی نظریاتی کونسل کے چیئرمین مولانا محمد خان شیرانی اور ان کی جماعت کے سربراہ مولانا فضل الرحمان میں بالفرض محال مذکورہ بالا کوئی ایک خامی بھی نہ ہو، بلکہ فرشتہ صفت اور بہت بڑے، سب سے بڑے عالم، فقیہ، مفتی اور بے بدل مذہبی سکالر بھی ہوں، چاہے ساری حکومت بھی ان کے گن گاتی پھرے، پرنٹ اور الیکٹرانک میڈیا بھی ان کی پاک دامنی کی من مانی تشہیر کرے۔ جو چاہے ان کی شان میں زمین و آسمان کے قلابے ملاتا پھرے، لیکن اول الذکر کا اے پی ڈی ایم کے بھرے اجلاس میں قیام پاکستان کے خلاف ہرزہ سرائی کرنا اور ٹوکنے پر اس قدر بغض و عناد کہ متذکرہ اجلاس سے واک آؤٹ کے بعد اس سے اعلان لاتعلقی کر دینا اور ثانی الذکر کا لاہور کے پارٹی اجلاس میں بلا خوف و خطر 9-2-2007 کو یہ کہہ دینا کہ محمد علی جناح کو ہم اپنے ہیروز میں شمار نہیں کرتے، وہ ہمارے قومی ہیرو نہیں ہیں۔ دوائے سنگین جرم ہیں، جوان کی دونوں چیئرمینوں یعنی کشمیر کی پارلیمانی کمیٹی اور حالیہ اسلامی نظریاتی کونسل آف پاکستان سے نااہلی کا ناقابل تردید ثبوت ہیں، لہذا قائد اعظم رحمۃ اللہ علیہ کے پاکستان کے حکمرانوں اور تمام باختیار اداروں کے سربراہوں کا فرض منصبی ہے کہ وہ انہیں اہم مناصب سے علیحدہ کر کے پاکستان بنانے والوں کی روحوں کو خوش کریں اور ان کے وارث پاکستان بچانے والوں کو ایسے تمام اہم ترین اداروں کے سربراہ بنا کر اپنے حلف و قوادری کی مکمل پاسداری کریں۔ اسی میں سب کی بقا کی ضمانت ہے۔



# حسن طعام

عاجز اوہ حسناات احمد مرتضیٰ



طعام اور زندگی کا آپس میں گہرا تعلق ہے۔ کھانے کے بغیر زندگی مشکل اور زندگی کے بغیر طعام ناممکن ہے۔ زندہ رہنے کے لئے کھانا انسانیت کے شرف کی علامت بھی ہے اور ضرورت بھی اور کھانے کے لئے زندہ رہنا تخلیق انسانیت کے مقاصد کو فراموش کرنا ہے۔ زندگی کے لئے طعام کی ضرورت و اہمیت، اوقات و مقدار کو سنت مطہرہ کے مطابق اپنانا مسلمان کا شیوہ ہے، اس لئے کہ حیات انسانی اسوہ رسول سے پیوستہ رہنے سے باوقار ہوتی ہے اور مومن اپنے صبا و مسا کو سنت بیضا سے ہی روشن کرتا ہے۔

شیخ عبدالحق محدث دہلوی نے مدارج النبوة میں بیان کیا ہے کہ جان کا نجات ﷺ نے عموماً حکم سیری سے پرہیز فرمایا ہے۔ پیٹ بھر کے کھانا طبیعت میں سستی اور غفلت پیدا کرتا ہے۔ عبادت میں خشوع و خضوع کو معدوم کرتا ہے۔ ابن عباس رضی اللہ عنہما کی روایت کے مطابق دنیا میں حکم سیر لوگ، آخرت میں بھوک والے ہیں۔ مسلم کی روایت کے مطابق ایک موقع پر ایک انصاری نے بکری ذبح کی تو حضور ﷺ اور ابو بکر و عمر رضی اللہ عنہما نے اس کو حکم سیر ہو کر تناول کیا۔ جان کا نجات کا عمومی عمل یہی بیان کیا گیا ہے کہ آپ کھانا کم تناول فرماتے کبھی کبھار حکم سیری فرمالیے۔ حکم سیری سے مراد بھی اس طرح ہے کہ پیٹ کا ایک حصہ کھانا، ایک حصہ پانی اور ایک حصہ ہوا کے لئے رکھتے۔ اسی انداز کو مد نظر رکھنا ہی سنت ہے۔ حضرت عائشہ رضی اللہ عنہا فرماتی ہیں کہ آپ نے ایک غلام کو خریدنے کا ارادہ کیا اس کو چھو بارے دیئے اس نے بہت زیادہ کھائے تو رسول کریم ﷺ نے فرمایا کہ بہت زیادہ کھانا خوشم (شوم) ہے اور اس کی واپسی کا حکم دیا۔ یعنی زیادہ کھانے کی وجہ سے نحوست ہوتی ہے اور نحوست کا قرب ناپسندیدہ ہے۔ حدیث میں ایک کا کھانا دو، دو کا چار اور چار کا آٹھ کے لئے کافی ہونے کی حکمت کو بھی اسی تناظر میں سمجھا جاسکتا ہے۔

رسول کریم ﷺ نے فقر کو فخر جاننا اور مساکین کے زمرے میں اٹھنے کے لئے دعائے کلمات ارشاد فرمائے۔ آپ نے اپنی حیات نور میں اسی بات کو مد نظر رکھتے ہوئے مال و دولت، طعام و مشروبات کو اپنے پاس جمع نہ ہونے دیا۔ ہمیشہ ضرورت مندوں اور محتاجوں میں تقسیم فرمایا۔ مولانا محبوب عالم سوہاوی فرماتے ہیں:

نبی دے گھر جے ہووے درم و دینا  
کہے گھر تھیں نکالو جھب ایہہ مردار  
میںوں نا اسدی گندی بو سماوے  
اوے ویلے فقیراں نو دیواوے

کل جہاں ملک لیکن اطوار فقر کو اپناتے ہوئے پیٹ پر پتھر بھی باندھ لیتے۔ کئی کئی دن قلیل طعام پر ہی اکتفا فرماتے۔ ایک ہی دن میں دو قسم کے کھانے سیر ہو کر تناول نہ فرماتے۔ آپ ﷺ کے قلیل طعام کی حکمت یہ بھی ہے کہ آپ فرماتے ہیں کہ میں تو رات اپنے رب کے ہاں گزارتا ہوں اور وہ مجھے کھلاتا بھی ہے اور پلاتا بھی ہے۔ سبحان اللہ کیا شان ہے! رات رب کے ہاں بندگی، عبادت، اور اسی کے ہاں سے کھانا پینا اور دن کو پیٹ پر پتھر بھی باندھتے۔

WWW.NAFSEISLAM.COM

عمر ساری گذاری وچ عبادت  
پتھر پیٹے بخھ فاتے دی حالت

سنت نبوی کو اپناتے ہوئے تھوڑا کھانا ہی مسلمان کی شان ہے۔ آپ ﷺ نے قلیل طعام کو اختیار کرنے کے لئے ایسے بھی رغبت دلائی ہے کہ مومن ایک آنت سے اور کافر سات آنتوں سے کھاتا ہے۔ اس کا ہرگز یہ مطلب نہیں ہے کہ مسلمان اور کافر کی آنتوں کی تعداد میں فرق ہے، بلکہ اس سے مراد یہ ہے کہ مسلمان غفلت و سستی سے بچنے اور عبادت میں شوق و رغبت کے لئے قلیل طعام کو پسند کرتا ہے، جب کہ کافر خوب کھاتا ہے اس لئے کہ حالت کفر میں انسان عبادت و ریاضت کی رغبت نہیں رکھتا۔ یہی وجہ ہے کہ ایک کافر جب حضور ﷺ کی خدمت میں حاضر ہوا تو آپ نے بکری کا دودھ پیش کرنے کا حکم دیا۔ اس نے یہاں تو آپ نے دوسری بکری کا دودھ بھی پیش کرنے کا حکم دیا اس نے وہ بھی نوش کر لیا حتیٰ کہ سات بکریوں کا دودھ اس نے نوش کیا۔ اس نے رات وہی قیام کیا۔ صبح اسلام قبول کیا۔ تو پھر بکری کا دودھ پیش کیا تو اس نے صرف ایک ہی بکری کا دودھ پینے پر اکتفا کیا۔ حضور ﷺ نے فرمایا:

المومن يشرب في معا واحد و الكافر يشرب في سبعة امعاء  
”مومن ایک آنت سے پیتا ہے اور کافر سات آنتوں میں پیتا ہے۔“

اس سے مراد تھوڑا کھانے، پینے سے ہے۔ مومن تھوڑا کھا کر سنت کو ادا کرتا ہے۔ رسول کریم ﷺ نے کھانا تھوڑا کھایا لیکن جو چیزیں

تناول فرمائی ہیں۔ وہ نفیس اور عمدہ چیزیں استعمال فرمائی۔ آپ دودھ نوش بھی فرماتے اور مہمانوں کو بھی پیش فرماتے۔ آپ نے دودھ کو فطرت قرار دیا۔ کوئی دودھ پیش کرے تو اس کو قبول کرنے کا حکم ارشاد فرمایا۔

طعام نبی کے حوالے سے شامل میں مختلف چیزیں بیان کی گئی ہیں۔ جن چیزوں کو آپ پسند فرماتے اس کا اظہار بھی فرماتے۔ گوشت کو آپ نے پسند بھی فرمایا اور اس کی فضیلت بھی بیان فرمائی۔ آپ نے گوشت (حلم) کو کھانے کا سردار فرمایا۔ لحم جنتیوں کے لئے دنیا و آخرت میں کھانوں کا سردار ہے۔ امام شافعی نے عقل بڑھانے کے لئے گوشت کو مفید قرار دیا۔ گوشت میں بکری کی دہنی کو آپ شوق سے تناول فرماتے۔ یہی وجہ ہے کہ صحابہ آپ کے لئے دہنی کو بیہون کر پیش کرنے کا اہتمام فرماتے۔ ام سلمہ نے بھی ایک موقع پر بکری کی دہنی جہون کر آپ کو پیش کی۔ ابو عبیدہ ؓ نے آپ ﷺ کے لئے ہانڈی پکائی۔ آپ کو بونگ کا گوشت زیادہ پسند تھا اس لئے ابو عبیدہ ؓ کہتے ہیں کہ میں نے بونگ آپ کو پیش کی۔ آپ ﷺ نے دوسری طلب فرمائی۔ میں نے دوسری پیش کی۔ آپ ﷺ نے پھر طلب فرمائی میں نے عرض کیا یا رسول اللہ ﷺ بکری کے دو ہی بونگیں ہوتی ہیں۔ آپ نے فرمایا قسم اس ذات کی جس کے قبضہ قدرت میں میری جان ہے اگر تو چپ رہتا تو میں جب تک مانگتا رہتا اس دہنی سے نکلتی رہتیں۔ بکری کی روست دہنی کو آپ چھری کے ساتھ کاٹ کر تناول فرماتے۔ تبوک کے موقع پر بھی آپ نے پیڑ کو چھری سے کاٹا۔ یہیں سے کپے ہوئے کھانے کے لئے اوزار استعمال کرنے کا ثبوت ملتا ہے۔ کبھی گوشت کو آپ نے دانوں سے بھی کاٹ کر تناول فرمایا۔ ظہر پیچھے (پیشے) کے گوشت کو اطیب یعنی سب سے اچھا فرمایا۔ بقدید یعنی خشک گوشت کو بھی آپ تناول فرماتے۔ گوشت میں بکری کی دہنی، شانے اور پیچھے، ہیزیوں میں کدو، اور ضمیر میں جو کی روٹی کو محبوب سمجھتے۔ مشکوٰۃ نے بخاری و مسلم کے حوالے سے بیان کیا۔

عن انس ان خياطا دعا النبي ﷺ لطعام صنعته فذهبت مع النبي ﷺ فغرب حبز شعير ومرقافيه دبءا وقديءا، فرأيت النبي ﷺ يتبع الدباء من حوالى القصعة فلم ازل احب الدباء بعد يو ميذ حضرت انس ؓ فرماتے ہیں کہ ایک خیاط (درزی) نے نبی ﷺ کو دعوت پیش کی۔ اس نے کھانا تیار کیا۔ میں بھی نبی ﷺ کے ساتھ چلا گیا۔ اس نے جو کی روٹی اور شور پاش پیش کیا جس میں کدو اور خشک گوشت تھا۔ میں نے نبی ﷺ کو پیالے کے اطراف سے کدو تلاش کرتے دیکھا۔ اس دن کے بعد میں کدو سے محبت کرتا رہا۔

ثرید بھی آپ کا پسندیدہ طعام ہے۔ ثرید بنانے کا طریقہ یہ ہے کہ گوشت کے شوربے میں جو کی روٹی کے ٹکڑے کر کے ڈالیں جائیں اس سے روٹی نرم بھی ہو جاتی ہے اور کھانا مزید اتر بھی ہو جاتا ہے۔ یہ ہضم بھی جلدی ہوتا ہے۔ ثرید ایک دوسرے سے بھی بنائی جاتی ہے۔ آپ نے اس کو بھی پسند فرمایا۔ اس کو ثرید حسیس کہتے ہیں۔ ثرید حسیس میں روٹی کو مکھن اور کھجور کے ساتھ ملا یا جاتا ہے۔ کبھی کھجور اور روٹی کو زیتون کے تیل میں کس کر لیا جاتا ہے۔ ثرید کو کھانے پر فضیلت کے حوالے سے ایک موقع پر آپ نے فرمایا۔ عورتوں پر عائشہ کو ایسی فضیلت ہے جیسے تمام کھانوں پر ثرید کو فضیلت ہے۔ سنن ابی داؤد نے حضرت ابن عباس کی روایت بیان کی ہے کہ رسول اللہ ﷺ کو خمز کا ثرید اور کھجور مکھن کا ثرید حسیس بہت محبوب تھا۔

جو کی روٹی ہی آپ نے زیادہ استعمال فرمائی اسی لئے آپ ﷺ کے کھانے کے حوالے سے جو کی روٹی ہی کا زیادہ تذکرہ ہوتا ہے۔ ابو امامہ ؓ فرماتے ہیں کہ آپ ﷺ گھر میں جو کی روٹی کبھی نہیں پختی تھی۔ اس کی وجہ مہمانوں کی کثرت اور اہل صفہ کا مستقل مہمان ہونا بھی ہے۔ کبھی گیسوں کی روٹی بھی پکتی لیکن بہت کم۔ سفید میدہ کی روٹی کے حوالے سے بل بن سعد ؓ کہتے ہیں کہ میں نے کبھی نہیں دیکھا ہے کہ کبھی وہ آپ کے سامنے آئی ہو۔ بہر حال اس میں تو شک نہیں ہے کہ جو کی روٹی ہی کثرت سے استعمال فرمائی۔ اسی لئے امام احمد رضا فرماتے ہیں:

کل جہاں ملک اور جو کی روٹی غذا اس حکم کی قناعت پہ لاکھوں سلام

نعم الامم اهل کا مطلب ہے کہ بہترین سالن سرکہ ہے۔ گوشت، کدو، ثرید کو پسند کرنے کے ساتھ آپ نے سرکہ کو بھی پسند فرمایا۔ اس سے یہ بات آسانی سے سمجھی جاسکتی ہے کہ کھانے میں بہت زیادہ خواہشیں نہیں ہونی چاہیے۔ اگر عمدہ کھانا گوشت و ثرید میسر آئے تو وہ تناول کرنا بھی سنت ہے۔ اگر سالن میسر نہ آئے تو سرکہ موجود ہو تو سرکہ استعمال کرنا سنت ہے۔ روٹی سرکہ کے ساتھ کھائی جاسکتی ہے اس لئے کہ آپ نے اس کو بہترین سالن قرار دیا۔ آپ نے روٹی زیتون، مکھن، شوربے، سرکہ، کھجور، مٹاء، (کھڑی، کھیرا) خرپوزہ، دودھ، پانی، زرم زم، ستو، سالن، بکری کا گوشت، مرغی کا گوشت، سلق (چندر)، شہد اور مختلف چیزیں تناول فرما کر سنت میں سہولت پیدا فرمائی۔ پیڑ بھی استعمال فرمایا اور ہریس کی بھی فضیلت بیان فرمائی۔ آپ نے سالن میں نمک کو بھی سردار قرار دیا۔

کھانے کی تاثیر کا لحاظ رکھ کر کھانا سنت ہے۔ رسول کریم ﷺ اس بات کو مد نظر رکھتے کہ کن کھانوں کی تاثیر بخندی ہے اور کن کھانوں کی تاثیر گرم

ہے۔ آپ گلزی اور تزکجھور کو ملا کر تناول فرماتے۔ تزکجھور کی تاثیر گرم اور گلزی کی تاثیر ٹھنڈی ہوتی ہے۔ دونوں کو ملا کر تناول کرنے سے تزکجھور کی گرمی کو کم کرنا اور گلزی کی برودت کو اعتدال میں لانے کی حکمت ہوتی ہے۔ اسی طرح آپ نے خربوزے کو بھی کھجور سے تناول فرمایا۔ حضرت عائشہ رضی اللہ عنہا فرماتی ہیں کہ میری والدہ میری فریبی کو کم کرنے کے لئے کھجور اور گلزی ملا کر دیتیں۔ میں نے اس کو استعمال کیا تو میرا موٹاپا ٹھیک ہو گیا۔ شہد، کھلکھی، اور عجوبہ کھجور کو بھی آپ نے بیماریوں کے لئے شفا قرار دیا۔ ہاں یہ ضرور ہے کہ بیماری کی کیفیت کو مد نظر رکھ کر نسخہ تجویز کرنا ہی سنت ہے۔ یرقان اور گرمی کے اثرات ہوں اور پھر گرم چیز کو علاج قرار دینا طب کے اصولوں کے مطابق نہیں ہے۔ طب نبوی اور سنت میں تاثیر اور کیفیت سے آگاہی ہونا ضروری ہے۔

حضرت عائشہ رضی اللہ عنہا فرماتی ہیں کہ رسول کریم ﷺ میٹھی چیز اور شہد بھی پسند فرماتے۔ حضرت عثمان رضی اللہ عنہ نے آنا، گھی اور شہد سے حلوہ بنا کر آپ کی خدمت میں پیش کیا تو آپ نے اسے بہت پسند فرمایا۔ آپ میٹھی چیزوں میں سے عجوبہ کھجور کو بھی پسند فرماتے بلکہ حضرت سعد رضی اللہ عنہ فرماتے ہیں کہ میں نے رسول کریم ﷺ سے سنا ہے۔ جو کوئی صبح سویرے سات عجوبہ کھجوریں کھائے تو اسے اس دن زہر اور جادو نقصان نہ دے گا۔ عجوبہ کو آپ نے دل کے مرض کے لئے بھی مفید قرار دیا حضرت سعد رضی اللہ عنہ فرماتے ہیں کہ میں بیمار ہوا تو نبی ﷺ میری عیادت کے لئے تشریف لائے اپنا ہاتھ میرے سینے پر رکھا حتیٰ کہ میں نے اس کی ٹھنڈک اپنے دل پر محسوس کی۔ آپ نے فرمایا کہ تم دل کے بیمار ہو جاؤ اور ہاتھ کا دلہ (ماہر حکیم) کے پاس جاؤ۔ وہ مدینہ کی عجوبہ میں سے سات عجوبہ کھجوریں لے اور انہیں گھلیوں کے ساتھ پییں کر تمہیں پلائے۔ حقیقت تو یہی ہے کہ جو اسوہ رسول اور سنت رسول کو اختیار کرتا ہے وہ بہت سی الجھنوں، بیماریوں اور تکلیفوں سے محفوظ ہو جاتا ہے۔

رسول کریم ﷺ کھانا ہمیشہ دائیں ہاتھ سے تناول فرماتے۔ دائیں ہاتھ سے کھانے کی ترفیہ دیتے۔ ایک شخص کو آپ نے بائیں ہاتھ سے کھاتے دیکھ کر فرمایا۔ دائیں ہاتھ سے کھاؤ۔ اس نے جان بوجھ کر کہا میں اس سے نہیں کھا سکتا۔ پھر ساری زندگی وہ دائیں ہاتھ سے کھانے پر قادر نہ ہو سکا۔ اس لئے کھانے اور پینے میں اور اہمیت اور خصوصیت کے ساتھ دائیں ہاتھ سے کھانے کا اہتمام ہونا چاہئے۔ مغربی معاشرے میں کھانے اور پینے کے لئے بائیں ہاتھ کو استعمال کیا جاتا ہے۔ مسلمانوں کو مغرب کی پیروی کرنے کی بجائے دائیں ہاتھ کو کھانے پینے کے لئے استعمال کر کے سنت بیضا کو زندہ کرنا ہوگا۔

کھانے پینے کے لئے بیٹھنے کا اہتمام کرنا، کھانے سے قبل کھانے کا وضو یعنی ہاتھ دھونا، اگلی کرنا اور پھر ان کو خشک نہ کرنا، کھانے کے بعد بھی ہاتھ دھونا اس لئے کہ رسول کریم ﷺ نے فرمایا جو رات اس حالت میں گزارے کہ اس کے ہاتھ میں (کھانا کھانے کی وجہ سے) چکنائی ہے جسے اس نے دھویا نہیں پھر اسے کوئی مصیبت پہنچے تو اپنے ہی آپ کو ملامت کرے۔ دسترخوان کا اہتمام کرنا، اللہ کے نام سے کھانا شروع کرنا اور اگر آغاز میں بسم اللہ پڑھنا بھول جائے تو درمیان میں بسم اللہ اولہ و آخرہ پڑھ لے اور کھانے کے بعد الحمد للہ الذی اطعمنا و سقانا و جعلنا مسلمین پڑھنا سنت ہے۔ دسترخوان پر گرنے والے کھانے کو صاف ہونے اور صاف کر کے کھانے کی صورت میں کھانا محبوب ہے اور اولاد کا حسین و جمیل ہونے کا پیش خیمہ بھی ہوتا ہے۔ تین انگلیوں سے کھانا، انگلیوں کو چاٹنا بھی سنت ہے جب کہ کھانے سے پہلے اچھی طرح ہاتھ دھوئے ہوں۔ کھانا پسندیدہ ہو تو تناول کرنا اور کسی کھانے پر طبیعت نہ ہو یا اس کے پکے میں کسی مٹیسی ہو جائے تو اس کو چھوڑ دینا سنت ہے۔ کھانے کے عیب بیان کرنے سے آپ نے منع فرمایا ہے:

عن ابی ہریرۃ ؓ قال ما عاب النبی ﷺ طعاما قط ان اشتہاء اكله وان کرهه ترکه۔

”حضرت ابو ہریرہ رضی اللہ عنہ فرماتے ہیں کہ حضور ﷺ نے کبھی کھانے کو عیب نہیں لگایا اگر پسند فرمایا تو اسے کھالیا اگر پسند فرمایا تو چھوڑ دیا۔“

اسی طرح آپ نے کھانا پتول کر پکانے کی رغبت دی اس میں بھی یہی حکمت کا فرما ہے کہ کھانا ضائع نہ کیا جائے۔ بسن پیاز سے منہ میں بو پیدا ہوتی ہے اس لئے اس کو کھاکر مسجد میں آنے سے بھی منع فرمایا لیکن اگر اسے پکالیا جائے اور پھر پکانے کی وجہ سے اس میں بو پیدا نہ ہو تو اس کے کھانے میں کوئی حرج نہیں ہے۔

کھانے پینے کے انسانی جسم اور کردار پر عمل مرتب ہوتے ہیں۔ اسی وجہ سے حدیث میں اس بات کا ذکر ہوا ہے کہ ایک لقمہ حرام کا کھانے کی وجہ سے چالیس دن تک عبادت مقبول نہیں ہوتی۔ ان حکمتوں کو مد نظر رکھتے ہوئے رزق حلال کا اہتمام ہونا اور حرام سے بچنا ضروری ہے۔ قرآن کریم میں بھی بار بار حلال کھانے اور حرام سے بچنے کی ترفیہ دی ہے:

يا ايها الناس كلوا مما في الارض حلالا طيبا ولا تتبعوا اخطوا الشيطان انه لكم عدو مبين (البقرہ 168)

اے لوگو! کھاؤ اس سے جو زمین میں ہے وہ جو حلال اور پاکیزہ ہو اور نہ چلو شیطان کے قدموں پر قدم رکھتے ہوئے بے شک وہ



تمھارا کھلا دشمن ہے۔

حلال کھانا رحمان کی راہوں کو اپنانا اور حرام اختیار کرنا شیطان کی پیروی کرنا ہے۔ حرام غفلتوں کے اندھیروں میں اور حلال روحانیت کی نوافذ کی کیفیات سے فیضیاب کرتا ہے۔

لقمہ کا نور افزود و دو کمال

آں بود آوردہ از کسب حلال

جس لقمہ نے نور اور کمال بڑھایا ہے۔ وہ حلال کمائی سے حاصل کیا ہوا ہوتا ہے۔

راہ حق کے مسافروں کے لئے حلال اختیار کرنا ضروری ہے۔ حلال کی لذت ہی روحانی قدروں سے ہمکنار کرتی ہے۔ عشق، محبت، رقت، ہنرمندی، وارفتگی بھی لقمہ سے ہی ممکن ہے۔ مولانا جلال الدین رومی فرماتے ہیں:

علم و حکمت زاید از لقمہ حلال

عشق و رقت زاید از لقمہ حلال

حلال لقمہ سے علم اور دانائی پیدا ہوتی ہے۔ عشق اور دل کی نرمی حلال لقمہ سے پیدا ہوتی ہے۔

زندگی گزارنے کے لئے انہی اشیاء کو پسند کرنا جن کو ہمارے پیارے نبی ﷺ نے پسند فرمایا اور ان چیزوں سے پرہیز کرنا جن سے آپ نے پرہیز فرمایا اور پرہیز کرنے کا حکم فرمایا۔ اللہ تعالیٰ ہمیں کھانے پینے اور زندگی کے ہر معاملے میں اتباع رسول اختیار کرنے کی توفیق عطا فرمائے۔ آمین

تمام کتاب: دل مدینہ

مصنف/مؤلف: محمد سعید احمد بدرقادی المعروف بہ سعید بدر

تہرہ: اسرارِ عظمیٰ

صفحات: 255

زیر اہتمام: ملک مقبول احمد

ناشر: مقبول اکیڈمی چوک اردو بازار سرگھر روڈ لاہور

قیمت: 350 روپے صرف

زیر نظر کتاب دل مدینہ مختلف شعرائے کرام کی نعتوں کا خوبصورت مجموعہ ہے جسے ”نعتوں کا گلدستہ“ بھی کہا جاسکتا ہے۔ اسے ممتاز صحافی، نعت نگار اور ادیب سعید بدر نے مرتب کیا ہے۔ انہوں نے کتاب کے سرورق پر اپنا اصلی ”نام محمد سعید احمد بدرقادی“ لکھا ہے۔

مختلف اصحاب کے مرتب کردہ نعتوں کے کئی مجموعے اب تک چھپ چکے ہیں جو ایک سے بڑھ کر ایک ہیں۔ ہر مرتب نے کوشش کی ہے کہ وہ بہترین انتخاب کرے لیکن زیر نظر انتخاب کی خوبی اور حسن یہ ہے کہ اس میں صرف وہ نعتیں شامل کی گئی ہیں جن کی ردیف ”مدینہ“ ہے۔ نعتوں کی ترتیب میں شعرائے کرام کے تخلص کو بنیاد بنا کر حروف تہجی کے اعتبار سے پیش کرنے کی کوشش کی گئی ہے۔ ان میں پیشتر نعتیں اردو زبان میں ہیں۔ نعتوں کی کل تعداد 112 ہے جن میں اردو زبان پر مشتمل ایک سو چار کے قریب ہیں ان میں چار پانچ فارسی زبان میں، دو پنجابی میں اور ایک کشمیری زبان میں ہے۔ چند نعتیں ایسی بھی ہیں جن کی ردیف صرف لفظ ”مدینہ“ نہیں بلکہ ذرا مختلف انداز میں ردیفیں ہیں جن میں لفظ مدینہ ضرور آتا ہے۔ مثلاً مدینے والے، مدینہ منورہ، مدینے کی سر زمین، مدینے میں، مدینے جا پہنچوں، مدینے آ جاؤں، مدینہ لکھ رہا ہوں، سرکار مدینے میں بلوائیں وغیرہ ہیں۔

مصنف نے پوری کوشش کی ہے کہ بہترین نعتیں شامل کی جائیں، شعرائے کرام میں قدیم شعراء بھی شامل ہیں اور جدید مداحان رسول بھی رونق افروز ہیں۔ قدیم شعراء میں اختر موہانی وارثی، ادیب سیماہی، اظہر امرتسری، بیہم وارثی، غلام محمد ترم، حسن رضا بریلوی (امام احمد رضا خاں کے بھائی)، محمد حبیب الرحمان شیروانی، رعنا اکبر آبادی، جگر مراد آبادی، سرور بجنوری، ابوالعالی شمس مینائی، غنی دہلوی، قمر میرٹھی وغیرہ شامل ہیں۔ جبکہ جدید نعت نگاروں میں اقبال عظیم، محمد اعظم چشتی، آثم نظامی، اثر لودھیانوی، محمد افضل خاکسار، اسرارِ عظمیٰ، حافظ لودھیانوی، حفیظ تاب، خالد بزمی، رفیع الدین ذکی قریشی، راسخ عرفانی، ساحر صدیقی، طفیل ہوشیار پوری، عابد نظامی، عطاء الحق قاسمی، افضل فقیر، سرور سریت سنگھ لانا (دہلی) مسرور کئی، راجا رشید محمود اور یاسین حمید شامل ہیں۔

مرتب کی اپنی نعتیں بھی مجموعہ میں شامل ہیں جن کی تعداد چار ہے۔ معلوم ہوتا ہے کہ مرتب نے نعتوں کی تلاش اور انتخاب میں کافی جستجو اور محنت کی ہے اور انہیں قدیم ذخیروں سے ڈھونڈ نکالا ہے۔ بعض نعتیں آج کل نایاب ہیں۔ مثال کے طور پر محمد حبیب الرحمن حسرت شیروانی کی نعتیں پیش کی جاسکتی ہیں جو فارسی زبان میں ہیں۔

مرتب نے اپنی اس کاوش میں تحقیق کے دامن کو نہیں چھوڑا۔ انہوں نے نعت کے آخر میں ”ماخذ“ ضرور لکھا ہے کہ یہ نعت کہاں سے لی گئی اور کس کتاب یا مجموعے میں اشاعت پذیر ہوئی ہے۔ اس تحقیق نے کتاب کو چار چاند لگا دیئے ہیں۔

مرتب نے آغاز کتاب اپنی حمد سے کیا ہے جو قابل تعریف بات ہے۔ بعض مرتبین اس امر کی طرف توجہ نہیں دیتے۔ مزید براں آغاز میں نامور قدیم شعراء کا ایک ایک شعر بھی بطور تبرک پیش کیا گیا ہے جو وحدت کے ضمن میں آتا ہے لطف یہ ہے کہ یہ تمام اشعار بھی خاص اور روحانی کیفیت میں ڈوب کر اور سرشار ہو کر تحریر کی ہے مدینہ منورہ سے متعلق ہیں۔

کتاب کی تقریظ اہل سنت و جماعت کے ممتاز عالم، محقق، کالم، مقرر اور روحانی پیشوا سید ریاض حسین شاہ نے لکھی ہے۔ لکھتے ہیں: ”نعت شاعری نہیں ہوتی، ریاضت اور عبادت ہوتی ہے۔ جیسے نعت کی مدحت کو لفظوں میں نہیں سمویا جاسکتا، اسی طرح نعت کہنے والے کی عظمت کو بھی حرفوں میں اور لفظوں میں اتارا نہیں جاسکتا۔“

آگے چل کر لکھتے ہیں:

”سعید بدر سے میری آشنائوں کا سفر ماہنامہ ”دلیل راہ“ کی ادارت سے شروع ہوا۔ وہ زندگی مزید اررہی لیکن سعید بدر کا قال میرا حال ہے اور میرا قال سعید بدر کا حال بن گیا۔ اب تو قرب و بعد دونوں مساوی ہو گئے۔ سعید بدر خود کو اتنا نہ جانتے ہوں جتنا میں ان کو جانتا ہوں۔“

یہ ہمالہ نہیں۔ حقیقت ہے کہ سعید بدر اپنے مشاہدے میں بے پناہ وسعت، شعور کی اتھاہ گہرائی اور تجربے کی شدید ضرب رکھتے ہیں۔ گلستانِ زیبائی کا یہ حسن رکھنے والا بدر، سعادتیں سمیٹ کر بڑا سعید ہو گیا ہے۔ بڑی سخاوت ہے کہ سعید نے اپنے سابقوں اور لاحقوں کے بدر اتار کر اپنی محبتوں کے مرکز پر واردے ہیں۔ سعید بدر ذہین اور فطین صحافی ہیں۔ انہوں نے ایسا کام کیا ہے کہ اب مدینہ کی گلیوں سے آسمانی بدر کو جب کوئی تڑپا دیکھے گا تو اسے ”سادے، سوہے، چولے“ پہنا سعید بدر بھی نعتیں گنگنا تا دکھائی دے گا۔

علامہ ریاض حسین شاہ کے علاوہ ممتاز مصنف صلاح الدین سعیدی نے ”باتیں سعید بدر کی“ کے عنوان سے معنی خیز پیش لفظ لکھا ہے اور مرتب اور مجموعہ نعت ہر دو کی تعریف کی ہے۔

مرتب نے اس سے قبل ممتاز ماہنامہ ”ہمایوں“ میں شائع شدہ مضامین میں سے ”اقبالیات“ کا انتخاب کیا جسے بزم اقبال ”اقبال شناسی اور ہمایوں“ کے نام سے 1992 میں شائع کیا تھا۔ اس کے علاوہ ان کی مرتبہ ممتاز شاعرناقب سلیمانی کی سوانح حیات ”آئینہ ایام“ کے عنوان سے چھپ چکی ہے۔ متعدد دیگر کتابیں زیر طبع ہیں جن میں ان کی اپنی نعتیں ”عرض تمنا“ کے عنوان سے عنقریب چھپنے والی ہیں۔

آخر میں ضروری معلوم ہوتا ہے کہ ناشر ملک مقبول احمد کا شکر یہ ادا کیا جائے جنہوں نے کتاب کی بہترین طباعت کر کے اسے شائع کیا ہے۔ سنا ہے کہ ملک اب صرف ناشر ہی نہیں رہے بلکہ ادیب بھی بن چکے ہیں اور ان کی متعدد کتب منصہ شہود پر آچکی ہیں جن میں ”سفر جاری ہے“، ”پذیرائی“، ”ناموراہل قلم“، بیغیر عالم اور ”قرآنی دعائیں“ شامل ہیں بلکہ اب تو ”ارمغان غزل“ اور ایک ادبی مضامین پر مبنی کتاب بھی منظر عام پر آگئی ہے۔

آخر میں ہم توقع کرتے ہیں کہ اہل ذوق و شوق ”دلِ دلِ مدینہ“ جیسی روح پرور اور سوز و گداز سے معمور نعتوں کی کتاب سے ضرور استفادہ کریں گے۔ ہمیں یقین ہے کہ یہ کتاب عشقِ رسول مقبول ﷺ کے حامل ہر شخص کی لائبریری کا حصہ ہونی چاہئے۔ کیونکہ یہ مجموعہ محض نعتوں کا مجموعہ ہی نہیں بلکہ ایک قسم کی ”ریفرنس بک“ ہے۔ ہمیں توقع ہے کہ محترم سعید بدر مزید ایسی کتابیں مرتب اور تصنیف کریں گے جو اہل دل اور اہل درد کے دلوں کو گرمائیں اور انہیں تسکین و راحت دے سکیں۔ بقول علامہ اقبال

ترپے، پھرنے کی توفیق دے  
دل مرتضیٰ، سوز صدیق دے



تعليمية و  
ثقافية

حرف دھڑکتا ہوا، لفظ لفظ بولتا ہوا، بات بات من میں اترتی ہوئی

# علامہ سید ریاض حسین شاہ

کی فکر قرآن سے منور اور عشق رسول ﷺ میں ڈوبی ہوئی روح پرور انقلاب انگیز تصانیف  
خود پڑھئے دوسروں کو پڑھائیے

فیض بار اور حکمت افروز قلم سے کردار ساز صحیحہ نور قرآن کریم کا ماقام، جدید اور اسلوب میں ترجمہ	<b>تذکرہ</b>
قرآن حکیم کی جمال آراء اور حکمت افروز تفسیر	<b>تبصرہ (سورہ یوسف، سورہ یس)</b>
علمی و فنی اصطلاحات کا نادر مجموعہ	<b>معجم اصطلاحات</b>
مرشد انکریم حضرت لالہ جی محمد حشید قدس سرہ العزیز کی محافل نور کی حکایات مہر و محبت	<b>سنا بل نور</b>
اسلامی انقلاب کے لئے لگنے والے جذبوں کا تحریری اظہار	<b>لوح و قلم تیرے ہیں</b>
اخلاقی اور روحانی زوال کی مہیب تاریکیوں میں ملت اسلامیہ کے لیے حیات جاوداں کا پیغام	<b>صبح زندگی</b>
خواب فطرت میں ڈوبے ہوئے افراد ملت کے لیے دعوت عمل	<b>صفیر انقلاب</b>
حُب رسول ﷺ کی جاں نواز کیفیات کی ایمان افروز تفصیل	<b>پروقتار محبت عزت نواز عشق</b>
فلسفہ عبادت پر ایک منظر تحریر	<b>سراغ زندگی</b>
تقویٰ کی کیفیتوں اور تقاضوں پر مشتمل ایک حسین تصنیف	<b>حقیقت تقویٰ</b>
علامہ ابن جوزی محدث کی مشہور کتاب "بیان المیلاد النبوی" کا سلیس اردو ترجمہ	<b>میلاد النبوی ﷺ بیان و برکت</b>

**نقوش صحبت**

**سوچوں کی بارات**

**مفہم قرآن**

• Philosophy of Taqwa • Path to Eternity • Dignified Love That Glorifies

• حسن السمات • بارامات • معیار عمل

• عبدالرحمن بن عوف • مصعب الخیر • عباس بن عبدالمطلب • صہیب بن سنان • ابووردانہ • بلال حبشی • سالم مولیٰ ابی حذیفہ • جعفر بن ابی طالب • ابوالیوب انصاری

اتفاق اسلامک سنٹر، ایچ بلاک ماڈل ٹاؤن لاہور۔ فون: 35838038

ادارہ تعلیمات اسلامیہ، خیابان سرسید سیکٹر III، راولپنڈی۔ فون: 4831112

علیہ اشہار: ڈاکٹر محمد آصف ساہیوال

- تعلیمات اسلامیہ سے اپنی زیت میں فہم و دانش کی بہار لانے کیلئے
- زندگی کو عشق رسالت مآب ﷺ کے نور سے منور کرنے کیلئے
- باطنی صفائی کے حصول اور تقویٰ و پرہیزگاری کی نعمتوں سے سرفراز ہونے کیلئے
- اخلاقی رذائل اور روحانی بیماریاں دور کرنے کیلئے

{ شاہ جی کی تحریروں کے ساتھ ساتھ آپ کا سلسلہ گفتگو }

سلسلہ وار دروس حدیث  
اجالے حدیث کے

سلسلہ وار دروس قرآن  
اجالے قرآن کے

## ”محراب“ سماعت فرمائیے

- |   |                                   |
|---|-----------------------------------|
| • دلوں کی تالیف                             | • اخلاص کی برکات                  |
| • معاملات میں حسن                           | • تدبیر، اہمیت و فضیلت            |
| • جلد بازی کے نقصانات                       | • حج                              |
| • قرآن اور اہل بیت                          | • بلند نظری اور ایثار             |
| • باوقار زندگی کا تصور                      | • عبادت کے احکام اور آداب         |
| • مدارات اور دل توازی                       | • قوی مومن اور اس کی زندگی کا حسن |
| • فقر و غربت                                | • خوف اور احساسِ ندامت            |
| • دینی تربیت کی ٹھوس بنیادیں                | • پرسکون عائلی زندگی کی بنیادیں   |
| • اسبابِ جہنم اور نجات کی راہ               | • ذکر کی فضیلت اور معاذ بن جبلؓ   |
| • لفظ برکت کے اطلاقات                       | • حصول برکت کے ذرائع              |
| • عملی روحانی زندگی سیرتِ طیبہ کی روشنی میں | • استغفار کی برکات                |
| • طبیعتوں کا کھلا اور سچ رکھنا              | • لاپرواہیوں کا تدارک             |
| ■ تقریب آغا ز دورہ حدیث - ایک اہم خطاب      | ■ پیغامِ حسن کا نظرس              |
|   | ■ عیدِ میلاد النبی ﷺ              |

سی ڈیز اور کتب حاصل کرنے کیلئے رابطہ:

ادارہ تعلیمات اسلامیہ خیابان سرسید سیکٹر III راولپنڈی 0300-5141965

اتفاق اسلامک سنٹر H بلاک ماڈل ٹاؤن لاہور 042-35838038

www.daleelerah.info Email: aims58@gmail.com

# ڈاکٹر عافیہ

ظلم امریکہ میں پھر سر زد ہوا  
 اہل امریکہ نے کی بے منصفی  
 عافیہ پر ظلم کا آرا چلا  
 عافیہ کو کیس میں جب دھر لیا  
 فیصلہ سن کر سبھی تھرا گئے  
 عافیہ سے ظلم اور بے منصفی  
 جا بجا تاریخ میں لکھا ملا  
 ظالموں کا نام نام مٹ گیا  
 چہرہ امریکہ ترا گہنا گیا  
 عافیہ کو چھوڑ دے او بے وفا  
 ہو بڑے تو کام بھی اچھے کرو  
 خود پہ امریکہ نہ کر بے جا غرور  
 ہے گزارش اہل پاکستان سے  
 ہم مسلمان موت سے ڈرتے نہیں  
 کفر طعنے دے رہا ہے برملا  
 ملت اسلام در خطرہ بلا  
 تیرا در چھوڑیں تو پھر جائیں کہاں  
 بدر کی رب العلیٰ سے ہے دعا

غنچہ امید ہے مرجھا گیا  
 عافیہ پر اک قیامت توڑ دی  
 عدل امریکہ میں ہے بیچا گیا  
 غرق امریکہ نے بیڑا کر لیا  
 آنکھ میں آنسو سبھی کے آگئے  
 پردہ انصاف میں آدم کشی  
 غیر منصف قوم مرتی ہے بسا  
 منصفوں کا نام ہی روشن رہا  
 اصل چہرہ سامنے اب آ گیا  
 ہے بھلا اس میں تیری ہی قوم کا  
 تا زمانے میں بڑے بن کے رہو  
 کیوں سایا ہے ترے سر میں فتور  
 نچ رہیں ”امریکی شیطان“ سے  
 موت آئے بھی تو ہم مرتے نہیں  
 ہے مسلمانوں کا کہاں رب العلا  
 کر مدد اس کی خدائے کبریا  
 اک ترا ہی آسرا ہے بے گماں  
 اپنی کشتی بھی کنارے پر لگا

ہمارے دور کی پوری دنیا میں معاشرے دو حصوں میں تقسیم ہو چکے ہیں۔ بے خدا معاشرے جہاں عالم، پادری، پوپ، جوگی سب برابر ہو چکے ہیں۔ وہاں سوچیں حیوانی ہیں کھاؤ، پیو اور عیاشی کرو۔ کسی چیز میں نہ تحدید ہو اور نہ کسی فعل پر قندغن لگائی جائے، البتہ وہاں کے فکری ایوان ان معاشروں کے درپے ہیں جہاں مذاہب کی اقدار اخلاق اور تقویٰ کا واضح مفہوم متعارف کرواتی ہیں۔

ایک دوسرا معاشرہ زمین پر موجود ہے اس معاشرے میں لوگوں کے ہاں دنیا کو ناپائیدار سمجھا جاتا ہے۔ آخرت کی لامتناہی زندگی کے واضح تصورات موجود ہیں، ان سوسائٹیز میں ایمان، اخلاق، تقویٰ اور خدا خوفی کے سایے میں زندگی گزاری جاتی ہے۔ خوفناک بات یہ ہے کہ لادینیت کے طوفان ان ایوانوں کو بھی جڑ سے اکھیڑنا چاہتے ہیں۔ قرآن و سنت سے دوری نے لوگوں کو ایسی راہ پر ڈال دیا ہے جو ہلاکت کا راستہ ہے، بربادی کا راستہ ہے اور نسلیں اجاڑنے کا راستہ ہے۔

**گفتنی و ناگفتنی سے ایک اقتباس**



حضرت یعقوب چشتی رحمۃ اللہ علیہ نے تصوف میں روحانی معراج کا منہاج یہ خوبصورت باتیں نقل فرمائی ہیں:

۱۔ توبہ اور امانت پائیزگی اور طہارت کی اصل یہی ہے۔ ہ۔ اللہ تعالیٰ کا اسم پاک اپنی روح اور دل میں سمونے رکھنا۔ ج۔ نماز کا قیام مشاہدہ کے دوام کا ذریعہ یہی ہے۔ د۔ پہلی تین چیزیں اس وقت تک کوئی روحانی معنی نہیں دیکھیں جب تک ان کے پس منظر اور پیش نظر میں عقیدہ صالح کی حقیقت موجود نہ ہو۔

تہجد و تذکرہ سے کیا تہاں

منہاج طارق محمود تامل